



ပါတီရေးရာ

စာစောင်

မြန်မာ့ဆိုရှယ်လစ်လမ်းစဉ်ပါတီ
ဗဟိုကော်မတီဌာနချုပ်

၃

၁၉၈၈

ပါတီရေးရာ

စာစောင်

● ဆန့်ကျင်ဘက်တို့၏ ဒွန်တွဲလွန်ဆွဲမှုနိယာမ	.. ၂
● နိုင်ငံတော်၏စီးပွားရေးဖွံ့ဖြိုးတိုးတက်ရေးနှင့် တောင်သူလယ်သမားများ၏ အခန်းကဏ္ဍ	 ၅
● ၁၉၈၈ ခုနှစ် တောင်သူလယ်သမားနေ့ နိုင်ငံရေးဦးတည်ချက်များ အောင်မြင်ရေး	 ၁၁
● ကုန်ထုတ်လုပ်မှုတိုးတက်အောင်မြင်ရေး	 ၂၀
● နိုင်ငံတော်တည်ဆောက်ရေးနှင့် ပြည်သူ့တပ်မတော်၏ အခန်းကဏ္ဍ	 ၂၈
● သားငါးကဏ္ဍ ကုန်ထုတ်လုပ်မှုတိုးတက်ရေး	 ၃၅
● တေးဂီတဖြင့် ပြည်သူများကို အကျိုးပြုရေး	 ၄၃



ဆန့်ကျင်ဘက်တို့၏ ဒွန်တွဲလွန်ဆွဲမှုနိယာမ

သဘောတရားရေးရာ

သဘာဝတရား၏ နယ်ပယ်တွင် အရာခပ်သိမ်း ကုန်တို့သည် အစဉ်မပြတ် လှုပ်ရှားပြောင်းလဲနေကြပေသည်။ သက်မဲ့ ရုပ်ဝတ္ထု အသွင်သဏ္ဌာန်များသည်လည်းကောင်း၊ လူအပါအဝင်သက်ရှိသတ္တဝါများသည်လည်းကောင်း အစဉ်မပြတ် လှုပ်ရှားပြောင်းလဲ နေကြပေသည်။

ရုပ်ဓာတ်အချင်းချင်းတို့သည် မိမိတို့၏အမျိုးအစားနှင့်အမျိုးအစားအလိုက် အကြောင်းအားလျော်စွာ ပေါင်းစပ်၍ဖွဲ့စည်းမှုများ ရှိကြသကဲ့သို့ အကြောင်းအားလျော်စွာ ကြေကွဲပျက်စီး၊ ချုပ်ငြိမ်းမှုများလည်း ရှိကြပေသည်။ လူအပါအဝင်သက်ရှိသတ္တဝါများသည်လည်း မွေးသည်မှသေသည်အထိ လှုပ်ရှားပြောင်းလဲ နေကြပေသည်။

သက်ရှိသက်မဲ့ အရာခပ်သိမ်း ကုန်တို့သည် ရုပ်ဓာတ်အချင်းချင်း၊ စိတ်ဓာတ်အချင်းချင်း၊ ရုပ်ဓာတ်နှင့်စိတ်ဓာတ်အချင်းချင်း အပြန်အလှန် မှီတွယ်၍အပြန်အလှန်အကြောင်းပြုခြင်းကြောင့် ဖြစ်ပျက်ပြောင်းလဲ နေကြပေသည်။ ရုပ်ဓာတ်များသည်လည်းကောင်း၊ စိတ်ဓာတ်များသည်လည်းကောင်း၊ ရုပ်ဓာတ်နှင့်စိတ်ဓာတ်များသည်လည်းကောင်း အကြောင်း အားလျော်စွာ အချင်းချင်း စုဝေး ပေါင်းစည်းလာခြင်းဖြင့် ဖွဲ့စည်းဖြစ်ပေါ်လာသကဲ့သို့ အချင်းချင်းပေါင်းစပ်ရာမှ ကြေကွဲပျက်စီးမှုကြောင့်လည်းချုပ်ငြိမ်းပျောက်ကွယ် တတ်ပေသည်။

ဤသို့လျှင် ဖြစ်ပျက် ပြုပြင် ပြောင်းလဲခြင်း အစဉ်ဟူသော သင်္ခါရတရားသည် သဘာဝ၏ အချုပ်အခြာအကျဆုံးသော နိယာမတရားကြီး ဖြစ်ပေသည်။ ဖြစ်ပျက်ပြုပြင် ပြောင်းလဲခြင်း အစဉ်ကို လေ့လာကြည့်လျှင် ဆန့်ကျင်ဘက်တို့၏ ဒွန်တွဲ လွန်ဆွဲမှုနိယာမ^၁၊ အရေအတွက်မှ အရည်အချင်းသို့ ကူးပြောင်းခြင်း နိယာမ^၂ နှင့် အဟောင်းအသစ်ဖြစ်ပေါ်မှုနိယာမ^၃ တို့နှင့်အညီ ဖြစ်ပေါ်ပြောင်းလဲလျက် ရှိသည်ကိုတွေ့ရပေသည်။ သက်ရှိသက်မဲ့ အရာခပ်သိမ်းကုန်တို့သည် ဤနိယာမ တရားများအရသာလျှင် ဖြစ်ပျက်ပြောင်းလဲလျက် ရှိကြပေသည်။ ယင်းနိယာမများအနက် ဆန့်ကျင်ဘက်တို့၏ ဒွန်တွဲ လွန်ဆွဲမှု နိယာမကို ရှေးဦးစွာ ရှင်းလင်း လိုပေသည်။

ဆန့်ကျင်ဘက်တို့၏ ဒွန်တွဲ လွန်ဆွဲမှု နိယာမသည်ဖြစ်ပျက်ပြုပြင်ပြောင်းလဲမှုအစဉ်၏ အခြေခံကျသော နိယာမ ဖြစ်ပေသည်။ ရုပ်လောက၏ ဖြစ်ပျက်ပြုပြင် ပြောင်းလဲမှု အစဉ်၊ လူ့ဘောင်လောက၏ ဖြစ်ပျက်ပြုပြင် ပြောင်းလဲမှု အစဉ်၊ လူသားတို့၏ အသိပညာ တိုးတက် ဖြစ်ပေါ်မှု အစဉ် စသည့် ပြောင်းလဲမှု ဖြစ်စဉ်များကို သိရှိနားလည်ရေးအတွက် ဆန့်ကျင်ဘက်တို့၏ ဒွန်တွဲ လွန်ဆွဲမှု နိယာမကို သဘောပေါက် ခံယူရန် လိုအပ်ပေသည်။

အရာခပ်သိမ်း ကုန်တို့၏ ဖြစ်ပျက်ပြုပြင် ပြောင်းလဲမှုအစဉ်သည် ဆန့်ကျင်ဘက် အစုံအစုံ

တို့၏ အချင်းချင်း အပြန်အလှန် အကြောင်းအကျိုးပြုနေမှု ဖြစ်စဉ်တရားပင် ဖြစ်ပေသည်။

ဆန့်ကျင်ဘက်ဟူသည် အရာဝတ္ထု အသီးသီးနှင့် အသွင်သဏ္ဌာန်အသီးသီး၏ အဓ္မတ္တဘဝ၌ အစုံအစုံ ရှိနေကြသော အပူဓာတ်နှင့် အအေးဓာတ်၊ အဖိုဓာတ်နှင့် အမဓာတ်စသော ဆန့်ကျင်ဘက် တူရူများ၊ ဆန့်ကျင်ဘက် သွင်ပြင် လက္ခဏာများ၊ ဆန့်ကျင်ဘက် အရိပ်အသွင်များ စသည်တို့ကို ဆိုလိုပေသည်။

ဥပမာ—ရေတည်းဟူသော အာပေါဘဝ၌ သီဘ (အအေးဓာတ်) နှင့် ဥဏှ (အပူဓာတ်) ဟူသောဆန့်ကျင်ဘက်နှစ်မျိုးစလုံး ပေါင်းစည်းနေကြ သည်ကို တွေ့ရပေသည်။ သို့ရာတွင် အအေးဓာတ်နှင့် အပူဓာတ်နှစ်ရပ်သည် အစဉ်ထာဝရ ချိန်ခွင်လျှာကျ၍ မျှတနေသည်မဟုတ်ဘဲ အအေးဓာတ်က အနည်းနှင့်အများ လွှမ်းမိုးနေခြင်းဖြင့်သော်လည်းကောင်း၊ အပူဓာတ်က အနည်းနှင့်အများ လွှမ်းမိုးနေခြင်းဖြင့်သော်လည်းကောင်း ဖွဲ့စည်း ဖြစ်ပေါ် နေပေသည်။ ထို့အတူပြုမှုနှင့် တုံ့ပြန်မှု၊ လျှပ်စစ် အဖိုဓာတ်နှင့်အမဓာတ်၊ ခန္ဓာဖွဲ့စည်း တိုးတက်မှုနှင့် ခန္ဓာယိုယွင်း ဆုတ်ယုတ်မှု၊ ဝင်သက်နှင့် ထွက်သက်၊ အစာသစ်နှင့် အစာဟောင်း ဖြစ်ပေါ်မှု၊ ချုပ်ငြိမ်းမှုနှင့် အသစ်တစ်ဖန် ဖြစ်ပေါ်မှု၊ အဆိုးနှင့် အကောင်း၊ အမှားနှင့်အမှန်၊ အစနှင့် အဆုံး အစရှိသည့် များလှစွာသော ဆန့်ကျင်ဘက်အစုံအစုံတို့သည် သဘာဝလောကကြီးနှင့် လူ့ဘောင်အဖွဲ့အစည်းတွင် နေရာတိုင်း အချိန်တိုင်း၌ စဉ်ဆက်မပြတ် ရှိနေကြပေသည်။ ဖြစ်ပေါ်နေကြပေသည်။

ဆန့်ကျင်ဘက်တို့၏ ဒွန်တွဲ လွန်ဆွဲမှုသည် အရာခပ်သိမ်းကုန်တို့ ဖြစ်ပျက်ပြုပြင် ပြောင်းလဲရခြင်း၏ အခြေခံအကြောင်းတရားပင် ဖြစ်ပေ

သည်။ ဆန့်ကျင်ဘက်တို့၏ ဒွန်တွဲလွန်ဆွဲမှုနိယာမနှင့် ကင်းလွတ်သော နေရာဟူ၍လည်းကောင်း၊ အချိန်ဟူ၍လည်းကောင်း မရှိချေ။ ဆန့်ကျင်ဘက်တို့၏ ဒွန်တွဲလွန်ဆွဲမှုနိယာမကြောင့် သက်ရှိသက်မဲ့ အရာခပ်သိမ်းကုန်တို့သည် ဖြစ်ပေါ်ကြရပေသည်။ အရာခပ်သိမ်း၏ အစဉ်လှုပ်ရှားပြောင်းလဲနေသည့် သဘောမှာလည်း ထိုအရာခပ်သိမ်းအတွင်းရှိ ဆန့်ကျင်ဘက်တို့၏ ဒွန်တွဲလွန်ဆွဲမှုများကြောင့်ပင် ဖြစ်ပေသည်။

ဥပမာအားဖြင့် သံလိုက်တစ်ခုကို ကြည့်မည်ဆိုပါက သံလိုက်တွင်ပါဝင်သော အဓိကအင်္ဂါ လက္ခဏာ မှာ မြောက် ဝင်ရိုး စွန်းနှင့် တောင်ဝင်ရိုးစွန်း ဟူသောဆန့်ကျင်ဘက်အစွန်းနှစ်ခု၏ ဒွန်တွဲနေမှုနှင့် လွန်ဆွဲနေမှု ကို တွေ့မြင်ရမည် ဖြစ်ပေသည်။ ယင်း တောင်ဝင်ရိုးစွန်းနှင့် မြောက်ဝင်ရိုးစွန်းသည် ခွဲခြမ်းမရအောင် အားပြိုင်နေကြ ပေသည်။ သံလိုက်တစ်ခုကို နှစ်ခုဖြစ်အောင်သော် လည်းကောင်း၊ လေးခုဖြစ်အောင်သော် လည်းကောင်း ပိုင်းဖြတ်ကြည့်သည့် တိုင်အောင် သံလိုက် အပိုင်းတစ်ခုစီ တစ် ခုစီတွင် မြောက်ဝင်ရိုးစွန်းနှင့် တောင်ဝင်ရိုးစွန်းဟူသော ဆန့်ကျင်ဘက် အစွန်းနှစ်ခု၏ ဒွန်တွဲမှုနှင့် လွန်ဆွဲမှုကို အမြဲထာဝရတွေ့နေ ရပေသည်။

လူ၏ ခန္ဓာကိုယ်ကို လေ့လာကြည့်မည်ဆိုလျှင် ရုပ်ကလာပ်စည်းများ၏ ဖွဲ့စည်း တည်ဆောက်ပုံနှင့် ယိုယွင်းချုပ်ငြိမ်း ပုံတို့ကို တွေ့နိုင်ပေသည်။ ကလာပ်စည်း အဟောင်းအဟောင်းတို့သည် အစဉ်မပြတ် ချုပ်ငြိမ်းနေကြ ဆဲမှာပင် ကလာပ်စည်း အသစ်အသစ်တို့သည် စဉ်ဆက်မပြတ် ဖြစ်ပေါ်နေကြပေသည်။ ကလာပ်စည်းတစ်ခုတွင် ချုပ်ငြိမ်းမှု အင်အားနှင့် ဖြစ်ပေါ်မှု အင်အားဟူသော ဆန့်ကျင်ဘက် အင်အားနှစ်ရပ်သည် ဒွန်တွဲရင်း လွန်ဆွဲနေကြ ပေသည်။

၁။ The Law of Unity and Struggle of Opposites.

၂။ The Law of Transition from Quantitative Changes into Qualitative Changes.

၃။ The Law of the Process of Overcoming of the Old by the New.

၁။ North Pole

၂။ South Pole

၃။ Unity

၄။ Struggle

နိုင်ငံတော်၏ စီးပွားရေးဖွံ့ဖြိုးတိုးတက်ရေးနှင့် တောင်သူလယ်သမားများ၏ အခန်းကဏ္ဍ

စည်းရုံးရေးရာ

ပြည်သူတို့၏ စားဝတ်နေရေး၊ လူမှုရေး၊ လိုအပ်ချက်များကို ပိုမိုဖြည့်ဆည်းနိုင်ရေးအတွက် မြန်မာ့ဆိုရှယ်လစ်လမ်းစဉ်ပါတီသည် နိုင်ငံတော်၏ စီးပွားရေးဖွံ့ဖြိုးတိုးတက်လာအောင် လမ်းညွှန်မှုပေးလျက်ရှိပေသည်။ လမ်းစဉ်ပါတီ၏ လမ်းညွှန်မှုနှင့်အညီ နိုင်ငံတော်က စီးပွားရေးဖွံ့ဖြိုးတိုးတက်လာအောင် ကြိုးပမ်း အကောင်အထည်ဖော်လျက်ရှိပေသည်။

တစ်ချိန်တည်းမှာပင် စီးပွားရေးလှုပ်ရှားမှုများတွင် ပြည်သူတို့ပါဝင်လာပြီး ပြည်သူလူဝင်များမှကြီးပြစ်လာအောင် လမ်းစဉ်ပါတီက ဦးဆောင်စည်းရုံးလျက်ရှိပေသည်။ ထိုသို့ စည်းရုံးလှုပ်ရှားရာတွင် နိုင်ငံတော်၏ အဓိကစီးပွားရေးဖြစ်သော လယ်ယာကဏ္ဍ၏ စိုက်ပျိုးထုတ်လုပ်မှုတိုးတက်လာရေးအတွက် တောင်သူလယ်သမားထု တစ်ရပ်လုံးက နိုးကြားတက်ကြွစွာကြိုးပမ်းအကောင်အထည်ဖော်ရေးမှာ အရေးပါလှပေသည်။ လယ်ယာကဏ္ဍ၏ ကုန်ထုတ်လုပ်မှုတိုးတက်လာသည်နှင့်အမျှ နိုင်ငံတော်၏ စီးပွားရေးဖွံ့ဖြိုးတိုးတက်မှုကို ပိုမိုအထောက်အကူပြုနိုင်မည်ဖြစ်ပေသည်။

ထို့ကြောင့် နိုင်ငံတော်၏ စီးပွားရေးဖွံ့ဖြိုးတိုးတက်လာရေးကိုဦးတည်၍ လယ်ယာကဏ္ဍ၏ ကုန်ထုတ်လုပ်မှု တိုးတက်မြင့်မားလာ အောင် ကြိုးပမ်းကြရမည်ဖြစ်သည်။

သို့ဖြစ်၍ လယ်ယာကဏ္ဍ၏ စိုက်ပျိုးထုတ်လုပ်မှု တိုးတက်ရေးအတွက် တောင်သူလယ်သမားထုတစ်ရပ်လုံး ကြိုးပမ်းအကောင်အထည်ဖော်လာအောင် ပါတီဝင်၊ ပါတီကေဒါတို့က စည်းရုံးရေးအရှိန်အဟုန်ကို ဆက်လက်မြှင့်တင်သွားကြရမည် ဖြစ်ပေသည်။

လယ်ယာကဏ္ဍ၏ အနေအထား

မြန်မာနိုင်ငံသည် လယ်ယာစိုက်ပျိုးရေးကို အခြေခံသော နိုင်ငံဖြစ်ပေသည်။ နိုင်ငံတော်၏ စီးပွားရေးကဏ္ဍများအနက် လယ်ယာကဏ္ဍသည် အဓိက အားထားရသော ကဏ္ဍလည်း ဖြစ်ပေသည်။

လယ်ယာကဏ္ဍသည် ပြည်သူများစားသုံးရန် လိုအပ်သော အခြေခံစားကုန်သီးနှံများနှင့် ပြည်တွင်းစက်မှုလက်မှုလုပ်ငန်းများမှ လိုအပ်သော ကုန်ကြမ်းသီးနှံများကို ထုတ်လုပ်ဖြည့်ဆည်းပေးသော ကဏ္ဍဖြစ်ပေသည်။

လယ်ယာကဏ္ဍတွင် တိုးချဲ့ရင်းနှီးမြှုပ်နှံခြင်းဖြင့် တစ်နှစ်တစ်ရာသီအတွင်း အကျိုးကျေးဇူးရရှိနိုင်သည့်အပြင် သင့်တင့်သော ရာသီဥတုရှိရုံမျှဖြင့် အကျိုးအမြတ်ရရှိရန်လည်း သေချာသည့် အခြေအနေတွင်ရှိပေသည်။

ထို့ပြင် လယ်ယာကဏ္ဍတွင် ရင်းနှီးမြှုပ်နှံမှု ပမာဏ များစွာမလိုအပ်ဘဲ သင့်တင့်သော အရင်းအနှီးဖြင့် ဆောင်ရွက်နိုင်ခြင်း၊ စိုက်ပျိုး

ယင်းသို့ ဒွန်တွဲ လွန်ဆွဲရင်းဖြင့် ကလာပ်စည်း အဟောင်းအသစ်တို့၏ ဆက်ကာဆက်ကာ ဖြစ်ပေါ်နေသော ဘဝဖြစ်စဉ်သည် တည်ရှိနေပေတော့သည်။ ယင်းသို့ တည်ရှိနေသော ဘဝဖြစ်စဉ်သည်ပင်လျှင် လူ့ကိုယ်ခန္ဓာကြီး ဖြစ်ပေါ်ခြင်းနှင့် အသက်ရှင်နေခြင်း၏ အကြောင်းတရားဖြစ်ပေသည်။

လူတစ်ယောက်၏ ဘဝအစဉ်တွင် နုပျိုသန်စွမ်းနေသော အသက်အရွယ် အလျောက် သွေးသားခွန်အားတို့သည် အထက်ပိုင်းဖြစ်စဉ်အရ တိုးတက် ဖြစ်ပေါ်ခြင်းရှိ၍ သွေးသားဆုတ်ယုတ်လာသောအရွယ်တွင် ခွန်အားတို့သည် အကျယ်ပိုင်းဖြစ်စဉ် အရ ဆုတ်ယုတ် လာရပေသည်။ လူ့ခန္ဓာ၏ ဘဝအစဉ်တွင် အသက်ရှင်ရေးအတွက် အသုံးမဝင်သော အရာများကို စွန့်ထုတ်ခြင်းနှင့် အသုံးဝင်သော အရာများကို စုစည်း တည်ဆောက်ခြင်းဟူသော ဆန့်ကျင်ဘက် အစဉ်နှစ်ရပ်သည် စဉ်ဆက်မပြတ်ဖြစ်ပေါ်ရင်း လူ့အသက်ကို ရှင်သန်နေစေပေသည်။

ဩကာသလောကအတွင်း ဖြစ်ပေါ်နေကြသော ကြယ်ကြီးများ၊ ကြယ်စုကြီးများ၊ နေအဖွဲ့အစည်းများ၊ စကြဝဠာများ အစရှိသည်တို့လည်း ဖြစ်ပေါ်ချုပ်ငြိမ်းခြင်း အစဉ်အရ ရှိနေကြပေသည်။ ဆွဲငင်အား နှင့် တွန်းကန်အား နှစ်ရပ်အကြား ထာဝရချိန်ခွင်လျှာ ကျနေခြင်းဟူ၍ မရှိဘဲ တစ်ခုခုက လွှမ်းမိုးနေလေ့ ရှိပေသည်။ တွန်းကန်အားက ကြီးစိုးလွှမ်းမိုးနေလျှင် ဖြစ်နိုင်စွမ်းအင်တို့သည် အစည်းပြေခြင်း ကွဲပြားခြင်းဖြစ်ကြသဖြင့် ကြယ်များလည်း ဆုတ်ယုတ်ချုပ်ငြိမ်းကြပေသည်။ ဆွဲငင်အားက ကြီးစိုးလွှမ်းမိုးနေလျှင် ဖြစ်နိုင်စွမ်းအင်တို့သည် စုစည်းဖြစ်ပေါ်ကြသဖြင့် သစ်လွင်သော ကြယ်များသည်လည်းဖြစ်ပေါ်ထွန်းလင်းကြပေသည်။ ဩကာသလောကကြီးအတွင်းရှိ ဆွဲငင်

အားစုနှင့် တွန်းကန်အားစုဟူသော ဆန့်ကျင်ဘက် အင်အားစုနှစ်ရပ်၏ ဖြစ်စဉ်အတွင်း ဖြစ်နိုင်စွမ်းအင်တို့သည် ဤသို့လျှင် လှုပ်ရှားရင်း ဖြစ်ပေါ်နေကြပေသည်။

လူ၏ သဘာဝတွင် ကောင်းလော စရိုက်လက္ခဏာများနှင့် ဆိုးသော စရိုက်လက္ခဏာများသည် အစဉ်ဒွန်တွဲ၍လွန်ဆွဲနေကြပေသည်။

ထို့ကြောင့် သဘာဝတရားနှင့် လူ့ဘောင်လောကအတွင်းရှိဆန့်ကျင်ဘက်ဖြစ်နေကြသော အသွင်သဏ္ဌာန်များ၊ ဆန့်ကျင်ဘက်တရားများ၊ ဆန့်ကျင်ဘက်အစွန်းများနှင့် ပဋိပက္ခများ အစရှိသည်တို့ကို စနစ်တကျ လေ့လာရန် လိုအပ်ပေသည်။ ဆန့်ကျင်ဘက်တို့၏ဒွန်တွဲလွန်ဆွဲမှုကိုလည်း ကောင်းစွာ သိရှိနားလည်ရန် လိုအပ်ပေသည်။

စက်မှုဗေဒတွင် ပြုမှုနှင့် တုံ့ပြန်မှု ဟူသော ဆန့်ကျင်ဘက်တို့သည် အချင်းချင်း ဒွန်တွဲရင်း လွန်ဆွဲနေကြပေသည်။

ရူပဗေဒပညာရပ်နှင့်ဆိုင်သော အရင်းခံရုပ်မှုန် အသီးသီးတွင် အမှုန်သဘောနှင့် လှိုင်းသဘောဟူသော ဆန့်ကျင်ဘက်တို့သည် အချင်းချင်း ဒွန်တွဲရင်း လွန်ဆွဲနေကြပေသည်။

ဓာတုဖြစ်စဉ် တစ်ရပ်တွင် အက်တမ်များ၏ ပေါင်းစည်းခြင်းနှင့် ကွဲကွာခြင်းဟူသော ဆန့်ကျင်ဘက်တို့သည် အချင်းချင်းဒွန်တွဲရင်းလွန်ဆွဲနေကြပေသည်။

သက်ရှိခန္ဓာ၏ ဖြစ်စဉ်တွင် အသုံးဝင် ဩဇာကို စုစည်းတည်ဆောက်ခြင်း အစဉ်နှင့် အသုံးမဝင်သော အရာများကို စွန့်ထုတ်ခြင်းအစဉ်ဟူသည့် ဆန့်ကျင်ဘက်တို့သည် အချင်းချင်းဒွန်တွဲရင်း လွန်ဆွဲနေကြပေသည်။

လူ၏ စိတ်အစဉ်တွင် စိတ်တက်ကြွခြင်းနှင့် ဟန့်တားချုပ်တည်းခြင်း၊ စိတ်အာရုံစုစည်းခြင်းနှင့် ပျံ့လွင့်ခြင်း၊ အမှန်းနှင့် အချစ်၊ ဝမ်းနည်းခြင်း

စာမျက်နှာ ၁၉ သို့

၁။ Process of Accendancy
၂။ Process of Descendancy
၃။ Force of Attraction
၄။ Force of Repulsion

ထုတ်လုပ်ရန် အဓိကလိုအပ်သည့် မြေယာများရှိ နေပြီဖြစ်ခြင်း၊ လုပ်အား အပြည့်အဝရရှိခြင်း စသည့်အကြောင်းများကြောင့် အချိန်တိုအတွင်း အကျိုးအမြတ်ရရှိနိုင်ပေသည်။

ထို့ကြောင့် လယ်ယာကဏ္ဍသည် နိုင်ငံတော် ၏ စီးပွားရေးဖွံ့ဖြိုးတိုးတက်မှုနှင့် ပြည့်သူများ ၏ စားရေးအတွက်လိုအပ်ချက်များကို ပြည့်ဆည်းပေးနိုင်ရန် အလားအလာ အကောင်းဆုံး ကဏ္ဍအဖြစ် တည်ရှိနေပေသည်။

လက်ရှိအခြေအနေ

မြန်မာနိုင်ငံတွင် လူဦးရေ ၃၀ သန်းကျော် ရှိပြီး လူဦးရေတိုးတက်မှုနှုန်းအရ နောင်လာမည့် ၁၂ နှစ်ခန့်အကြာ သက္ကရာဇ် ၂၀၀၀ ပြည့်တွင် လူဦးရေသန်း ၅၀ ခန့်ရှိလာမည် ဖြစ်ပေသည်။ တိုးတက်လာသည့်လူဦးရေ အရ စားသုံးမှု ဖူလုံ နိုင်ရေးအတွက် စပါးအပါအဝင် အခြားသီးနှံ များ ပိုမိုစိုက်ပျိုးထုတ်လုပ်ရန် လိုအပ်ပေသည်။

မြန်မာနိုင်ငံတွင် အဓိကစားသုံးသည့် အစားအစာမှာ ဆန်ဖြစ်ပေသည်။ ထို့ကြောင့် နိုင်ငံတော်၏ လက်ရှိစပါးစိုက်ကေ ၁၂ သန်းခန့်ရှိပြီး သီးနှံစိုက်ပျိုးနိုင်သည့် မြေလွတ် မြေရိုင်းများ ကျန်ရှိနေပေသေးသည်။ ယင်းစိုက်ပျိုးနိုင်သည့် မြေသစ်များကိုဖော်ထုတ်၍ စပါးအပါအဝင် အခြားသီးနှံများအတွက်နှုန်းတိုးအောင် ကြိုးပမ်းကြရမည်ဖြစ်ပေသည်။ သို့မှသာ နောင်တိုးပွားလာမည့် လူဦးရေအတွက် စားနပ်ရိက္ခာ လုံလောက်စွာ ပြည့်ဆည်းနိုင်မည်ဖြစ်ပေသည်။

ဤသို့သော အခြေအနေများကြောင့် စပါးအပါအဝင် အခြားသီးနှံများ အထွက်နှုန်း တိုးတက်စေရေးအတွက် လယ်ယာကဏ္ဍ၏ ကုန်ထုတ်လုပ်မှု မြှင့်တင်နိုင်ရန် မျက်မှောက်အခြေအနေအရ တောင်းဆိုနေပေသည်။

ကုန်ထုတ်စွမ်းအားရှင်များ

မြန်မာနိုင်ငံသည်လယ်ယာစိုက်ပျိုးရေး နိုင်ငံတစ်နိုင်ငံဖြစ်သကဲ့ကို လယ်ယာစိုက်ပျိုးရေးလုပ်

ငန်းများဖြင့် အသက်မွေးဝမ်းကျောင်း ပြုနေကြသည့် လူဦးရေအများစုကြီးမှာ တောင်သူလယ်သမားများဖြစ်ကြပေသည်။

မြန်မာနိုင်ငံအတွင်းရှိ အလုပ်လုပ်ကိုင်သူဦးရေကို လေ့လာကြည့်မည်ဆိုလျှင် ၁၉၈၆-၈၇ ခုနှစ်တွင် အလုပ်လုပ်ကိုင်လျက်ရှိသော အလုပ်လုပ်သူဦးရေ ၁၅ ဒသမ ၅၁ သန်းခန့်ရှိသည့် အနက် ၁ ဒသမ ၇၁ သန်းသည် ပြည်သူပိုင် အခန်းကဏ္ဍတွင် ရှိပေသည်။ အလုပ်လုပ်ကိုင်သူလူဦးရေ ၁၅ ဒသမ ၅၁ သန်းအနက် လယ်ယာကဏ္ဍတွင် ၉ ဒသမ ၇၃ သန်း၊ အချိုးအစားအားဖြင့် ၆၂ ဒသမ ၇၅ ရာခိုင်နှုန်းခန့်ရှိပေသည်။

ထို့ကြောင့် လယ်ယာစိုက်ပျိုးရေးလုပ်ငန်းဖြင့် အသက်မွေးဝမ်းကျောင်း ပြုနေကြသည့် တောင်သူလယ်သမားများမှာ အများစုဖြစ်ပြီး လယ်ယာကဏ္ဍစိုက်ပျိုးထုတ်လုပ်မှု မြှင့်မားလာအောင် အဓိက သယ်ပိုးကြရမည့် သူများမှာ တောင်သူလယ်သမားများပင် ဖြစ်ကြပေသည်။

သို့ဖြစ်၍ ပါတီဝင်၊ ပါတီမဝင်တို့သည် လယ်ယာကဏ္ဍ၏ ကုန်ထုတ် စွမ်းအားရှင်များဖြစ်သော တောင်သူလယ်သမားတို့၏ စည်းရုံးညှိတ်မှု ခွန်အားဖြင့် လယ်ယာကဏ္ဍစိုက်ပျိုးထုတ်လုပ်မှု တိုးတက်ရေးတွင် အပြည့်အဝ အသုံးပြုနိုင်ရန် စည်းရုံးကြရမည်ဖြစ်ပေသည်။

နိုင်ငံတော်၏ဆောင်ရွက်ချက်

နိုင်ငံတော်သည် လယ်ယာကဏ္ဍစိုက်ပျိုးထုတ်လုပ်မှု တိုးတက်လာစေရေးအတွက် နည်းလမ်းနှစ်သွယ်ဖြင့် ဆောင်ရွက်လျက်ရှိပေသည်။

ပထမနည်းလမ်းမှာ သီးနှံများ၏ တစ်ကေအထွက်နှုန်း တိုးတက်အောင်ဆောင်ရွက်သော နည်းလမ်းဖြစ်ပြီး ဒုတိယနည်းလမ်းမှာ သီးနှံစိုက်ပျိုးသည့် မြေဧရိယာတိုးချဲ့စိုက်ပျိုးသည့် နည်းလမ်းဖြစ်ပေသည်။ မြေရိုင်းနှင့် ပလပ်မြေဧရိယာပေါများသည့် ဒေသများတွင် အခြေ

အနေပေးသည်နှင့်အမျှ ဖော်ထုတ်တိုးချဲ့စိုက်ပျိုးခြင်းဖြင့် လယ်ယာကုန်ထုတ်လုပ်မှု မြှင့်မားလာရေးကို ဆောင်ရွက်လျက် ရှိပေသည်။ နိုင်ငံတော်အနေဖြင့် လယ်ယာကုန်ထုတ်လုပ်မှု တိုးတက်မြှင့်မားရေးအတွက် ဖော်ပြပါနည်းလမ်းနှစ်သွယ်ကို ပစ္စည်းအင်အား၊ လူအင်အား၊ ငွေကြေးအင်အားတို့ဖြင့် ကြိုးပမ်းအကောင်အထည်ဖော်လျက်ရှိပေသည်။

၁၉၈၆-၈၇ ခုနှစ်တွင် ပလပ်မြေမှ ကေ ၂၈၁,၀၀၀ ဖော်ထုတ်နိုင်ရေးအတွက် ရည်မှန်းဆောင်ရွက်ခဲ့ရာ ကေ ၂၅၂,၀၀၀ ကိုသာ ဖော်ထုတ်နိုင်ခဲ့သည်ကို တွေ့ရှိရပေသည်။ မြေရိုင်းဖော်ထုတ်ရေးတွင် မြေရိုင်း ၉၇,၀၀၀ ကေ ဖော်ထုတ်စိုက်ပျိုးရန် ရည်မှန်းဆောင်ရွက်ခဲ့ရာ ကေ ၁၆၉,၀၀၀ ကို ဖော်ထုတ်နိုင်ခဲ့သဖြင့် ကေ ၇၂,၀၀၀ ခန့် ပိုမို ဖော်ထုတ်နိုင်ခဲ့သည်ကို တွေ့ရှိရပေသည်။ ထို့ကြောင့် ပလပ်မြေများကို စီမံကိန်းနှင့်အညီ တိုးချဲ့စိုက်ပျိုးနိုင်ရေးအတွက် စိုက်ပျိုး ဖြစ်ထွန်းနိုင်သော မြေများကို လျာထားသတ်မှတ်ပေးပြီး စနစ်တကျ ကြီးကြပ်ဆောင်ရွက်သွားရန် လိုအပ်ပေသည်။ မြေရိုင်းများကိုလည်း အမှန်တကယ် စိုက်ပျိုးနိုင်သည့် မြေအခြေအနေကို သေချာစွာ စိစစ်ရွေးချယ်သတ်မှတ်ရန် လိုအပ်ပေသည်။

သီးနှံအထွက်နှုန်း တိုးတက်ရေး အတွက် နိုင်ငံတော်သည် စပါးအပါအဝင် အရေးကြီးသော သီးနှံများကို အထူးစီမံချက်များချမှတ်၍ စိုက်ပျိုး အကောင်အထည် ဖော်ခဲ့ပေသည်။ သီးနှံပုံစံ ပြောင်းလဲစိုက်ပျိုးရာတွင် နိုင်ငံတော်နှင့် တောင်သူလယ်သမားများ အတွက် ပိုမိုအကျိုး ဖြစ်ထွန်းစေသည့် သီးနှံများကို ရွေးချယ်ကာ ဒေသအခြေအနေနှင့် လိုက်လျောညီထွေဖြစ်စေမည့် အစီအစဉ်များ ချမှတ်ဆောင်ရွက်ခဲ့ပေသည်။

သီးနှံအထွက်နှုန်း တိုးတက်စေရန် အဓိကကျသည့် ခေတ်မီသိပ္ပံနည်းကျ စိုက်ပျိုးနည်း

စနစ်များကို ပိုမိုထိရောက်ကျယ်ပြန့်စွာ အသုံးပြုလာစေရေးကို စည်းရုံး ဆောင်ရွက်ခဲ့ပေသည်။ မျိုးကောင်းမျိုးသန့် ဓာတ်မြေဩဇာ၊ ပိုးသတ်ဆေး စသော ပံ့ပိုးပစ္စည်းများနှင့် လယ်လုပ်ကိရိယာများကိုလည်း တိုးချဲ့ ဖြန့်ဖြူးပေးခဲ့ပေသည်။ ထို့အပြင် နှစ်စဉ်ရာသီအလိုက် စိုက်ပျိုးစရိတ်ချေးငွေများနှင့် ခိုင်းကျ၊ ခိုင်းနွား၊ လှည်း၊ ရေစုပ်စက်များ၊ ဝယ်ယူရန် ဖွံ့ဖြိုးရေးချေးငွေများ ထုတ်ချေးခြင်း၊ စက်မှု ကုန်ကြမ်းသီးနှံများ ဝယ်ယူနိုင်ရေးအတွက် ကြိုတင်ငွေများ ထုတ်ပေးခြင်းစသည့် ငွေကြေး ပံ့ပိုးမှုများကိုလည်း တိုးချဲ့ဆောင်ရွက်ခဲ့ပေသည်။

ထိုသို့ နိုင်ငံတော်က လယ်ယာကဏ္ဍ၏ ကုန်ထုတ်လုပ်မှု တိုးတက်ရေးအတွက် အလေးထားဆောင်ရွက်လျက် ရှိသကဲ့သို့ လမ်းစဉ်ပါတီ၏ ဦးဆောင် လမ်းညွှန်မှုဖြင့် ဖွဲ့စည်းထားသည့် စပါးအထွက်တိုး စိုက်ပျိုးရေး ကြီးကြပ်မှု ကော်မတီအဆင့်ဆင့်နှင့် အထောက်အကူပြုအဖွဲ့တို့သည် တောင်သူလယ်သမားများ ကျယ်ကျယ်ပြန့်ပြန့် ပါဝင်လာအောင် စီစဉ်ဆောင်ရွက်လျက် ရှိပေသည်။

အောင်မြင်မှုရရှိရေး

ထိုသို့ နိုင်ငံတော်က လယ်ယာကဏ္ဍ၏ စိုက်ပျိုးထုတ်လုပ်မှုကို အလေးထား ဆောင်ရွက်ခဲ့သကဲ့သို့ လယ်ယာကဏ္ဍ၏ စိုက်ပျိုးထုတ်လုပ်မှု တိုးတက်ရေးအတွက် တောင်သူလယ်သမားများကလည်း ကြိုးပမ်းအကောင်အထည်ဖော်ဆောင်ရွက်ခဲ့ကြပေသည်။ ထို့အတူ ပါတီအဖွဲ့အစည်းအဆင့်ဆင့်၊ လူထုလူတန်းစား အဖွဲ့အစည်းအဆင့်ဆင့်၊ ပြည်သူ့ကောင်စီ အဆင့်ဆင့်တို့၏ ဦးဆောင် စည်းရုံးမှုတို့ဖြင့် လုပ်သားပြည်သူများ၊ ပြည်သူတပ်မတော်သားများသည် လယ်ယာလုပ်ငန်းခွင်များတွင် တက်ကြွစွာပါဝင်လုပ်အားပေး ဆောင်ရွက်ခဲ့ကြပေသည်။ ဤသို့ အားဖြင့် လယ်ယာကဏ္ဍ၏ စိုက်ပျိုးထုတ်လုပ်မှု

သည် စီမံကိန်း ရည်မှန်းချက်နှင့်အညီ အောင်မြင်မှုများ တိုးတက်ရရှိမည် ဖြစ်ပေသည်။
အကောင်အထည်ဖော် ဆောင်ရွက်ပြီးစီးခဲ့သည့် ပဉ္စမလေးနှစ်စီမံကိန်း ကာလ၏ ပထမနှစ်ဖြစ်သော ၁၉၈၆-၈၇ ခုနှစ် နှစ်စဉ်စီမံကိန်းတွင် လယ်ယာကဏ္ဍ၏ အသားတင်ထုတ်လုပ်မှု တန်ဖိုးကို ၁၉၆၉-၇၀ ပြည့်နှစ် ပုံမှန် ဈေးနှုန်းများအရ ကျပ် ၆,၀၄၇ ဒသမ ၈ သန်းဖိုး ရှိစေရန် ရည်မှန်းခဲ့ပေသည်။ ထိုရည်မှန်းချက်အရဆောင်ရွက်ခဲ့ရာ ယာယီစာရင်းများအရ ကျပ် ၅,၈၆၆ ဒသမ ၃ သန်းဖိုး ထုတ်လုပ် နိုင်ခဲ့ပေသည်။ စီမံကိန်းရည်မှန်းချက်၏ ၉၇ရာခိုင်နှုန်းအကောင်အထည် ဖော်နိုင်ခဲ့ပေသည်။ ၁၉၈၅-၈၆ ခုနှစ်နှင့် နှိုင်းယှဉ်လျှင် ၁၉၈၆-၈၇ ခုနှစ်တွင် လယ်ယာကဏ္ဍ၏ အသားတင် ထုတ်လုပ်မှု တန်ဖိုးသည် ၂ ဒသမ ၅ ရာခိုင်နှုန်းတိုးတက်ခဲ့ပေသည်။ စပါးအပါအဝင် အရေးကြီးသော သီးနှံများ၏ စိုက်ပျိုးမှုမှာလည်း ပိုမိုထုတ်လုပ်နိုင်ခဲ့ပေသည်။
ယခုအခါ ပဉ္စမလေးနှစ် စီမံကိန်းကာလ၏ ဒုတိယနှစ်ဖြစ်သော ၁၉၈၇-၈၈ ခုနှစ် လယ်ယာကဏ္ဍ စီမံကိန်း လျာထားချက် များကို အကောင်အထည် ဖော်လျက်ရှိရာ ပြီးစီးတော့မည် ဖြစ်ပေသည်။ မကြာမီသော ကာလအတွင်း တတိယနှစ်ဖြစ်သော ၁၉၈၈-၈၉ ခုနှစ် လယ်ယာကဏ္ဍ စီမံကိန်းလျာထားချက်များကို ဆက်လက် အကောင်အထည်ဖော် ဆောင်ရွက်ကြရမည် ဖြစ်ပေသည်။
နိုင်ငံတော်၏ အဓိက စီးပွားရေးဖြစ်သော လယ်ယာကဏ္ဍ၏ စိုက်ပျိုးထုတ်လုပ်မှုအောင်မြင်မှု ရရှိအောင် တောင်သူလယ်သမားထု တစ်ရပ်လုံးက ယခုထက်ပိုမို ပါဝင်ဆောင်ရွက်သွားကြရမည် ဖြစ်ပေသည်။ လယ်ယာကဏ္ဍ စီမံကိန်းလျာထားချက်နှင့်အညီ အကောင်အထည်ဖော် နိုင်သည်နှင့်အမျှ နိုင်ငံတော်အနေဖြင့် တောင်သူလယ်သမားတို့၏အကျိုးစီးပွား၊ ပြည်သူတို့၏အကျိုးစီးပွားနှင့် နိုင်ငံတော်၏ အကျိုးစီးပွား

ကို ရှေးရှု၍ ဖွံ့ဖြိုးတိုးတက်ရေး လုပ်ငန်းများကို တိုးချဲ့ အကောင်အထည်ဖော် ဆောင်ရွက်သွားနိုင်မည် ဖြစ်ပေသည်။
သို့ဖြစ်၍ ပါတီဝင်၊ ပါတီ ကေဒါတို့သည် လယ်ယာကဏ္ဍ၏ စီမံကိန်း လျာထားချက်နှင့်အညီ အောင်မြင်စွာ အကောင်အထည် ဖော်နိုင်ရေးအတွက် တောင်သူလယ်သမားထု တစ်ရပ်လုံး ပါဝင်အောင် ဆက်လက်စည်းရုံးဆောင်ရွက်သွားကြရမည် ဖြစ်ပေသည်။
အစဉ်အလာကောင်းများ
တောင်သူလယ်သမားများသည် နိုင်ငံတော်၏ လယ်ယာကဏ္ဍ စီမံကိန်းများ အောင်မြင်ရေးအတွက် ကြိုးပမ်းလျက်ရှိသည့်နည်းတူ လူမှုရေး၊ ယဉ်ကျေးမှု အစဉ်အလာ ကောင်းများကို ဆက်လက်ထိန်းသိမ်း စောင့်ရှောက်ရန်လည်း တာဝန်ရှိပေသည်။
ထိုသို့သော အစဉ် အလာ ကောင်း များကို ကျေးလက် ဒေသများတွင် နေထိုင်ကြသော တောင်သူလယ်သမားများအပါအဝင်ပြည်သူတို့အတွင်းတွင် ယနေ့တိုင် ထိန်းသိမ်းစောင့်ရှောက်လျက်ရှိသည်ကို တွေ့ရှိရမည် ဖြစ်ပေသည်။
ကျေးလက်ဒေသများတွင် နေထိုင်ကြသော သူတို့သည် မိမိတို့လူမျိုးအလိုက် ဝတ်စားဆင်ယင်ထုံးစံများကို မြတ်နိုးတယ်တာစွာ ဝတ်စားဆင်ယင်လျက် ရှိသည်ကို ကျေးလက်ဒေသအများအပြား၌ တွေ့ရှိနိုင်ပေသည်။ ဘာသာရေးအရ ရာသီအလိုက် ကျင်းပသည့် ပွဲတော်များတွင် ရိုးရာမပျက် ဆက်လက်တည်တံ့လျက် ရှိပေသည်။ မြန်မာဆန်ဆန် ဝတ်စားဆင်ယင်မှု၊ မြန်မာမှု မြန်မာဟန် အဆိုအကများ၊ အတီးအမှုတ်များ၊ တူရိယာပစ္စည်းများ ကျန်ရှိနေပေးသေးသည်။
ကျေးလက်ဒေသနေ တောင်သူလယ်သမားများတွင် စုပေါင်းရှင်ပြပွဲ၊ စုပေါင်းထမင်းပွဲ၊ စုပေါင်း ကထိန်သင်္ကန်း ကပ်လှပွဲ စသည့် ဘာ

သာရေး၊ လူမှုရေးကိစ္စရပ်များတွင် စုပေါင်းဆောင်ရွက်သည့် အစဉ်အလာကောင်းများ ရှိခဲ့ကြပေသည်။
ထိုမျှသာမက ကျေးလက်ဒေသနေ ရွာသူရွာသားများအတွင်းတွင် အချင်းချင်း ချစ်ခင်လေးစားမှု၊ ကူညီရိုင်းပင်းမှု၊ ညီညွတ်မှုစသည့် အစဉ်အလာ ကောင်းများသည် ရှေးအစဉ်အဆက်ကပင်ရှိခဲ့ကြပေသည်။ ယင်းအစဉ်အလာကောင်းများကို ကျေးလက်နေ ပြည်သူတို့က ဆက်လက် ထိန်းသိမ်းလိုက်နာ ကျင့်သုံးသွားကြရမည် ဖြစ်ပေသည်။
ကျေးလက် ဒေသနေ ရွာသူ ရွာသားများသည် တစ်မိသားစုနှင့် တစ်မိသားစု၊ တစ်အိမ်ထောင်နှင့် တစ်အိမ်ထောင် အချင်းချင်းအပြန်အလှန် ကူညီရိုင်းပင်းတတ်ကြပေသည်။ ဤသို့ မိမိတို့တတ်စွမ်းသမျှ ကူညီ ရိုင်းပင်းကြသည်ကို ကျေးလက်ဒေသ အများအပြား၌ တွေ့ရှိနိုင်ပေသည်။
ထို့ပြင် စုပေါင်းလုပ်ဆောင်ရမည့် လုပ်ငန်းများတွင် မိမိတို့ပါဝင်ကြရမည့် အခန်းကဏ္ဍမှ မခိုမကပ် ကျရာတာဝန်ကိုယူကာ တက်ညီလက်ညီ ထမ်းဆောင်တတ်ကြပေသည်။ ထို့ကြောင့် ကျေးလက် ဒေသများတွင် လမ်းဖောက်ခြင်း၊ ဆည်မြောင်းတာဝန် တူးဖော်ခြင်း၊ ရေနုတ်မြောင်း တူးဖော်ခြင်း၊ ကျောင်းဆောက်ခြင်း စသည့် စုပေါင်းဆောင်ရွက်ကြရသည့် လုပ်ငန်းများသည် အချိန်တိုအတွင်း ပြီးစီးအောင်မြင်မှုများ ရရှိခဲ့သည်ကို တွေ့ရှိနိုင်ပေသည်။
လယ်ယာလုပ်ငန်း များကို လေ့လာကြည့်လျှင်လည်း တစ်ဦးနှင့်တစ်ဦး၊ တစ်မိသားစုနှင့်တစ်မိသားစု လူလူချင်း ညှာတာမှု၊ ကြင်နာမှု စသည့် လူမှုရေးစိတ်ဓာတ် အပြည့်အဝဖြင့် လယ်ယာလုပ်ငန်းခွင်တွင် ဝိုင်းလုပ်ဝိုင်းစား ဆောင်ရွက်တတ်ကြပေသည်။ ထို့ကြောင့်လည်း လက်စားလိုက်ထွန်ယက်မှု၊ လက်စားလိုက် ကောက်စိုက်မှု အစဉ်အလာများ ယနေ့တိုင် ဆက်လက်

ကျင့်သုံးနေသည်ကို ကျေးလက်ဒေသ အများအပြားတွင် တွေ့ရှိနိုင်ပေသေးသည်။
ထိုကဲ့သို့ရှိခဲ့သော ယဉ်ကျေးမှု အစဉ်အလာကောင်းများကို တောင်သူလယ်သမားများက ဆက်လက် ထိန်းသိမ်း ကျင့်သုံးကြခြင်းဖြင့် ဆိုရှယ်လစ် လူ့ဘောင် တည်ဆောက်ရေးလုပ်ငန်းများတွင်လည်း အင်တိုက်အားတိုက် ပါဝင်ကြိုးပမ်းဆောင်ရွက် သွားကြရမည် ဖြစ်ပေသည်။
အင်တိုက်အားတိုက်ကြိုးပမ်းရေး
မြန်မာဆိုရှယ်လစ် လမ်းစဉ်ပါတီသည် သာယာဝပြောသော ဆိုရှယ်လစ်လူ့ဘောင် တည်ဆောက်ရေးလုပ်ငန်းများကို တည်ဆောက်လျက် ရှိရာ တည်ဆောက်ရေး လုပ်ငန်း များတွင် တောင်သူလယ်သမားများ တစ်ခဲနက်ပါဝင်လာအောင် စည်းရုံးလျက် ရှိပေသည်။ ထို့ပြင် လမ်းစဉ်ပါတီသည် တောင်သူလယ်သမားများကို ပါတီ၏အခြေခံအားစုကြီးတစ်ရပ်အဖြစ် ခံယူ သတ်မှတ်ထား ပေသည်။ ထို့ကြောင့် လမ်းစဉ်ပါတီက ဦးဆောင် လမ်းညွှန်မှုဖြင့် အကောင်အထည် ဖော်နေသည့် ဆိုရှယ်လစ် စီးပွားရေးစီမံကိန်းများ၊ သာယာဝပြောသော ဆိုရှယ်လစ်လူ့ဘောင် တည်ဆောက်ရေး လုပ်ငန်းများ အောင်မြင်မှုရရှိရေးအတွက် တောင်သူလယ်သမားထု တစ်ရပ်လုံး အင်တိုက်အားတိုက် ပါဝင်လာအောင် ပါတီဝင်၊ ပါတီကေဒါတို့က စည်းရုံးကြရမည် ဖြစ်ပေသည်။
ထိုသို့ စည်းရုံးကြရာတွင် တောင်သူလယ်သမားများအား တောင်သူလယ်သမား အစည်းအရုံးဝင်များ ဖြစ်ရေး၊ ပါတီဝင် ဖြစ်ရေးတို့အတွက် ပါတီဝင်၊ ပါတီကေဒါတို့က တိုးချဲ့စည်းရုံးကြရန် လိုအပ်ပေသည်။ တောင်သူလယ်သမား အစည်းအရုံးဝင်များ တိုးချဲ့စည်းရုံးနိုင်သည်နှင့်အမျှ အစည်းအရုံး၏ လုပ်ငန်းတာဝန်များကို ကျေပွန်စွာ ဆောင်ရွက်နိုင်မည်ဖြစ်

၁၉၈၈ ခုနှစ် တောင်သူလယ်သမားနေ့ နိုင်ငံရေးဦးတည်ချက်များအောင်မြင်ရေး

တောင်သူလယ်သမားရေးရာ

ပြည်သူ့တပ်မတော်နှင့်အတူ စဉ်ဆက် မပြတ် လက်တွဲဆောင်ရွက်ရေး

တို့ဖြစ်ပေသည်။

ဖွဲ့စည်းမှုကျစ်လျစ်ခိုင်မာရေး

ပြည်ထောင်စုဆိုရှယ်လစ် သမ္မတမြန်မာနိုင်ငံ တော်သည့် လယ်ယာစိုက်ပျိုးရေးကို အခြေခံ သောနိုင်ငံဖြစ်သည့်အညီ လယ်ယာလုပ်ငန်း များတွင် အဓိကလုပ်အားရှင်များ ဖြစ်ကြသည့် တောင်သူလယ်သမားများသည် နိုင်ငံတော်ဖွံ့ဖြိုး တိုးတက်ရေးတွင် အရေးပါသည့် အခန်းကဏ္ဍမှ ပါဝင်လျက်ရှိပေသည်။

သို့ဖြစ်၍ မြန်မာ့ဆိုရှယ်လစ် လမ်းစဉ်ပါတီ သည် ဆိုရှယ်လစ်ခေတ်ပြောင်း တော်လှန်ရေး စတင်ဆင်နွှဲစဉ်ကပင် တောင်သူလယ်သမားများ ကိုအခြေခံအင်အားတစ်ရပ်အဖြစ် သတ်မှတ်ကာ တောင်သူလယ်သမားများ၏ အကျိုးစီးပွားကို အစဉ်းစဉ်းကြိုးပမ်းဆောင်ရွက်ပေးခဲ့ပေသည်။

ထိုသို့ ဆောင်ရွက်ခဲ့ရာတွင် နိုင်ငံတော်၏အဓိ ကလုပ်အားရှင်များ ဖြစ်ကြသည့် တောင်သူလယ် သမားများအား တစ်ခုတည်းသော တောင်သူ လယ်သမား အဖွဲ့အစည်း တစ်ရပ်အောက်တွင် စုစည်းညီညွတ်သော စွမ်းအားဖြင့် ဆိုရှယ်လစ် လူ့ဘောင်တည်ဆောက်ရေး လုပ်ငန်းများတွင် အင်တိုက်အားတိုက် ပါဝင်ဆောင်ရွက် လာနိုင်

၁၉၈၈ ခုနှစ်မတ်လ ၂ ရက်နေ့တွင်ကျရောက် မည့် တောင်သူလယ်သမားနေ့ လူထုအစည်း အဝေးပွဲများကို မြန်မာ့ဆိုရှယ်လစ်လမ်းစဉ်ပါတီ ၏ ဦးဆောင်မှုဖြင့် နိုင်ငံတစ်ဝန်းတွင် ပြည်နယ် နှင့်တိုင်းများအလိုက် စည်ကားသိုက်မြိုက်စွာ ကျင်းပပြုလုပ်သွားမည် ဖြစ်သည်။

ထိုသို့ ကျင်းပရာတွင် နိုင်ငံရေးအနှစ်သာရ ပြည့်ဝစွာဖြင့် ကျင်းပနိုင်ရေးအတွက် မြန်မာ့ဆို ရှယ်လစ်လမ်းစဉ်ပါတီက နိုင်ငံရေးဦးတည်ချက် များကို ချမှတ်ပေးခဲ့ပြီးဖြစ်ပေသည်။ အဆိုပါ ချမှတ်ပေးခဲ့သော နိုင်ငံရေးဦးတည်ချက် သုံးရပ် မှာ-

- (၁) တောင်သူလယ်သမား အစည်းအရုံး အဆင့်ဆင့်၏ဖွဲ့စည်းမှုခိုင်မာကျယ်ပြန့် ရေးနှင့် ဦးဆောင်မှု ထက်မြက်ရေးတို့ အတွက်ကြိုးပမ်းဆောင်ရွက်ရေး၊
- (၂) နိုင်ငံတော်၏ စီးပွားရေး စီမံကိန်း အောင်မြင်ရေးအတွက် မိမိတို့တာဝန် ကျရာလယ်ယာကုန်ထုတ်လုပ်ငန်းများ ပိုမိုတိုးတက်လာအောင် တောင်သူ လယ်သမားများက အားသွန်ခွန်စိုက် ကြိုးပမ်းဆောင်ရွက်ရေးနှင့်
- (၃) နိုင်ငံတော် အေးချမ်းသာယာရေး အတွက်တောင်သူလယ်သမားများက

အလျောက် မိမိတို့သက်ဆိုင်ရာ စည်းမျဉ်းစည်း ကမ်းများ၊ ရပ်ရွာစည်းကမ်းများ၊ လူမှုရေး ကျင့်ဝတ်များ စသည်တို့ကို စောင့်ထိန်းကြရာ တွင် စံနမူနာပြုဖြစ်အောင် လိုက်နာကျင့်သုံး သွားကြရန် လိုအပ်ပေသည်။

ထို့ပြင် ပါတီဝင်၊ ပါတီကေဒါတို့ကလည်း သောင်းကျန်းသူ အဖျက်သမား ချေမှုန်းရေး လုပ်ငန်းများတွင် တောင်သူလယ်သမားများ ပါ ဝင်လာအောင် အစဉ်စည်းရုံး ဆောင်ရွက်နေကြ ရမည် ဖြစ်ပေသည်။ သောင်းကျန်းသူအဖျက် သမားများ၏ အမာခံများ၊ သောင်းကျန်းသူ အဖျက်သမားများ၏ လှုပ်ရှားမှု သတင်းများကို လည်းရှာဖွေဖော်ထုတ်၍သက်ဆိုင်ရာအဖွဲ့အစည်း များသို့ အမြန်ဆုံးသတင်းပေးပို့ကြရမည် ဖြစ်ပေ သည်။မိမိတို့ရပ်ကွက်ကျေးရွာအတွင်းထိုးဖောက် မဝင်ရောက်နိုင်စေရန် အစဉ်သတိရှိကြရန်လိုအပ် ပေသည်။ သောင်းကျန်းသူ အဖျက်သမားများ ကင်းရှင်းမှုသာ တောင်သူလယ်သမားများသည် ရပ်ရေး၊ ရွာရေးကိစ္စများ၊ လယ်ယာလုပ်ငန်းခွင် များတွင်တိုးတက်အကောင်အထည်ဖော် ဆောင် ရွက်နိုင်ကြမည် ဖြစ်ပေသည်။ ထို့ကြောင့် သောင်းကျန်းသူ အဖျက်သမားများ ချုပ်ငြိမ်း ရေးလုပ်ငန်းများတွင်တာဝန်သိစွာဖြင့်ပူးပေါင်း ပါဝင် ဆောင်ရွက်ကြရမည် ဖြစ်ပေသည်။

သို့ဖြစ်၍ ပါတီဝင်၊ ပါတီကေဒါတို့သည် တောင်သူလယ်သမားထု တစ်ရပ်လုံးအား သိပ် သည်းကျစ်လျစ်စွာ စည်းရုံးပြီး တောင်သူလယ် သမားတို့၏ခွန်အားဖြင့် လယ်ယာကဏ္ဍ၏ ကုန် ထုတ်လုပ်မှု ပိုမိုတိုးတက် ဖြစ်ထွန်းစေရန် ဆောင် ရွက်ကြရမည်ဖြစ်ပေသည်။ထို့ အတူနိုင်ငံတော်၏ စီးပွားရေး ဖွံ့ဖြိုးတိုးတက်မှု လုပ်ငန်းများတွင် တောင်သူလယ်သမားထု တစ်ရပ်လုံး အင်တိုက် အားတိုက်ပါဝင်ကြိုးပမ်းအကောင်အထည်ဖော် ရေးအတွက် သွက်လက်ထက်မြက်စွာ စည်းရုံး ဆောင်ရွက်ကြရမည် ဖြစ်ပေသည်။ ။

ပေသည်။ တောင်သူလယ်သမားများအား ပါတီ ဝင်ဖြစ်ရေးအတွက် တိုးတက် စည်းရုံးနိုင်လျှင် ပါတီ၏ဦးဆောင်မှု အစဉ်မြင့်မားစေပြီး ပါတီ ၏ လုပ်ငန်း တာဝန် များကို ထိရောက်စွာ အကောင်အထည်ဖော် ဆောင်ရွက်နိုင်မည် ဖြစ် ပေသည်။

ထို့ပြင် လမ်းစဉ်ပါတီနှင့် နိုင်ငံတော်သည် တောင်သူလယ်သမားများ၏ အကျိုးကျေးဇူးကို အစဉ်းစဉ်း ပေးဆောင်ပေးလျက် ရှိပေသည်။ ကျေးလက်နေ ပြည်သူတို့၏ ပညာရေး၊ ကျန်းမာ ရေး စသည့် လူမှုရေး လုပ်ငန်းများကိုလည်းတိုး တက်ဆောင်ရွက်လျက်ရှိပေသည်။ထိုသို့လမ်းစဉ် ပါတီနှင့် နိုင်ငံတော်၏ စေတနာကိုသိရှိသဘော ပေါက်ပြီး တောင်သူလယ်သမားများကလည်း မိမိတို့ပေးဆောင်ကြရမည့် စိုက်ပျိုးစရိတ် ချေး ငွေများကိုတာဝန်ကျေပွန်စွာ ပေးဆောင်ကြရန် လိုအပ်ပေသည်။ထို့ အတူ စီမံကိန်းသီးနှံဖြင့်ပေး ဆောင်ကြရမည့်မြေခွန်များ၊ ရေခွန်နှင့်တာဝန် ခွန်များကို သတ်မှတ်ချက်နှင့်အညီ အချိန်မီပေး ဆောင်သွားကြရန်လိုအပ်ပေသည်။သို့မှသာနိုင်ငံ တော်အနေဖြင့်တောင်သူလယ်သမားအပါအဝင် ပြည်သူတစ်ရပ်လုံးနှင့်နိုင်ငံတော်၏အကျိုးစီးပွား ကို ရှေးရှု၍ ဖွံ့ဖြိုးတိုးတက်ရေး လုပ်ငန်းများကို တိုးချဲ့ဆောင်ရွက်နိုင်မည် ဖြစ်ပေသည်။


ထို့အတူ မြန်မာလူ့ဘောင် အဖွဲ့အစည်း အတွင်းတွင် တည်တံ့လျက်ရှိသော ရိုးရာယဉ် ကျေးမှု အစဉ်အလာ ကောင်းများကိုလည်း ကျေးလက်ဒေသနေ ပြည်သူတို့က ဆက်လက် ထိန်းသိမ်းကြရမည် ဖြစ်ပေသည်။ လူဦးရေပျံ့နှံ့မှု အရ ကျေးလက်ဒေသများတွင် တောင်သူလယ် သမားအများစုကြီး နေထိုင်ကြပေသည်။တောင် သူလယ်သမားများအတွင်းတွင် ပါတီဝင်၊ ပါတီ ကေဒါများရှိကြသည်။ လူထုလူတန်းစား အဖွဲ့ အစည်းဝင်များ ရှိကြသည်။ ပြည်သူ့ကောင်စီ ဝင်များလည်း ရှိကြပေသည်။ ထိုသို့ရှိကြသည့်

စေရန် ပြည်သူ တောင်သူလယ်သမားကောင်စီကို
ဖွဲ့စည်းပေးခဲ့ပေသည်။
ထို့နောက် တတိယအကြိမ် ပါတီညီလာခံက
ချမှတ်ခဲ့သည့် “လူတန်းစားအဖွဲ့အစည်းများကို
ဆိုရှယ်လစ်ဒီမိုကရေစီ အဆောက်အအုံနှင့်လျော်
ညီစွာဖွဲ့စည်း၍ ပါတီ၏ဦးဆောင်မှုဖြင့် ခိုင်မာ
ကျယ်ပြန့်အောင် တည်ဆောက်ရေးနှင့်ယင်းအဖွဲ့
အစည်းများအတွင်း သက်ဆိုင်ရာ အစည်းအရုံး
အဆင့်ဆင့်၏ ဦးဆောင်မှုခန့်မှန်း မြှင့်တင်ရန်”
ဟူသော ရွှေလုပ်ငန်းစဉ်နှင့်အညီ ပြည်သူတောင်
သူလယ်သမားကောင်စီကို တောင်သူလယ်သမား
အစည်းအရုံးအဖြစ် ပြောင်းလဲဖွဲ့စည်းခဲ့ပေသည်။
ယခုဆိုလျှင်ဆိုရှယ်လစ်ဒီမိုကရေစီအဆောက်
အအုံနှင့် လျော်ညီစွာဖွဲ့စည်းထားသည့်တောင်သူ
လယ်သမား အစည်းအရုံး အဆင့်ဆင့်သည်
အစည်းအရုံးဝင် တောင်သူလယ်သမားထု တစ်
ရပ်လုံးကို အစည်းအရုံး၏ ဦးဆောင်မှုအောက်
တွင် စည်းရုံးစုစည်းကာ မြန်မာ့ဆိုရှယ်လစ် လမ်း
စဉ်ပါတီ၏ဦးဆောင်လမ်းညွှန်မှုဖြင့်နိုင်ငံတော်က
အကောင်အထည်ဖော် ဆောင်ရွက်လျက်ရှိသော
နိုင်ငံရေး၊ စည်းရုံးရေး၊ စီးပွားရေး၊ လူမှုရေး
ဆိုင်ရာ လုပ်ဆောင်ချက်များကို တောင်သူလယ်
သမားထုကြီး တစ်ရပ်လုံးက နိုးကြားတက်ကြွစွာ
ပါဝင်ဆောင်ရွက်ရေးအတွက်စည်းရုံးလှုံ့ဆော်မှု
များ၊ လေ့ကျင့်ပညာပေးမှုများကို ဆောင်ရွက်
လျက်ရှိပေသည်။
ထိုသို့ ဆောင်ရွက်ရာတွင် တောင်သူလယ်သ
မား အစည်းအရုံးအဆင့်ဆင့်သည် မိမိတို့၏စည်း
ရုံးဦးဆောင်မှုအောက်တွင်တောင်သူလယ်သမား
ထုတစ်ရပ်လုံးက ပိုမိုနိုးကြားတက်ကြွစွာ ပါဝင်
လာရေးအတွက် အစည်းအရုံး အဆင့်ဆင့်၏
ဖွဲ့စည်းမှု ကျစ်လျစ်ခိုင်မာရေးနှင့် ဦးဆောင်မှု
မြင့်မားထက်မြက်ရေးတို့ကို အစဉ်မြင့်တင်နိုင်ရန်
ကြိုးပမ်းဆောင်ရွက်လျက် ရှိပေသည်။
အစည်းအရုံး အဆင့်ဆင့်၏ ဦးဆောင်မှု
မြင့်မားထက်မြက်ရေး အတွက် အစည်းအရုံး

အဆင့်ဆင့်ကို စနစ်တကျ ကျစ်လျစ်ခိုင်မာစေရန်
ဆောင်ရွက်ရေးသည် အရေးပါသည့် အချက်
တစ်ရပ်ဖြစ်ပေသည်။
အစည်းအရုံးအဆင့်ဆင့်၏ဖွဲ့စည်းမှုကျစ်လျစ်
ခိုင်မာရေးအတွက်အစည်းအရုံးအဆင့်ဆင့်တိုးချဲ့
ဖွဲ့စည်းရေး၊ တောင်သူလယ်သမား အစည်းအရုံး
ဝင်များ တိုးချဲ့စည်းရုံးရေး၊ တောင်သူလယ်
သမား အစည်းအရုံးဝင်များအတွင်း ပါတီဝင်
အင်အား တိုးပွားလာစေရေးစသည့်စည်းရုံးရေး
ဆိုင်ရာ လုပ်ငန်းရပ်များကို စဉ်ဆက်မပြတ် တိုးချဲ့
ဆောင်ရွက်ကြရန် လိုပေသည်။
တောင်သူလယ်သမား အစည်းအရုံးအဆင့်
ဆင့်သည် အဆိုပါစည်းရုံးရေး လုပ်ငန်းရပ်များ
ကို မျက်ခြည်မပြတ် ကြိုးပမ်းဆောင်ရွက်ခဲ့သဖြင့်
ပထမအကြိမ် တောင်သူလယ်သမား အစည်း
အရုံး ညီလာခံကျင်းပစဉ်က အစည်းအရုံးအဆင့်
ဆင့်၏စည်းရုံးဖွဲ့စည်းနိုင်မှုသည် မြို့နယ်တောင်သူ
လယ်သမား အစည်းအရုံး ၂၆၇ ခု၊ မြို့နယ်စည်း
ရုံးရေး ကော်မတီခြောက်ခု၊ ကျေးရွာအုပ်စု၊
ရပ်ကွက်အစည်းအရုံး ၁၂,၄၈၉ ခုတွင် အစည်း
အရုံးဝင်ပေါင်းခုနစ်သိန်းခြောက်သိန်းခန့်ရှိခဲ့ရာ
မှ ၁၉၈၇ ခုနှစ်စက်တင်ဘာလ ၃၀ ရက်နေ့အထိ
စာရင်းများအရ အစည်းအရုံး အဆင့်ဆင့်၏
စည်းရုံးဖွဲ့စည်းနိုင်မှုသည် မြို့နယ်အစည်းအရုံး
၂၇၂ ခု၊ မြို့နယ်စည်းရုံးရေး ကော်မတီရှစ်ခု၊
ကျေးရွာအုပ်စု၊ ရပ်ကွက်အစည်းအရုံး ၁၃,၁၈၄
ခုတွင်အစည်းအရုံးဝင်ပေါင်း ခုနစ်သိန်းရှစ်သိန်း
ကျော်ကို စည်းရုံးစုစည်းနိုင်ခဲ့ပြီဖြစ်သည်။
ထို့ပြင် လက်ရှိအခြေအနေအရ သတ်မှတ်
ထားသည့် တောင်သူလယ်သမား အစည်းအရုံး
ဝင်ဦးရေ မပြည့်သေးသဖြင့် ပူးပေါင်းဖွဲ့စည်း
ထားရသည့် ကျေးရွာအုပ်စု၊ ရပ်ကွက်အစည်း
အရုံးများနှင့် မဖွဲ့စည်းရဘဲ ကျန်ရှိနေသေးသည့်
ကျေးရွာအုပ်စု၊ ရပ်ကွက်အစည်းအရုံးများကို
အခြေအနေ ပေးသည်နှင့်အမျှ တိုးချဲ့ဖွဲ့စည်း
နိုင်ရန် ကြိုးပမ်းဆောင်ရွက်လျက် ရှိပေသည်။

ထိုမျှမက တောင်သူလယ်သမားအစည်းအရုံး
သို့ ဝင်ရန် အရည်အချင်းများနှင့် ပြည့်စုံသော
လည်း မဝင်ရသေးသူများအား တိုးချဲ့စည်းရုံး
ရေးကိုလည်း အရှိန်အဟုန် တိုးချဲ့ မြှင့်တင်
ဆောင်ရွက်လျက်ရှိပေသည်။
ထိုသို့ တိုးချဲ့စည်းရုံးရေး လုပ်ငန်းများကို
ပိုမိုထိရောက်စွာ ဆောင်ရွက်နေခြင်းဖြင့် အစည်း
အရုံး အဆင့်ဆင့်၏ ဖွဲ့စည်းမှု ကျစ်လျစ်ခိုင်မာ
သည်ထက် ခိုင်မာလာကာ အစည်းအရုံးအဆင့်
ဆင့်၏ ဦးဆောင်မှု ပိုမိုမြင့်မားလာမည် ဖြစ်
သည်။
ဦးဆောင်မှု မြင့်မားထက်မြက်ရေး
တောင်သူလယ်သမား အစည်းအရုံး အဆင့်
ဆင့်သည် မြန်မာ့ဆိုရှယ်လစ် လမ်းစဉ်ပါတီ၏
ဦးဆောင်လမ်းညွှန် ကွပ်ကဲမှုဖြင့် ဖွဲ့စည်းထား
သော အဖွဲ့အစည်းတစ်ရပ် ဖြစ်သည်နှင့် အညီ
မြန်မာ့ဆိုရှယ်လစ် လမ်းစဉ်ပါတီ၏ ဦးဆောင်
မှုဖြင့် နိုင်ငံတော်က အကောင်အထည်ဖော်
ဆောင်ရွက်လျက်ရှိသော နိုင်ငံရေး၊ စီးပွားရေး၊
လူမှုရေးဆိုင်ရာ လုပ်ငန်းတာဝန်များကို ကြိုးပမ်း
ထမ်းဆောင်လျက် ရှိပေသည်။
ထိုသို့ ဆောင်ရွက်ရာတွင် အစည်းအရုံး
အဆင့်ဆင့်၏ စည်းရုံးဦးဆောင်မှု အောက်တွင်
အစည်းအရုံးဝင် တောင်သူလယ်သမားထု တစ်
ရပ်လုံးက နိုးကြားတက်ကြွစွာ အပြည့်အဝ
ပူးပေါင်းပါဝင် လာစေရေးအတွက် အစည်း
အရုံး အဆင့်ဆင့်၏ ဦးဆောင်မှုသည် အစဉ်
မြင့်မားထက်မြက်နေစေရမည် ဖြစ်သည်။
အစည်းအရုံးအဆင့်ဆင့်၏ ဦးဆောင်မှု မြင့်
မား ထက်မြက်သည်နှင့်အမျှ တောင်သူ လယ်
သမားများ၏ စည်းလုံးညီညွတ်စွာ ပိုမိုပူးပေါင်း
ပါဝင်မှုကို ရရှိနိုင်မည်ဖြစ်ပြီး ဆောင်ရွက်ရန်ရှိ
သော လုပ်ငန်းတာဝန်များကို ကျေပွန်စွာ ထမ်း
ဆောင်နိုင်မည် ဖြစ်သည်။

အစည်းအရုံးအဆင့်ဆင့်၏ ဦးဆောင်မှု မြင့်
မား ထက်မြက်ရေးအတွက် အစည်းအရုံးအဆင့်
ဆင့်သည် အစည်းအရုံးဝင်တောင်သူလယ်သမား
ထုနှင့် စဉ်ဆက်မပြတ် ဆက်စပ် ထိတွေ့ကာ
အစည်းအရုံး၏ စည်းရုံးလှုပ်ရှားမှု သွက်လက်
ထက်မြက်နေစေရမည် ဖြစ်သည်။
အစည်းအရုံးအဆင့်ဆင့်၏ စည်းရုံးလှုပ်ရှားမှု
သွက်လက် ထက်မြက်လာသည်နှင့်အမျှ အစည်း
အရုံး၏ စည်းရုံးရေးစွမ်းအားကို ထက်မြက်စွာ
အသုံးပြုသွားနိုင်မည် ဖြစ်သည်။
စည်းရုံးရေးသည် အစည်းအရုံးအဆင့်ဆင့်၏
အဓိကတာဝန်ပင်ဖြစ်ရာ အစည်းအရုံးအဆင့်ဆင့်
သည် မိမိတို့၏ စည်းရုံးရေးစွမ်းရည် ရှင်သန်
ထက်မြက်နေစေရန် အစည်းအရုံး အဆင့်ဆင့်၏
အထက်အောက် ဆက်သွယ်လှုပ်ရှားမှု လျင်မြန်
သွက်လက်ရေး အတွက် အဆင့်ဆင့် ကြီးကြပ်
ကွပ်ကဲမှုများကို အလေးထား ဆောင်ရွက်ကြ
ရန် လိုပေသည်။
အစည်းအရုံးအဆင့်ဆင့်သည် မှန်ကန်ထက်
မြက်သော စည်းရုံးရေး စွမ်းရည်ကို ရရှိစေရန်
နည်းလမ်း မှန်မှန်ကန်ကန်ဖြင့် သွက်လက်စွာ
ဆက်သွယ်လှုပ်ရှားကြရမည် ဖြစ်သည်။ သို့ဖြစ်၍
အစည်းအရုံးအဆင့်ဆင့်၏ ဆက်သွယ်မှု လှုပ်ရှား
မှုများကို အစည်းအရုံး ဖွဲ့စည်းပုံအခြေခံ စည်း
မျဉ်း၊ လုပ်ထုံးလုပ်နည်း၊ နည်းစနစ် ညွှန်ကြား
ချက်များနှင့်အညီ အထက်အောက်အပြန်အလှန်
ပိုမိုဆက်စပ်ထိတွေ့ကာ ဟန်ချက်ညီညီ ဆောင်
ရွက် သွား နိုင် သည် နှင့် အမျှ အစည်း အရုံး
အဆင့်ဆင့်၏ စည်းရုံးရေးစွမ်းရည် သွက်လက်
ထက်မြက်ကာ ဦးဆောင်မှု ပိုမိုမြင့်မားလာမည်
ဖြစ်သည်။
ထို့ပြင်အစည်းအရုံးအဆင့်ဆင့်၏ဦးဆောင်
မှု ထက်မြက်ရေးအတွက် အစည်းအရုံးအဆင့်ဆင့်
၏ အရည်အချင်း တိုးတက် ကောင်းမွန်မှု၊
တောင်သူ လယ်သမားထု၏ အကျိုးစီးပွား
အတွက် အခိုင်အမာ ရပ်တည်ပေးမှုတို့ဖြင့် ပြည့်စုံ



စီးပွားရေး စီမံကိန်းများ အောင်မြင်ရေးအတွက် မိမိတို့ တာဝန်ကျရာ လယ်ယာကုန်ထုတ်လုပ်ငန်းများ တိုးတက် အောင်မြင်လာအောင် တောင်သူလယ်သမားများက အားသွန်ခွန်စိုက်ကြိုးပမ်းကြရမည်

ရမည့်အပြင် တောင်သူလယ်သမားများနှင့် ဆက်စပ် ထိတွေ့ကာ တောင်သူလယ်သမား များက အစည်းအရုံးအဆင့်ဆင့်အပေါ် ယုံကြည်ကိုးစားမှု မြှင့်မားလာအောင် ကြိုးပမ်းဆောင်ရွက်ကြရမည် ဖြစ်သည်။

အထူးသဖြင့် တောင်သူလယ်သမား ထုနှင့် အစည်းအရုံးအဆင့်ဆင့်အကြား ဆက်သွယ်မှု ခိုင်မာလာပြီး အစည်းအရုံးအပေါ် ယုံကြည်ကိုးစားမှု မြှင့်မားလာအောင် ကြိုးပမ်းနိုင်သည်နှင့်အမျှ အစည်းအရုံး၏ ဦးဆောင်မှုသည် အစဉ်မြင့်မားနေမည်သာ ဖြစ်သည်။

သို့ဖြစ်၍ အစည်းအရုံးအဆင့်ဆင့်တွင် ဦးဆောင်မှုပေးရန် တာဝန်ရှိသည့် ကော်မတီဝင်များသည် လယ်ယာလုပ်ငန်း ခွင်များအထိ ကွင်းဆင်းကာ တောင်သူလယ်သမားများ၏ ဆန္ဒသဘောထားများ၊ လိုအပ်ချက်များ၊ တွေ့ကြုံရသည့်အခက်အခဲများနှင့် ကြိုးပမ်းဆောင်ရွက်မှုများကို အမှန်အတိုင်းသိရှိအောင်ကြိုးပမ်းကြပြီး

အထက်အဖွဲ့အစည်း အဆင့်ဆင့်သို့ သိရှိစေရန် တင်ပြနေကြရမည်ဖြစ်သည်။ တစ်ဆက်တည်းမှာပင် တောင်သူလယ်သမားများ၏ လယ်ယာကဏ္ဍကုန်ထုတ်လုပ်မှု တိုးတက်ရေး၊ လူမှုရေးလိုအပ်ချက်များကို တိုးတက်ဖြည့်ဆည်းပေးနိုင်ရေးအစရှိသည့် လုပ်ငန်းများကိုလည်း စည်းမျဉ်းစည်းကမ်း သတ်မှတ်ချက် တောင်များအတွင်းမှ အတတ်နိုင်ဆုံး ကူညီဖြေရှင်း ဆောင်ရွက်ပေးကြရမည်ဖြစ်သည်။

ဤသို့ တောင်သူလယ်သမားများနှင့် ပိုမိုထိတွေ့ဆက်စပ်ကာ တောင်သူလယ်သမားများ၏ အကျိုးကို ဖော်ဆောင် ပေးနိုင်သည်နှင့်အမျှ တောင်သူ လယ်သမားများက အစည်းအရုံးအဆင့်ဆင့်အပေါ် ယုံကြည်လေးစား အားကိုးလာကြမည်ဖြစ်ပြီး အစည်းအရုံး အဆင့်ဆင့်၏ စည်းရုံးဖွဲ့စည်းမှု ခိုင်မာကျယ်ပြန့်ရေးနှင့် ဦးဆောင်မှု ထက်မြက်ရေးတို့ကို အထောက်အကူပြုလာနိုင်မည် ဖြစ်ပေသည်။

စီးပွားရေးစီမံကိန်း အောင်မြင်ရေး

ပြည်ထောင်စုဆိုရှယ်လစ် သမ္မတမြန်မာနိုင်ငံတော်သည် လယ်ယာစိုက်ပျိုးရေး နိုင်ငံတစ်နိုင်ငံ ဖြစ်သည့်အားလျော်စွာ နိုင်ငံတော်၏စီးပွားရေး ဖွံ့ဖြိုးတိုးတက်မှုအတွက် နိုင်ငံတော်၏ အခြေခံ စီးပွားရေးကဏ္ဍဖြစ်သည့် လယ်ယာကဏ္ဍစီမံကိန်း ရည်မှန်းချက်များ အောင်မြင်ရေးသည် များစွာ အရေးပါလှပေသည်။

လက်ရှိအခြေအနေတွင်စိုက်ပျိုးရေးလုပ်ငန်း ရပ်များ၌ မြန်မာ့ဆိုရှယ်လစ် လမ်းစဉ်ပါတီ၏ ဦးဆောင်မှုဖြင့် နိုင်ငံတော်ပိုင်းမှကူညီပံ့ပိုးပေးမှု၊ တောင်သူလယ်သမားများ၏ ကြိုးပမ်းဆောင်ရွက်မှုတို့ကြောင့် လယ်ယာကဏ္ဍ အရေးကြီးသီးနှံများ၏ထုတ်လုပ်မှုသည်ထိုက်သင့်သလောက် တိုးတက်လာလျက် ရှိပေသည်။ သို့ရာတွင် လက်ရှိ လူဦးရေအတွက်သာမက တစ်နှစ်လျှင် နှစ် ရာခိုင်နှုန်းခန့်ဖြင့်တိုးတက်လာမည့် လူဦးရေအတွက်ပါ စားနပ်ရိက္ခာကို ပြည့်တွင်းတွင် ဝဝလင်လင်နှင့် ဖူဖူလုံလုံ စားသုံးနိုင်စေရန် စပါးအပါအဝင် အခြားသီးနှံများ စိုက်ပျိုးထုတ်လုပ်ရေးကို အစီအစဉ်ဖြင့် စနစ်တကျ တိုးချဲ့ဆောင်ရွက်သွားကြရန်လိုပေသည်။

ထို့ပြင် နိုင်ငံတော်၏ စီးပွားရေးစီမံကိန်း များ အောင်မြင်ရေးအတွက် စားသုံးသီးနှံများ ကိုသာမက အခြားစီမံကိန်းဝင် သီးနှံများကိုပါ လျာထားချက်များအတိုင်း အပြည့်အဝစိုက်ပျိုး ထုတ်လုပ်ကြရန် လိုပေသည်။

ပြည်တွင်းတွင် ဖူလုံရုံမျှမက ပိုလျှံအောင် စိုက်ပျိုး ထုတ်လုပ်ပြီး ပိုလျှံသည့် သီးနှံများကို ပြည်ပသို့ တင်ပို့ရောင်းချခြင်းဖြင့် နိုင်ငံတော်၏ စီးပွားရေး ဖွံ့ဖြိုးတိုးတက်မှုကို အထောက်အကူ ပြုစေနိုင်မည် ဖြစ်သည်။

ထိုသို့ စားသုံးသီးနှံများ၊ စက်မှုကုန်ကြမ်း သီးနှံများနှင့် ပြည်ပပို့ကုန် သီးနှံများကို တိုးချဲ့ စိုက်ပျိုးရာတွင် လက်ရှိစိုက်ပျိုးရေးယာများတွင်

သာမက မြေလွတ်မြေရိုင်းနှင့် ပလပ်မြေများ ကိုပါ ဖော်ထုတ်စိုက်ပျိုးကြရန် ဖြစ်ပေသည်။

ထို့ပြင် လယ်ယာကဏ္ဍစီမံကိန်းရည်မှန်းချက် များ အောင်မြင်ရေးအတွက် လက်ရှိအောင်မြင်မှုရရှိနေသောစိုက်ပျိုးသီးနှံများတစ်ကေအတွက် နှုန်းတိုးတက်ရေးအတွက် သိပ္ပံနည်းကျစိုက်ပျိုး နည်းစနစ်များနှင့်အညီ အရှိန်အဟုန် ဆက်လက် မြှင့်တင်ဆောင်ရွက်ကြရန် ဖြစ်သည်။

ထိုသို့ လယ်ယာကဏ္ဍကုန်ထုတ်လုပ်မှုတိုးတက် ရေးအတွက် ဆောင်ရွက်ကြရာတွင် လယ်ယာ ကဏ္ဍ၏ အဓိကလုပ်အားရှင်များ ဖြစ်ကြသော တောင်သူလယ်သမားများ၏ ကြိုးပမ်းဆောင်ရွက်မှုသည် အထူးအရေးပါလှပေသည်။ တောင်သူလယ်သမားများက မိမိတို့၏ ကျရာတာဝန် ဖြစ်သည့် လယ်ယာကုန်ထုတ်လုပ်ငန်းများ ပိုမို တိုးတက်လာအောင် အားသွန်ခွန်စိုက် ကြိုးပမ်း ဆောင်ရွက်သည်နှင့်အမျှ လယ်ယာကဏ္ဍစီမံကိန်း ရည်မှန်းချက်များကို ပိုမိုတိုးတက် အောင်မြင် စေမည် ဖြစ်သည်။

သို့ဖြစ်၍ တောင်သူလယ်သမားများကလုံ့လ ဝီရိယပိုမိုစိုက်ထုတ်ပြီးသီးနှံများအတွက်ကောင်း အောင် ဆောင်ရွက်လာကြစေရန် တောင်သူ လယ်သမား အစည်းအရုံးအဆင့်ဆင့်က စဉ်ဆက် မပြတ်စည်းရုံးလှုံ့ဆော်သွားကြရမည်ဖြစ်သည်။

ယခုအခါ နိုင်ငံတော်က တောင်သူလယ် သမားများ၏ အကျိုးစီးပွားတိုးတက် မြင့်မား ရေးကို ရှေးရှုကာ လယ်ယာကုန်ထုတ်လုပ်မှု တိုးတက်ရေးအတွက် နည်းလမ်းအသွယ်သွယ် ဖြင့် ကြိုးပမ်းအကောင်အထည်ဖော် ဆောင်ရွက် ပေးလျက်ရှိပေသည်။

လယ်ယာ ကုန်ထုတ်လုပ်မှု တိုးတက်ရေး အတွက် အဓိကအရေးပါသော ရေရရှိရေးနှင့် ရေဘေးကာကွယ်ရေးအတွက် ဆည်မြောင်း၊ တာတမံကြီးများ၊ ရေနုတ်မြောင်းများကို တည် ဆောက်ပေးခြင်း၊ တောင်သူလယ်သမားများ

အတွက် စိုက်ပျိုးစရိတ်ချေးငွေ၊ ဖွံ့ဖြိုးရေးချေးငွေ စသည့် ချေးငွေများကို ထုတ်ချေးခြင်း၊ သီးနှံပျိုး ကောင်းမျိုးသန့်မျိုးစေ့များ၊ ဓာတ်မြေဩဇာ များ၊ ပိုးသတ်ဆေးများစသည့် လယ်ယာကဏ္ဍ ပံ့ပိုးပစ္စည်းများကို ဖြန့်ဖြူးပေးခြင်းတို့ကို နိုင်ငံ တော်က နှစ်စဉ်တိုးချဲ့ဆောင်ရွက်ပေးလျက်ရှိပေ သည်။

ထိုသို့ နိုင်ငံတော်က လယ်ယာကဏ္ဍကုန်ထုတ် လုပ်မှုတိုးတက်ရေးအတွက် နှစ်စဉ် ကျပ်ငွေသန်း ပေါင်းများစွာအကုန်အကျခံကာ ရင်းနှီးမြှုပ်နှံ မှုများ ပြုလုပ်ပေးလျက်ရှိသည်သာမက တောင် သူလယ်သမားများအပါအဝင် လုပ်သားပြည်သူ တစ်ရပ်လုံး၏ ပညာရေး၊ ကျန်းမာရေး၊ လမ်း ပန်းဆက်သွယ်ရေးစသည့် လူမှုရေးလုပ်ငန်းများ ဖွံ့ဖြိုးတိုးတက် လာစေရေးအတွက် ငွေကြေး အမြောက်အမြား အကုန်အကျခံကာ ဆောင် ရွက်ပေးလျက်ရှိပေသည်။

ထို့ပြင် နိုင်ငံတော်သည် တောင်သူလယ် သမားများ၏အကျိုးစီးပွားအတွက် ၁၉၆၃ခုနှစ် သီးစားချထားရေး ဥပဒေနှင့် နည်းဥပဒေ၊ ၁၉၆၃ ခုနှစ် တောင်သူလယ်သမား အခွင့်အရေး ကာကွယ်သည့် ဥပဒေ၊ ၁၉၆၅ ခုနှစ်သီးစား ချထားရေးဥပဒေကို ပြင်ဆင်သည့်ဥပဒေတို့ကို ထုတ်ပြန်ကာ တောင်သူလယ်သမားများအား မြေရှင်စနစ်ဆိုးအောက်မှ လွတ်မြောက်စေခဲ့ပေ သည်။

ယခုဆိုလျှင် တောင်သူလယ်သမားများသည် မိမိတို့ လုပ်ကိုင်ခွင့်ရသည့် လယ်ယာမြေများကို အတူလုပ်ကိုင်သည့် သားသမီးများသို့လွှဲပြောင်း လုပ်ကိုင်ခွင့်ပြုနိုင်ကြပြီဖြစ်သည်။

ထိုမျှမက ၁၉၇၇ ခုနှစ် စက်တင်ဘာလ ၁ ရက် နေ့စွဲပါ ပြည်ထောင်စု ဆိုရှယ်လစ်သမ္မတမြန်မာ နိုင်ငံတော်ဝန်ကြီးအဖွဲ့၏ အမိန့်ကြော်ငြာစာ အမှတ် ၆/၇၇ အရ တောင်သူလယ်သမားများ သည် ဂုန်လျှော်၊ ချက်ကြံ၊ ကြက်ပေါင်စေးနှင့်ဝါ

စသည့် စက်မှုကုန်ကြမ်းသီးနှံများမှအပ မိမိတို့ စိုက်ပျိုးထုတ်လုပ်သော စပါးအပါအဝင်သီးနှံ များအားလုံးကို လွတ်လပ်စွာရောင်းဝယ်ဖောက် ကားနိုင်ခွင့်ရှိကြပြီဖြစ်သည်။

တောင် သူ လယ် သ မား များ နည်းတူ နိုင်ငံ သားပုဂ္ဂလိကလုပ်ငန်းရှင်များကိုပါ သတ်မှတ် ထားသည့် လုပ်ထုံးလုပ်နည်းများနှင့်အညီ ကင်း လွတ်သီးနှံများကို ပြည်တွင်းတွင် လွတ်လပ်စွာ ရောင်းဝယ်ခွင့်ပြုခဲ့ပြီးဖြစ်သည်။

ထိုသို့ ကင်းလွတ်သီးနှံများကို ရောင်းဝယ် ဖောက်ကားကြသည့်အခါ စိုက်ပျိုးထုတ်လုပ်သူ တောင်သူလယ်သမားများ၏ အကျိုးစီးပွားကို မထိခိုက်စေရန် လိုအပ်သည့်နည်းတူ ရောင်းဝယ် သူများကလည်း မိမိတို့အတွက် ထိုက်သင့်သ လောက် အကျိုးကိုသာခံစားပြီး စားသုံးသူများ အတွက် ဈေးနှုန်းကြီးမြင့်မှုမခံရစေရန် အတက် တက်မှ မျှတသည့်သဘောထား၊ မှန်ကန်သည့် စေတနာများကို လက်ကိုင်ထားဆောင်ရွက်ကြ ရန်လိုပေသည်။

တစ်ချိန်တည်းမှာပင် သီးနှံများရောင်းဝယ် ဖောက်ကားကြရာတွင် ဥပဒေသတ်မှတ်ချက်များ နှင့်အညီ သီးနှံဖြင့်ပေးဆောင်ကြရမည့် အမြတ် ခွန်များကိုလည်း မှန်မှန်ကန်ကန်ပေးဆောင်ကြ ရေးအတွက် တာဝန်ရှိအဖွဲ့အစည်းအသီးသီးက ကြီးကြပ်ကွပ်ကဲသွားကြရမည်ဖြစ်သည်။

တောင်သူလယ်သမားများကလည်း ကင်း လွတ်သီးနှံများကို သတ်မှတ်ထားသည့် ဥပဒေ၊ စည်းမျဉ်းစည်းကမ်းများနှင့်အညီ တိတိကျကျ လိုက်နာပြီး ရောင်းဝယ်ကြရန်နှင့်အမြတ်ကြီးစား စီးပွားရေးသမားများ၏ သွေးဆောင် ဖြား ယောင်းမှုနောက်သို့ မလိုက်မီကြအောင် သတိပြု ဆင်ခြင်ကြရန်လိုပေသည်။

သို့ဖြစ်ရာ တောင်သူလယ်သမားအစည်းအရုံး အဆင့်ဆင့်သည် တောင်သူလယ်သမားများနှင့် အစဉ်ထိတွေ့ပြီးစည်းရုံးရေး၊ လေ့ကျင့်ပညာပေး

ရေးလုပ်ငန်းများ ဆောင်ရွက်ရင်း တောင်သူ လယ်သမားထုအတွင်း ဝိသမစီးပွားရေးသမား များ၏ ဝင်ရောက်ထိုးဖောက်မှုဒဏ်မခံရစေရန် မှန်ကန်သည့်အသိတရားများ တိုးပွားလာစေ ရေးအတွက် စည်းရုံးပညာပေးနေကြရမည်ဖြစ် ပေသည်။ ထိုသို့ဆောင်ရွက်ရာတွင် တောင်သူ လယ် သ မား များ ကိုယ်တိုင် က အတ္တဟိတနှင့် ပရဟိတမျှတအောင်ပေါင်းစပ်ဆောင်ရွက်တတ် ရေး၊ ပြည်သူတစ်ရပ်လုံး၏ အကျိုးစီးပွားကို ရှေးရှုပြီးစိုက်ပျိုးရေး၊ မွေးမြူရေးလုပ်ငန်းများ ကို တိုး ချဲ့ ဆောင် ရွက် ရေး တို့အတွက် စဉ်ဆက် မပြတ်စည်းရုံးလှုံ့ဆော်နေကြရမည်ဖြစ်ပေသည်။

နိုင်ငံတော်သည် တောင်သူလယ်သမားများ ၏ အကျိုးစီးပွားအတွက် အစဉ်ရှေးရှုဆောင် ရွက်ခဲ့သည့်နည်းတူ တောင်သူလယ်သမားများ ကလည်း နိုင်ငံတော်၏ စေတနာကို မှန်ကန်စွာ နားလည်သိမြင်ပြီး မိမိတို့၏ ကျရာတာဝန်ဖြစ် သည့် လယ်ယာကဏ္ဍ စီမံကိန်းများအောင်မြင် ရေးအတွက်အင်တိုက်အားတိုက်ကြိုးပမ်းဆောင် ရွက်ကြရန် တောင်သူလယ်သမား အစည်းအရုံး အဆင့်ဆင့်က တောင်သူလယ်သမားများအား စည်းရုံးကြိုးပမ်းဆောင်ရွက်ကြရမည် ဖြစ်သည်။

တောင်သူလယ်သမားများသည် မကြာမီ ကာလအတွင်းအကောင်အထည်ဖော်ဆောင်ရွက် ကြရတော့မည့် ပဉ္စမလေးနှစ်စီမံကိန်း၏ တတိယ နှစ်ဖြစ်သော ၁၉၈၀-၈၉ ခုနှစ် စီမံကိန်းရည် မှန်းချက်များပါ လယ်ယာကဏ္ဍဆိုင်ရာစီမံကိန်း ရည်မှန်းချက်များ အောင်မြင်ရေးအတွက် ဆက် လက်ကြိုးပမ်းကြရန်လိုပေသည်။

တောင်သူလယ်သမားများသည် မိမိတို့ တာ ဝန်ကျရာ လုပ်ငန်းတာဝန်များဖြစ်သည့် စီမံ ကိန်းရည်မှန်းချက်များနှင့်အညီ စိုက်ပျိုးရေး၊ စီမံကိန်းရည်မှန်းချက်များ ပြည့်ဝကျော်လွန် အောင် အထွက်နှုန်းများတိုးတက်အောင်မြင်ရေး စသည့်လယ်ယာကဏ္ဍ စီမံကိန်းရည်မှန်းချက်များ

အောင်မြင်အောင် ကြိုးပမ်းဆောင်ရွက်ကြရမည့် နည်းတူ နိုင်ငံတော်သို့ မိမိတို့ ပေးဆောင်ရန် တာဝန်ရှိသောမြေခွန်၊ ရေခွန်နှင့် တာဝန်ခွန် များကိုလည်း နိုင်ငံတော်က သတ်မှတ်ထားသည့် အတိုင်း အပြည့်အဝ တာဝန်ကျေပွန်အောင် ပေးဆောင်သွားကြရမည် ဖြစ်သည်။

ထိုသို့ တောင်သူလယ်သမားများက မိမိတို့ ကျရာတာဝန်များကို ကျေပွန်အောင် အားသွန် ခွန်စိုက် ကြိုးပမ်းကြသည်နှင့်အမျှ နိုင်ငံတော်၏ စီးပွားရေး စီမံကိန်းများ အောင်မြင်ရေးကို များစွာအထောက်အကူပြုကာ တောင်သူလယ် သမားများအပါအဝင် လုပ်သားပြည်သူတစ်ရပ် လုံး၏ လူနေမှုအဆင့်အတန်း တိုးတက်မြင့်မား မှုကို ရရှိလာစေမည်ဖြစ်ပေသည်။

နိုင်ငံတော်အေးချမ်းသာယာရေး

ယခုအခါ ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်တွင် မြန်မာ့ဆိုရှယ်လစ်လမ်းစဉ် ပါတီ၏ ဦးဆောင်မှုဖြင့် တောင်သူလယ်သမား အလုပ်သမားများ အပါအဝင် တိုင်းရင်းသား လုပ်သားပြည်သူ တစ်ရပ်လုံးသည် ဆိုရှယ်လစ် ဒီမိုကရေစီနိုင်ငံတော်တည်ဆောက်ရေး လုပ်ငန်း ရပ်များတွင် အင်တိုက် အားတိုက် ကြိုးပမ်း ဆောင်ရွက်လျက် ရှိပေသည်။

ထိုသို့ ပြည်သူတစ်ရပ်လုံးက နိုင်ငံတော်ဖွံ့ဖြိုး တိုးတက်ရေးအတွက် ကြိုးပမ်းဆောင်ရွက်လျက် ရှိရာတွင် နိုင်ငံတော်နှင့် ပြည်သူ တစ်ရပ်လုံး၏ အကျိုးကို မငဲ့ကွက်ဘဲ မိမိတို့၏ ကိုယ်ကျိုးစီးပွား အတွက်သာ ရှေးရှုဆောင်ရွက် နေကြသည့် လက် တစ်ဆုပ်စာသောင်းကျန်းသူ အဖျက်သမားများ သည် နယ်စပ်ဒေသအချို့တွင် အဖျက်လုပ်ငန်း ရပ်များဖြင့် အနှောင့်အယှက်ပြုလျက် ရှိကြ ပေသည်။

သောင်းကျန်းသူ အဖျက်သမားတို့၏ နှောင့် ယှက်ဖျက်ဆီးမှုကြောင့် နိုင်ငံတော်တည်ဆောက်

ရေး လုပ်ငန်းရပ်များတွင် နောင်နှေးကြန့်ကြာမှု မရှိစေရန် ပြည်သူ့တပ်မတော်သည် ပြည်သူတို့၏ အပြည့်အဝ ပူးပေါင်း ပါဝင်မှု စွမ်းအားကို ရယူလျက် မိမိတို့၏ထက်မြက်သော စစ်ရေးစွမ်းရည်ဖြင့် ချေမှုန်းလျက် ရှိပေသည်။

သောင်းကျန်းသူများ၏ မမှန်ကန်သော အဖျက်လုပ်ငန်းရပ်များကို တွေ့မြင် သိရှိနေကြသည့် ပြည်သူများကလည်း သောင်းကျန်းသူများကို နာကြည်း မုန်းတီးစိတ်နှင့် သောင်းကျန်းသူ ချုပ်ငြိမ်းရေးလုပ်ငန်းများတွင် အင်တိုက် အားတိုက် ပါဝင်လျက် ရှိပေသည်။ ပြည်သူများသည် စိတ်ဓာတ်ရေးအရသာမက လူအင်အားအရပါ ပြည်သူ့တပ်မတော်နှင့် ပူးပေါင်း ပါဝင် ကူညီနေသည့်အတွက် ယခုဆိုလျှင် သောင်းကျန်းသူများသည် ၎င်းတို့၏ ခြေကုပ်ဌာနချုပ်စခန်းများကို စွန့်ခွာပြီး ကစဉ့်ကလျား ထွက်ပြေး တိမ်းရှောင်နေကြရပြီ ဖြစ်သည်။

သောင်းကျန်းသူ အဖျက်သမားများသည် တပ်မတော်၏ စစ်ဆင်ရေးများကို ပြေးလွှားပုန်းရှောင်ရင်း ဒေသခံပြည်သူတို့၏ အသက်၊ အိုးအိမ် စည်းစိမ်များကို သတ်ဖြတ်ဖျက်ဆီး အနှောင့်အယှက် ပြုနေကြပေသည်။ ထို့ပြင် တစ်မျိုးသားလုံး အညွန့်တိုးစေမည့် မူးယစ်ဆေးဝါး မှောင်ခိုလုပ်ငန်း၊ နိုင်ငံတွင်းရှိ အဖိုးတန်သယံဇာတပစ္စည်းများနှင့် ရွေးဟောင်းယဉ်ကျေးမှု အမွေအနှစ်များကို ဆုံးရှုံးစေမည့် မှောင်ခိုရောင်းဝယ်မှု လုပ်ငန်း စသည်ကိုယ်ကျိုးစီးပွားကို ရွေးရှုသည့် အဖျက်လုပ်ငန်းများကို ပြုလုပ်နေကြပေသည်။

ထိုမျှမက နိုင်ငံတော် ငြိမ်ဝပ် ပိပြားရေးနှင့် အေးချမ်း သာယာရေးကို အနှောင့်အယှက်ဖြစ်စေနိုင်ရန် သောင်းကျန်းသူတို့သည်လက်မရွံ့များစေလွှတ်ကာ အပြစ်မဲ့ ပြည်သူတို့၏ အသက် အိုးအိမ် စည်းစိမ်များကို ဖျက်ဆီး နှောင့်ယှက်နေကြပေသည်။

ထိုသို့သော အဖျက်လုပ်ငန်းရပ်များကိုသာ ဆောင်ရွက်လျက် ရှိကြသည့် သောင်းကျန်းသူများအား ကျူးပင်ခတ် ကျူးငုတ်မကျန် အဖြစ်ပြတ် ချေမှုန်းရေးအတွက် တိုင်းရင်းသား လုပ်သားပြည်သူ တစ်ရပ်လုံးက အမျိုးသားရေးတာဝန်ကြီးတစ်ရပ်အဖြစ် သတ်မှတ်ကာ ပြည်သူ့တပ်မတော်နှင့် အတူ ပူးပေါင်းပါဝင် ချေမှုန်းသွားကြရမည် ဖြစ်သည်။

ဆိုရှယ်လစ် ဒီမိုကရေစီနိုင်ငံတော် တည်ဆောက်ရေးနှင့် နိုင်ငံတော် အေးချမ်းသာယာရေးအတွက် အနှောင့်အယှက်ဖြစ်သည့် သောင်းကျန်းသူများ လုံးဝ အမြစ်ပြတ်ရေးနှင့် အမြှောင်နယ်မြေများအတွင်း ပြန်လည် စိမ့်ဝင်မလာစေရေးအတွက် တောင်သူလယ်သမားများ အပါအဝင် ပြည်သူတစ်ရပ်လုံးက နီးကြား တက်ကြသည့် အသိစိတ်ဓာတ်ဖြင့် တာဝန်သိသိရှိစွာ ဖော်ထုတ် သတင်းပေးခြင်း၊ နယ်မြေ စိုးမိုးရေးနှင့် အာမခံနယ်မြေ တည်ဆောက်ရေး လုပ်ငန်းများတွင် ပါဝင်ဆောင်ရွက်ခြင်းတို့ကို နီးကြား တက်ကြွစွာ ဆောင်ရွက်ကြရန် လိုပေသည်။

ဤသို့ နိုင်ငံတော် အေးချမ်း သာယာရေး၊ ဆိုရှယ်လစ်လူ့ဘောင် တည်ဆောက်ရေး လုပ်ငန်းများကို အဟန့်အတားမရှိအောင်မြင်အောင် ဆောင်ရွက်နိုင်ရေးအတွက် ပြည်သူလူထု တစ်ရပ်လုံးက ပြည်သူ့တပ်မတော်နှင့် အတူ လက်တွဲကာ သောင်းကျန်းသူ အဖျက်သမားများအား ချေမှုန်း တိုက်ဖျက်လျက် ရှိရာတွင် တောင်သူလယ်သမားများကလည်း တစ်တပ်တစ်အား အဖြစ်သောင်းကျန်းသူအဖြစ်ပြတ် ချေမှုန်းရေး လုပ်ငန်းတွင် ပြည်သူ့တပ်မတော်နှင့် စဉ်ဆက်မပြတ်လက်တွဲ ဆောင်ရွက်သွားကြရမည်ဖြစ်ပေသည်။

ဦးတည်ချက်များ အောင်မြင်ရေး
၁၉၈၈ ခုနှစ် တောင်သူလယ်သမားနေ့
အတွက် ချမှတ်ထားသော နိုင်ငံရေးဦးတည်ချက်

များသည် နိုင်ငံတော် အခွန်ရှည်ရေးနှင့် သာယာဝပြောသော ဆိုရှယ်လစ်လူ့ဘောင် တည်ဆောက်ရေးတို့အတွက် နိုင်ငံတော်၏ ပကတိလိုအပ်ချက်များ ဖြစ်သည်နှင့်အညီ အစည်းအရုံးအဆင့်ဆင့်နှင့် တောင်သူလယ်သမားထုတစ်ရပ်လုံးက အလေးအနက် ခံယူပြီး မဖြစ်မနေ အကောင်အထည်ဖော် ဆောင်ရွက်သွားကြရမည့် လုပ်ငန်းရပ်များ ဖြစ်ပေသည်။

နိုင်ငံတော် တစ်ဝန်းလုံးတွင် ပြည်နယ်နှင့်တိုင်းများအလိုက် ကျင်းပမည့် တောင်သူလယ်သမားနေ့ လူထု အစည်းအဝေးပွဲများတွင် အဆိုပါ နိုင်ငံရေးဦးတည်ချက်များကို ဆုံးဖြတ်ချက်များအဖြစ် ချမှတ်ကာ လက်တွေ့အကောင်အထည်ဖော် လာအောင် ကြိုးပမ်း ဆောင်ရွက်သွားကြရမည် ဖြစ်သည်။

ချမှတ်ထားသော နိုင်ငံရေးဦးတည်ချက်များ အောင်မြင်စွာ အကောင်အထည်ဖော်နိုင်ရေး

● စာမျက်နှာ ၄ ဆန့်ကျင်ဘက်တို့၏မှ

နှင့်ဝမ်းသာခြင်း၊ စိတ်အားငယ်ခြင်းနှင့်စိတ်အားတက်ခြင်း၊ ကြောက်ရွံ့ခြင်းနှင့် ရဲရင့်ခြင်းအစရှိသည့် များစွာသော ဆန့်ကျင်ဘက် တို့သည် အချင်းချင်း ခွန်တွဲရင်း လွန်ဆွဲနေကြပေသည်။

လူ့သမိုင်းတွင် ကျွန်ုပ်တို့ရှင်နှင့်ကျွန်၊ မြေရှင်ပဒေသရာဇ်နှင့် မြေကျွန်၊ အရင်းရှင်နှင့် အရင်းမဲ့၊ ခေါင်းပုံဖြတ်သူနှင့် ခေါင်းပုံအဖြတ်ခံရသူ၊ ခြယ်လှယ်သူနှင့် အခြယ်လှယ်ခံရသူ၊ လူနှင့် ပတ်ဝန်းကျင်၊ အတ္တဟိတနှင့် ပရဟိတ၊ တစ်ဦးချင်းပုဂ္ဂိုလ်နှင့် ပုဂ္ဂိုလ်စု၏ တီထွင်ကြံဆောင်မှု ဆန္ဒပြုမှုနှင့် လူ့အဖွဲ့အစည်း၏ ကြီးကြပ်ထိန်းကိုင်မှု စသည့် ဆန့်ကျင်ဘက်တို့သည် အချင်းချင်းခွန်တွဲရင်း လွန်ဆွဲနေကြပေသည်။

သဘာဝတရားတွင် ဆန့်ကျင်ဘက် တို့၏ ခွန်တွဲရင်း လွန်ဆွဲနေသည့် ဖြစ်စဉ်သည် အချိန်တိုင်းနေရာတိုင်းတွင် ရှိနေကြပေသည်။ သက်မဲ့ရုပ်လောကတွင် ရုပ်ဓာတ်များသည်အချင်းချင်း ခွန်တွဲရင်း လွန်ဆွဲအားပြိုင် လှုပ်ရှားပြောင်းလဲ

အတွက် တောင်သူလယ်သမားထု တစ်ရပ်လုံးက မိမိတို့၏ ပဓာနလုပ်ငန်းတာဝန်များအဖြစ် ခံယူဆောင်ရွက်လာကြစေရန် အစည်းအရုံးအဆင့်ဆင့်က ပညာပေး စည်းရုံး ဆောင်ရွက်ကြရမည် ဖြစ်သည်။

ဤသို့ဖြင့် တောင်သူလယ်သမားထု တစ်ရပ်လုံးက လူထုအစည်းအဝေးပွဲကြီးများ၏ ဆုံးဖြတ်ချက်နှင့်အညီ နိုင်ငံရေးဦးတည်ချက်များ၏ အနှစ်သာရကို အလေးအနက် နားလည်သိမြင်ပြီးလက်တွေ့ အောင်မြင်အောင် ဆောင်ရွက်နိုင်သည်နှင့်အမျှ ဆိုရှယ်လစ် ဒီမိုကရေစီနိုင်ငံတော် တည်ဆောက်ရေး၊ နိုင်ငံတော် အေးချမ်းသာယာရေးနှင့် တောင်သူလယ်သမားများ အပါအဝင် လုပ်သားပြည်သူတစ်ရပ်လုံး၏ လူ့နေမှု အဆင့်အတန်းမြင့်မားရေးတို့အတွက်သာမက နိုင်ငံတော်စီးပွားရေး ဖွံ့ဖြိုးတိုးတက်မှုအတွက်ပါ များစွာ အထောက်အကူပြုသွားနိုင်မည် ဖြစ်ပေသည်။ ။

နေကြပေသည်။ လူတွင်လည်း ရုပ်ဓာတ်အချင်းချင်းသည် လည်းကောင်း၊ စိတ်ဓာတ်အချင်းချင်းသည်လည်းကောင်း၊ ရုပ်ဓာတ်နှင့်စိတ်ဓာတ်အချင်းချင်းသည် လည်းကောင်း ခွန်တွဲရင်း လွန်ဆွဲအားပြိုင် လှုပ်ရှားပြောင်းလဲ နေကြပေသည်။ ထို့ပြင် လူနှင့် ရုပ်ပတ်ဝန်းကျင် တို့၏ ဆက်သွယ်မှုတွင် လည်းကောင်း၊ လူနှင့် လူချင်း ဆက်ဆံရာတွင် လည်းကောင်း အချင်းချင်း ခွန်တွဲရင်း လွန်ဆွဲအားပြိုင် လှုပ်ရှား ပြောင်းလဲနေသည်ကို တွေ့ရပေသည်။

ဤသို့လျှင် အရာဝတ္ထုများ၊ အသွင်သဏ္ဌာန်များ၊ ဖြစ်စဉ်များ၏ အတွင်းဘဝ အသီးသီးတွင် ဆန့်ကျင်ဘက်တို့၏ ခွန်တွဲလွန်ဆွဲမှုများသည် အစဉ်ထာဝရရှိနေကြပေသည်။ ဆန့်ကျင်ဘက်တို့၏ ခွန်တွဲလွန်ဆွဲမှုကြောင့်ပင် အရာခပ်သိမ်းကုန်တို့သည် လှုပ်ရှား ပြောင်းလဲ နေရပေသည်။ ထို့ကြောင့် ဆန့်ကျင်ဘက်တို့၏ ခွန်တွဲလွန်ဆွဲမှုနိယာမကို သိမြင်နားလည်ကာ ကောင်းကျိုးရှိအောင်အသုံးပြုကြရမည်ဖြစ်ပေသည်။ ။

ကုန်ထုတ်လုပ်မှု တိုးတက်အောင်မြင်ရေး

အလုပ်သမားရေးရာ

မြန်မာ့ဆိုရှယ်လစ် လမ်းစဉ်ပါတီ၏ စီးပွားရေး မဟာဗျူဟာမှာ ကုန်ထုတ်လုပ်မှု သိသိသာသာ တိုးတက်ရေးပင် ဖြစ်ပေသည်။ ထို့ကြောင့် တတိယအကြိမ် အလုပ်သမားအစည်းအရုံး ညီလာခံ ဗဟိုဦးစီးအဖွဲ့ တတိယအစည်းအဝေးက လမ်းစဉ်ပါတီ၏ စီးပွားရေးမဟာဗျူဟာနှင့်အညီ ကုန်ထုတ်လုပ်မှု တိုးတက်ရေးဆိုင်ရာ တစ်နှစ်တာလုပ်ငန်းလျာထားချက်များကို အလုပ်သမား အစည်းအရုံး အဆင့်ဆင့်တို့က အကောင်အထည်ဖော် ဆောင်ရွက်နိုင်ကြရန် ချမှတ်ပေးခဲ့ခြင်း ဖြစ်ပေသည်။

အလုပ်သမား အစည်းအရုံး အဆင့်ဆင့်နှင့် အလုပ်သမားထု တစ်ရပ်လုံးက အဆိုပါ ကုန်ထုတ်လုပ်မှု တိုးတက်ရေးဆိုင်ရာ တစ်နှစ်တာလုပ်ငန်း လျာထားချက်များကို အောင်မြင်စွာ အကောင်အထည်ဖော် ဆောင်ရွက်ခြင်းဖြင့် မြန်မာ့ ဆိုရှယ်လစ် လမ်းစဉ်ပါတီ၏ စီးပွားရေး မဟာဗျူဟာ တာဝန်ကို ကြိုးပမ်းထမ်းဆောင်သွားကြရမည် ဖြစ်ပေသည်။

တစ်နှစ်တာ လုပ်ငန်းလျာထားချက်များ

တတိယအကြိမ် အလုပ်သမားအစည်းအရုံး ညီလာခံ ဗဟိုဦးစီးအဖွဲ့ တတိယအစည်းအဝေးကို ၁၉၈၇ ခုနှစ် ဒီဇင်ဘာလ ၁၀ ရက်နှင့် ၁၁ ရက်နေ့တွင် ကျိုက္ကဆံကွင်း ဆရာစံ ခန်းမ၌ ကျင်းပခဲ့ရာ ထို အစည်းအဝေးမှ ၁၉၈၈-၈၉ ခုနှစ် အတွက် ချမှတ်ခဲ့သော ကုန်ထုတ်လုပ်မှု

တိုးတက်ရေး ဆိုင်ရာ တစ်နှစ်တာ လုပ်ငန်းလျာထားချက်များမှာ—

- (၁) ၁၉၈၈-၈၉ ခုနှစ် စီးပွားရေးစီမံကိန်း လျာထားချက်များကို ရေးဆွဲ ညှိနှိုင်းရာတွင် လည်းကောင်း၊ အကောင်အထည်ဖော်ရာတွင်လည်းကောင်း၊ သုံးသပ် အကြံပြုရာတွင်လည်းကောင်း ပါဝင် ဆောင်ရွက်ရန်၊
- (၂) လေလွင့်မှုများ၊ ပျက်စီး ဆုံးရှုံးမှုများ လျော့နည်း ပပျောက်ရေးအတွက် မြို့နယ်အလိုက် ဆောင်ရွက်လျက်ရှိသော စက်ရုံ၊ အလုပ်ရုံ၊ လုပ်ငန်း ဌာနများတွင် ပိုမိုတိုးတက်ကောင်းမွန် လာအောင် စည်းရုံးဆောင်ရွက်ရန်နှင့် စွန့်ပစ္စည်းများ အသုံးချရေးလုပ်ငန်းကိုအစဉ်တစိုက် တိုးချဲ့လုပ်ကိုင်နိုင်ရေးအတွက် စည်းရုံးဆောင်ရွက်ရန်၊
- (၃) စက်ရုံ၊ အလုပ်ရုံနှင့် လုပ်ငန်းဌာနများတွင် စက်များ သန့်ရှင်းရေး၊ ပြုပြင်ရေး၊ ထိန်းသိမ်းရေးနှင့်ကြံ့ခိုင်ရေး လုပ်ငန်းများကို သတ်မှတ်ချက်အတိုင်းပြုလုပ်ရန်နှင့် စက်စွမ်းအားပြည့် ထုတ်လုပ်နိုင်ရေးအတွက် စည်းရုံး ဆောင်ရွက်ရန်၊
- (၄) သယ်ယူပို့ဆောင်ရေး လုပ်ငန်းများတွင် အလုပ်သမားများက တာဝန်

ကျေပွန်စွာ ဆောင်ရွက်ရေးအတွက် အစည်းအရုံး အဆင့်ဆင့်က ဆက်လက် ကြိုးပမ်းရန်

တို့ ဖြစ်ပေသည်။
အဆိုပါ ကုန်ထုတ်လုပ်မှု တိုးတက်ရေးဆိုင်ရာ တစ်နှစ်တာ လုပ်ငန်းလျာထားချက်များမှာ မြန်မာ့ဆိုရှယ်လစ် လမ်းစဉ်ပါတီ၊ ဗဟိုကော်မတီ ဌာနချုပ်၏ လမ်းညွှန်ချက်၊ ညွှန်ကြားချက်များနှင့် တတိယအကြိမ် အလုပ်သမားအစည်းအရုံး ညီလာခံက ချမှတ်ပေးခဲ့သည့် ကုန်ထုတ်လုပ်မှု တိုးတက်ရေးဆိုင်ရာ ရွှေလုပ်ငန်းစဉ်များနှင့်အညီ ချမှတ်ထားခြင်းဖြစ်သဖြင့် အလုပ်သမားအစည်းအရုံး အဆင့်ဆင့်က စည်းရုံးရေးနည်းလမ်းများဖြင့် အောင်မြင်စွာ ကြိုးပမ်းဆောင်ရွက်ကြရန် လိုပေသည်။

စီးပွားရေးစီမံကိန်း လျာထားချက်များ အောင်မြင်ရေး

မြန်မာ့ဆိုရှယ်လစ် လမ်းစဉ်ပါတီ ပဉ္စမအကြိမ် ပါတီညီလာခံမှ ပဉ္စမ လေးနှစ်စီမံကိန်းလမ်းညွှန်မှုများကို အတည်ပြု ချမှတ်ပေးခဲ့ပေသည်။ ပဉ္စမလေးနှစ် စီမံကိန်း လမ်းညွှန်မှု၏ အဓိကရည်မှန်းချက်မှာ “အနှစ် ၂၀ နှစ်ရှည် စီမံကိန်း ရည်မှန်းချက်များကို ဦးတည်လျက် လက်ရှိစီးပွားရေးလုပ်ငန်း ဆောင်တာများတွင် ညီညွတ်မျှတစေရေးအတွက် စီစဉ်မှုများပြုလုပ်၍ ကုန်ထုတ်လုပ်မှုကို အရှိန်အဟုန်တိုးမြှင့် ဆောင်ရွက်ရန်” ဖြစ်ပေသည်။ တစ်နည်း အားဖြင့် ပဉ္စမလေးနှစ် စီမံကိန်း လမ်းညွှန်မှု၏ အဓိကရည်မှန်းချက်ကို အောင်မြင်အောင် ဆောင်ရွက်နိုင်လျှင် ကုန်ထုတ်လုပ်မှု တိုးတက်ရေး မဟာဗျူဟာအား အထောက်အကူပြုနိုင်မည် ဖြစ်ပေသည်။

ထို့ကြောင့် တတိယအကြိမ် အလုပ်သမားအစည်းအရုံး ညီလာခံမှ ချမှတ်ခဲ့သော ကုန်ထုတ်လုပ်မှု တိုးတက်ရေးဆိုင်ရာ ရွှေလုပ်ငန်းစဉ်

လေးရပ်တွင် “ပဉ္စမလေးနှစ် စီးပွားရေး စီမံကိန်းကို အကောင်အထည်ဖော် ဆောင်ရွက်ရာတွင် အလုပ်သမားများ တက်ကြွစွာ ပါဝင်ရေးအတွက် အလုပ်သမားအစည်းအရုံး အဆင့်ဆင့်က စည်းရုံးဆောင်ရွက်ရန်” ဟူသော ရွှေလုပ်ငန်းစဉ် တစ်ရပ်ကိုလည်း ထည့်သွင်း ချမှတ်ခဲ့ခြင်း ဖြစ်ပေသည်။

ထို့ကြောင့် အလုပ်သမား အစည်းအရုံး အဆင့်ဆင့်သည် လမ်းစဉ်ပါတီ ဗဟိုကော်မတီ ဌာနချုပ်၏ လမ်းညွှန်ချက်များ၊ ညွှန်ကြားချက်များအရ လည်းကောင်း၊ တတိယအကြိမ် အလုပ်သမား အစည်းအရုံးညီလာခံ၊ ဗဟိုဦးစီးအဖွဲ့ တတိယ အစည်းအဝေးက ချမှတ်ပေးခဲ့သော ၁၉၈၈-၈၉ ခုနှစ် စီးပွားရေး စီမံကိန်း လျာထားချက်များကို ရေးဆွဲ ညှိနှိုင်းရာတွင်လည်းကောင်း၊ အကောင်အထည်ဖော်ရာတွင်လည်းကောင်း၊ သုံးသပ်အကြံပြုရာတွင် လည်းကောင်း ပါဝင်ဆောင်ရွက်ရန်ဟူသော တစ်နှစ်တာလုပ်ငန်းလျာထားချက်အရ လည်းကောင်း ပဉ္စမလေးနှစ်စီမံကိန်းနှင့် နှစ်စဉ်စီမံကိန်း များကို စည်းရုံးရေး နည်းလမ်း များဖြင့် ကူညီပံ့ပိုးဆောင်ရွက်ကြရမည် ဖြစ်ပေသည်။

မြန်မာ့ဆိုရှယ်လစ် လမ်းစဉ်ပါတီ၊ ဗဟိုကော်မတီ ဌာနချုပ်၏ လမ်းညွှန်ချက်နှင့်အညီ ပဉ္စမလေးနှစ် စီမံကိန်း၏ ပထမနှစ်နှင့် ဒုတိယနှစ်များ ဖြစ်ကြသည့် ၁၉၈၆-၈၇ ခုနှစ်နှင့် ၁၉၈၇-၈၈ ခုနှစ် နှစ်စဉ်စီမံကိန်းများအကောင်အထည် ဖော်ရာတွင် ပါတီ အဖွဲ့အစည်းများ၏ ဦးဆောင်မှု ဖြင့် အလုပ်သမား အစည်းအရုံး အဆင့်ဆင့်က ဆောင်ရွက်ခဲ့ကြပေသည်။

ထိုသို့ ဆောင်ရွက်ရာတွင် မြို့နယ် အလုပ်သမား အစည်းအရုံးများသည် မိမိတို့ မြို့နယ်အလိုက် အကောင်အထည် ဖော်ရမည့် စီမံကိန်းများကို လုပ်ငန်းကာလအလိုက် စီမံချက်များစနစ်တကျ ရေးဆွဲ၍ စက်ရုံ၊ အလုပ်ရုံ၊ လုပ်ငန်းခွင်များရှိ အခြေခံ အလုပ်သမား အစည်း

အရုံးများက လုပ်ငန်းတာဝန်အလိုက် စည်းရုံး အကောင်အထည် ဖော်ရေးအတွက် ရှင်းလင်း လမ်းညွှန် တာဝန်ပေးအပ်ခဲ့ပေသည်။ ထို့ပြင် မြို့နယ် အလုပ်သမား အစည်းအရုံးတို့က ကြီးကြပ်၍ စက်ရုံ၊ အလုပ်ရုံ လုပ်ငန်းခွင်များရှိ အခြေခံ အလုပ်သမား အစည်းအရုံးများက မိမိတို့နယ်မြေအလိုက်၊ လုပ်ငန်းဌာနအလိုက် စီမံကိန်းများကို အကောင်အထည်ဖော်ရာတွင် အလုပ်သမားများအား စည်းရုံး၍ နီးကြား တက်ကြွစွာ တာဝန်ယူ အကောင်အထည်ဖော် ရေးအတွက် လမ်းညွှန်မှုပြုခြင်းများကို ဆောင်ရွက်ခဲ့ပေသည်။

အလုပ်သမားအစည်းအရုံး ဗဟိုအလုပ်အမှုဆောင် ကော်မတီ၏ ညွှန်ကြားချက်များနှင့်အညီ မြို့နယ်အစည်းအရုံးများက ၁၉၈၇ ခုနှစ် တစ်နှစ်တာ လုပ်ငန်းလျာထားချက်ကို မိမိတို့ နယ်မြေနှင့် ကိုက်ညီသည့် စီမံချက်ကို ရေးဆွဲကာ အကောင်အထည်ဖော် ဆောင်ရွက်လျက် ရှိပေသည်။

ပဉ္စမလေးနှစ် စီမံကိန်း၏ ပထမနှစ်ဖြစ်သော ၁၉၈၆-၈၇ ခုနှစ် နှစ်စဉ်စီမံကိန်းတွင် တစ်မျိုးသားလုံး၏ ပြည်တွင်းအသားတင် ထုတ်လုပ်မှုနှင့် ဝန်ဆောင်မှုတန်ဖိုးအား ကျပ် ၂၁,၈၆၁ ဒသမ ၃ သန်း ရရှိရန် ရည်မှန်းချက်ချမှတ်ပြီး ဆောင်ရွက်ခဲ့ရာတွင် ယာယီစာရင်း များအရ ကျပ် ၂၁,၀၃၈ သန်း ရရှိမည် ဖြစ်သည့် အတွက် စီမံကိန်း ရည်မှန်းချက်ကို ၉၆ ဒသမ ၂ ရာခိုင်နှုန်း အကောင်အထည်ဖော် ဆောင်ရွက်နိုင်ခဲ့ပေသည်။


ပဉ္စမလေးနှစ် စီမံကိန်း၏ ဒုတိယနှစ်ဖြစ်သော ၁၉၈၇-၈၈ ခုနှစ်တွင် တစ်မျိုးသားလုံး၏ ပြည်တွင်း အသားတင် ထုတ်လုပ်မှုနှင့် ဝန်ဆောင်မှုတန်ဖိုးအား ကျပ် ၂၂,၀၈၇ သန်း ဖြစ်ရန် ရည်မှန်းကာ ပဉ္စမလေးနှစ် စီမံကိန်း၏ ပထမနှစ်ဖြစ်သော ၁၉၈၆-၈၇ ခုနှစ်

ယာယီစာရင်းများနှင့် နှိုင်းယှဉ်ပါက ငါးရာခိုင်နှုန်း တိုးတက်စေရန် ရည်မှန်းထားပေသည်။

ထို့ကြောင့် အလုပ်သမားအစည်းအရုံးအဆင့်ဆင့်သည် ပဉ္စမလေးနှစ် စီမံကိန်း၏ ပထမနှစ်ဖြစ်သော ၁၉၈၆-၈၇ ခုနှစ်၏ လျာထားချက် အကောင်အထည်ဖော်နိုင်မှုများကို လေ့လာသုံးသပ်ကာ ဒုတိယနှစ်ဖြစ်သော ၁၉၈၇-၈၈ ခုနှစ်၏ စီမံကိန်း လျာထားချက်များကို ပြီးပြတ်အောင် အကောင်အထည်ဖော် ဆောင်ရွက်ကြရမည်ဖြစ်သည်။ ထို့ပြင် စီမံကိန်းကာလ၏ တတိယနှစ် ဖြစ်သော ၁၉၈၈-၈၉ ခုနှစ်၏ စီမံကိန်းလျာထားချက်များကို ရေးဆွဲညှိနှိုင်းရာတွင်လည်း ပါဝင်ဆောင်ရွက်ကြရမည် ဖြစ်ပေသည်။

ထိုသို့ ဆောင်ရွက်ရာတွင် အလုပ်သမားအစည်းအရုံး ဗဟိုအလုပ်အမှုဆောင် ကော်မတီကလည်း သက်ဆိုင်ရာ ဝန်ကြီးဌာန၊ ကော်ပိုရေးရှင်း၊ ဦးစီးဌာနများနှင့် ညှိနှိုင်း ဆောင်ရွက်ပေးခြင်း၊ စီမံကိန်းဝင် စက်ရုံ၊ အလုပ်ရုံ၊ လုပ်ငန်းဌာနများသို့ ကွင်းဆင်း၍ လေ့လာ ညှိနှိုင်းဆွေးနွေးခြင်း၊ မြို့နယ် အလုပ်သမားအစည်းအရုံးများ၊ အခြေခံအလုပ်သမားအစည်းအရုံးများနှင့် တွေ့ဆုံ၍ စည်းရုံးလှုံ့ဆော်ခြင်း၊ အလုပ်သမားများအား ပညာပေးဆွေးနွေးခြင်းများကို ပြုလုပ်သွားမည် ဖြစ်ပေသည်။

ထို့ပြင် ဝန်ကြီးဌာန ၁၀ ခုအောက်ရှိ ကော်ပိုရေးရှင်း ၄၅ ခုတွင် ဖွဲ့စည်းထားသည့် စီမံခန့်ခွဲရေးအဖွဲ့ဝင် အလုပ်သမားအစည်းအရုံးကိုယ်စားလှယ်များသည် စီးပွားရေးစီမံကိန်းများရေးဆွဲ အကောင်အထည်ဖော် သုံးသပ်ရာတွင် ကော်ပိုရေးရှင်း ၄၅ ခုရှိသည့် အနက် ၃၃ ခုတွင်သာ ပါဝင်ညှိနှိုင်းဆောင်ရွက်ခွင့် ရရှိသေးသဖြင့် ကော်ပိုရေးရှင်းအားလုံးတွင် ပါဝင်ဆောင်ရွက်ခွင့်ရရှိရန် လိုအပ်မည် ဖြစ်ပေသည်။



ဗဟို ဦးစီးအဖွဲ့ တတိယအစည်းအဝေးက ချမှတ်ခဲ့သော ကုန်ထုတ်လုပ်မှု တိုးတက်ရေးဆိုင်ရာ လုပ်ငန်းလျာထားချက်များ အောင်မြင်စေရန် အလုပ်သမားတိုင်းက ဝိုင်းဝန်း ကြိုးပမ်းကြရန် လိုပေသည်

ထို့ပြင် ပဉ္စမလေးနှစ်စီမံကိန်းနှင့် နှစ်စဉ် စီမံကိန်း လျာထားချက်များကို အောင်မြင်အောင် အကောင်အထည်ဖော်နိုင်ရန် ဆောင်ရွက်ရာတွင် စီမံကိန်းဝင်စက်ရုံ အလုပ်ရုံများ၌ ပြည်တွင်းပြည်ပမှ ကုန်ကြမ်းအားဖြည့် စက်သုံးဆီများကို လိုအပ်ချက်နှင့်အညီ ရရှိပြီး စက်စွမ်းအားဖြည့် လည်ပတ်နိုင်ရန်လည်း လိုပေသည်။

လေလွင့်ပျက်စီးမှု လျော့နည်းရေးနှင့် စွန့်ပစ္စည်း အသုံးချရေး

လုပ်သားပြည်သူတို့၏ စားဝတ်နေမှုလုံခြုံရေးအတွက် ကုန်ထုတ်လုပ်မှုတိုးတက်အောင် ဆောင်ရွက်ရာတွင် တစ်ပါတည်းဆောင်ရွက်ရမည့် လုပ်ငန်းတစ်ရပ်မှာ လေလွင့်ပြုန်းတီးမှုများ လျော့ပါးရေးနှင့် စွန့်ပစ္စည်းများပြန်လည်အသုံးချရေး လုပ်ငန်းပင်ဖြစ်ပေသည်။

မြန်မာ့ဆိုရှယ်လစ်လမ်းစဉ်ပါတီ၏ နှစ်ရှည် နှစ်တိုစီးပွားရေးမူဝါဒများ၊ သိပ္ပံနှင့် နည်းပညာ

ရေးရာ မူဝါဒများတွင် စွန့်ပစ္စည်းများအသုံးချရေးအတွက် သုတေသနပြုရန်ဟု ဖော်ပြထားပေသည်။ ၁၉၇၅ ခုနှစ် ဒီဇင်ဘာလတွင် ကျင်းပခဲ့သော ၁၂ ကြိမ်မြောက် ပါတီဗဟိုကော်မတီ အစည်းအဝေးက စွန့်ပစ္စည်းများ အသုံးချရေး လုပ်ငန်းဆိုင်ရာ မူဝါဒများကို အတည်ပြုချမှတ်ခဲ့ပေသည်။

အလုပ်သမားအစည်းအရုံး ညီလာခံများနှင့် ဗဟိုဦးစီးအဖွဲ့ အစည်းအဝေးများတွင်လည်း စွန့်ပစ္စည်းများအသုံးချရေးလုပ်ငန်းကို ရွှေ့လုပ်ငန်းစဉ်များအဖြစ်ချမှတ်ပြီး အကောင်အထည်ဖော် ဆောင်ရွက်ရေးနှင့် ဆောင်ရွက်မှုအခြေအနေများကို အလုပ်သမားအစည်းအရုံး ဗဟိုဦးစီးအဖွဲ့ ဌာနချုပ်သို့ သုံးလတစ်ကြိမ် အစီရင်ခံတင်ပြရန် မြို့နယ်အလုပ်သမားအစည်းအရုံးများနှင့် စည်းရုံးရေးကော်မတီများသို့ အခါအားလျော်စွာ ညွှန်ကြားခြင်း၊ ဗဟိုအလုပ်အမှုဆောင်

ကော်မတီဝင်များ ကွင်းဆင်းဆောင်ရွက်ခြင်း
တို့ကို ပြုလုပ်ခဲ့ပေသည်။

ထို့အတူ တတိယအကြိမ် အလုပ်သမား
အစည်းအရုံးညီလာခံက ကုန်ထုတ်လုပ်မှု တိုး
တက်ရေးအတွက် “လေလွင့်မှုများ၊ ပျက်စီးဆုံး
ရှုံးမှုများလျော့နည်းပပျောက်ရေးနှင့် စွန့်ပစ္စည်း
များအသုံးချရေးကို တိုးချဲ့ဆောင်ရွက်ရန်” ရွှေ
လုပ်ငန်းစဉ်တစ်ရပ် ချမှတ်ခဲ့ပေသည်။

အဆိုပါမူဝါဒများ၊ ဆုံးဖြတ်ချက်များ၊ ရွှေ
လုပ်ငန်းစဉ်များနှင့်အညီ အလုပ်သမားအစည်း
အရုံး ဗဟိုဦးစီးအဖွဲ့ ဗဟိုအလုပ်အမှုဆောင်
ကော်မတီသည် သက်ဆိုင်ရာ ဦးစီးဌာနများ၊
ကော်ပိုရေးရှင်းများနှင့်ညှိနှိုင်း၍ စက်ရုံ ၂၂ ရုံ
ကို စမ်းသပ်ကာလ ခြောက်လ သတ်မှတ်
ဆောင်ရွက်ခဲ့ရာ ငွေကျပ် ၆၇ သိန်းကျော် နိုင်ငံ
တော်အတွက် အကျိုးဖြစ်ထွန်းစေခဲ့ပေသည်။
ထိုသို့အောင်မြင်မှု အခြေအနေများကို မြန်မာ့
ဆိုရှယ်လစ် လမ်းစဉ်ပါတီ၊ ဗဟိုကော်မတီဌာန
ချုပ်နှင့် ဝန်ကြီးအဖွဲ့ရုံးသို့ တင်ပြခဲ့ရာ လမ်းစဉ်
ပါတီ ဗဟိုကော်မတီဌာနချုပ်က စမ်းသပ်သည့်
အဆင့်မှ ရေရှည်တည်ရှိနေအောင် “ရွှေပြေး
စမ်းသပ်ဆောင်ရွက်သည့် စက်ရုံ၊ အလုပ်ရုံများ၏
လုပ်ငန်းအောင်မြင်မှုကို သာကေယူပြီး တစ်နိုင်ငံ
လုံးရှိ စက်ရုံ၊ အလုပ်ရုံများ၌ပါလေလွင့်ပြုန်းတီး
မှုများ လျော့ပါးရေး၊ စွန့်ပစ္စည်းများနှင့် ဘေး
ထွက်ပစ္စည်းများ အသုံးချရေး လုပ်ငန်းများကို
အမြန်ဆုံး တိုးချဲ့ဆောင်ရွက်သွားရန်” ဟူသော
အကြံပြုချက် အပါအဝင် အကြံပြုချက်သဘော
ထားခြောက်ချက်ကို နိုင်ငံတော်အပိုင်းမှ ဆက်
လက် ဆောင်ရွက်နိုင်ရေးအတွက် နိုင်ငံတော်
ကောင်စီသို့ ပေးပို့ခဲ့ပေသည်။

အဆိုပါအကြံပြုချက်၊ လမ်းညွှန်ချက်များနှင့်
အညီ ဝန်ကြီးဌာနများရှိ ဦးစီးဌာနများနှင့်
ကော်ပိုရေးရှင်းအသီးသီးတို့က စွန့်ပစ္စည်းများ
အသုံးချရေးကို အခြေအနေပေးသည်နှင့်အမျှ
ဆက်လက် အကောင်အထည်ဖော် ဆောင်ရွက်

ကြရမည် ဖြစ်ပေသည်။ အလုပ်သမားအစည်း
အရုံးအဆင့်ဆင့်ကလည်း အလုပ်သမားအစည်း
အရုံး ဗဟိုဦးစီးအဖွဲ့ဌာနချုပ်၏ လမ်းညွှန်ချက်
နှင့်အညီ “လေလွင့်မှုများ၊ ပျက်စီးဆုံးရှုံးမှုများ
လျော့နည်းပပျောက်ရေးအတွက် မြို့နယ်အလိုက်
ဆောင်ရွက်လျက်ရှိသော စက်ရုံ၊ အလုပ်ရုံ၊
လုပ်ငန်းဌာနများတွင် ပိုမိုတိုးတက်ကောင်းမွန်
လာအောင် စည်းရုံး ဆောင်ရွက်ရန်နှင့် စွန့်
ပစ္စည်းများ အသုံးချရေးလုပ်ငန်းကို အစဉ်
တစိုက် တိုးချဲ့လုပ်ကိုင်နိုင်ရေးအတွက် စည်းရုံး
ဆောင်ရွက်ရန်” ဟူသော ကုန်ထုတ်လုပ်မှု တိုး
တက်ရေးဆိုင်ရာ တစ်နှစ်တာလုပ်ငန်း လျာထား
ချက်များကို အောင်မြင်အောင် ဆောင်ရွက်ကြ
ရမည်ဖြစ်ပေသည်။

စက်စွမ်းအားပြည့် လည်ပတ်နိုင်ရေး

ကုန်ထုတ်လုပ်မှု တိုးတက်ရေးအတွက်အရေး
ပါသော အချက်တစ်ရပ်မှာ စက်စွမ်းအားပြည့်
လည်ပတ်နိုင်ရေးပင်ဖြစ်ပေသည်။ စက်စွမ်းအား
ပြည့် လည်ပတ်နိုင်ရန် စက်များသန့်ရှင်းရေး၊
ပြုပြင်ထိန်းသိမ်းရေးနှင့် ကြံ့ခိုင်ရေးလုပ်ငန်းများ
ကိုလည်း ပြုလုပ်ရန်လိုအပ်ပေသည်။

ထို့ကြောင့် ကုန်ထုတ်လုပ်မှု တိုးတက်ရေး
နှင့်စပ်လျဉ်း၍ တတိယအကြိမ် အလုပ်သမား
အစည်း အရုံးညီလာခံက “စက်စွမ်းအားပြည့်
ထုတ်လုပ်နိုင်ရန်အတွက် စက်များသန့်ရှင်းရေး၊
ပြုပြင်ရေး၊ ထိန်းသိမ်းရေးနှင့် ကြံ့ခိုင်ရေးလုပ်ငန်း
များတွင် အလုပ်သမားများက တာဝန်သိသိ
ပါဝင်ဆောင်ရွက်ရေးအတွက် စည်းရုံးဆောင်
ရွက်ရန်” ဟူသော ရွှေလုပ်ငန်းစဉ် တစ်ရပ်ကို
လည်း ထည့်သွင်းချမှတ်ခဲ့ပေသည်။

အဆိုပါ ရွှေလုပ်ငန်းစဉ်ကို အောင်မြင်စွာ
အကောင်အထည်ဖော် ဆောင်ရွက်ရာ တွင်
အလုပ်သမားများ ပါဝင် ဆောင်ရွက်စေရန်
အလုပ်သမား အစည်းအရုံး ဗဟိုဦးစီးအဖွဲ့က

တစ်နှစ်တာ လုပ်ငန်းလျာထားချက်များ ချမှတ်
ပေးခဲ့ပေသည်။

အလုပ်သမား အစည်းအရုံး ဗဟိုဦးစီးအဖွဲ့
တတိယအစည်းအဝေးကချမှတ်ခဲ့သော စက်စွမ်း
အားပြည့် လည်ပတ်နိုင်ရေးနှင့် ပတ်သက်သည့်
တစ်နှစ်တာ လုပ်ငန်းလျာထားချက်ကို မြို့နယ်
အလုပ်သမားအစည်းအရုံးများနှင့် မြို့နယ်အလုပ်
သမား စည်းရုံးရေးကော်မတီများသည် မိမိတို့
မြို့နယ်အတွင်းရှိသောစီမံကိန်းဝင်စက်ရုံ၊ အလုပ်ရုံ
များ၌ တစ်နှစ်တာလုပ်ငန်း စီမံချက်များဖြင့်
ရေးဆွဲ၍ အကောင်အထည်ဖော်ဆောင်ရွက်နိုင်
ရန် အလုပ်သမား အစည်းအရုံး ဗဟိုဦးစီးအဖွဲ့
ဌာနချုပ်က မြို့နယ်အားလုံးသို့ ညွှန်ကြားခဲ့ပေ
သည်။

အဆိုပါ ညွှန်ကြားချက်နှင့်အညီ မြို့နယ်
အလုပ်သမားအစည်းအရုံးများ၊ မြို့နယ် အလုပ်
သမားစည်းရုံးရေး ကော်မတီများက ဆောင်
ရွက်ခဲ့ကြရာ ပဉ္စမ လေးနှစ်စီမံကိန်း၏ ဒုတိယနှစ်
ဖြစ်သော ၁၉၇၃ - ၇၄ ခုနှစ်တွင် စက်ရုံ၊ အလုပ်
ရုံများ၏ စက်စွမ်းအား အခြေအနေနှင့် လုပ်
သားထု၏ ထုတ်လုပ်နိုင်မှုစွမ်းအား အခြေအနေ
မှာ ပြည့်စုံကောင်းမွန်ကြောင်း သိရှိရပေသည်။

အလုပ်သမား အစည်းအရုံး အဆင့်ဆင့်၏
ကူညီပံ့ပိုးမှုဖြင့် ပဉ္စမ လေးနှစ်စီမံကိန်းကာလ
အတွင်း လက်ရှိကုန်ထုတ်စွမ်းအားများ အသုံး
ချမှု အချိုးအစား တိုးတက်မြင့်မားလာစေရန်
စက်ရုံများ မွမ်းမံပြင်ဆင်ခြင်း၊ ပြုပြင်ထိန်းသိမ်း
ခြင်း၊ အစားထိုးတည်ဆောက်ခြင်းနှင့် တိုးချဲ့
လုပ်ငန်းများကို ငွေရေး၊ ကြေးရေးခွင့်ပြုနိုင်
သည့် ဘောင်အတွင်းမှ ဖြည့်ဆည်း ဆောင်ရွက်
ခဲ့ပေသည်။ ထို့အပြင် တည်ဆောက်ဆဲ လုပ်ငန်း
စီမံကိန်းများကို သတ်မှတ်သည့် အချိန်ကာလ
အတွင်း ပြီးစီးရေးနှင့် ကုန်ပစ္စည်းများ အမြန်
ဆုံး ထုတ်လုပ်နိုင်ရေး၊ တည်ဆောက်ပြီးစီးသည့်
စက်ရုံ၊ အလုပ်ရုံသစ်များမှ စက်စွမ်းအားပြည့်
ကုန်ထုတ်လုပ်ရေးကိုလည်း အထူးအလေးပေး၍

ဆောင်ရွက်လျက်ရှိပေသည်။ ပဉ္စမလေးနှစ် စီမံ
ကိန်းကာလအတွင်း ပြည်ပကုန်ကြမ်း များကို
အဓိကထား၍ အသုံးပြုရသော ပြည်သူပိုင်စက်ရုံ
များ၏ စက်စွမ်းအားအသုံးပြုမှုမှာ နိုင်ငံခြား
ငွေခွဲဝေသုံးစွဲမှု ဘောင်အတွင်းက အတတ်နိုင်
ဆုံး ဖြေရှင်းဆောင်ရွက်လျက် ရှိပေသည်။ ပြည်
တွင်းကုန်ကြမ်းများကိုအခြေခံ၍ထုတ်လုပ်သော
ပြည်သူပိုင်စက်ရုံများ၏ စက်စွမ်းအား အသုံး
ပြုမှုကိုမူ အတတ်နိုင်ဆုံး ဆက်လက် ထိန်းသိမ်း
ဆောင်ရွက်နိုင်ခဲ့ပေသည်။

စက်များသန့်ရှင်းရေး၊ ပြုပြင်ရေး၊ ထိန်း
သိမ်းရေးနှင့် ကြံ့ခိုင်ရေးလုပ်ငန်းများသည် ကုန်
လုတ်လုပ်မှု တိုးတက်ရေးကို အထောက်အကူ
ပြုသည့်အပြင် ထုတ်ကုန်ပစ္စည်း အရည်အသွေး
မြင့်မားစေခြင်း၊ အလေအလွင့်နည်းပါးပြီး ကုန်
ထုတ်စရိတ် သက်သာခြင်းနှင့် အလုပ်သမားများ
အတွက် လုပ်ငန်းခွင်ဘေးအန္တရာယ် ကင်းရှင်း
ခြင်းစသည့် အကျိုးတရားများ ရရှိစေမည်ဖြစ်
ပေသည်။ စက် များ ကြံ့ ခိုင် ရေး လုပ် ငန်း ကို
ဆောင်ရွက်ရာတွင် လုပ်ငန်း ကျွမ်းကျင်မှုနှင့်
နည်းစနစ်များ မှန်ကန်မှုသည် အရေးကြီးသကဲ့
သို့ အလုပ်သမားများက တာဝန်သိသိ ပါဝင်
ဆောင်ရွက်ရန်လည်း လိုအပ်ပေသည်။ အဆိုပါ
လိုအပ်ချက်ကို ဖြည့်ဆည်းနိုင်ရေးအတွက် မြို့နယ်
အလုပ်သမား အစည်းအရုံးများက မြို့နယ်၏ စီမံ
ချက်ပါ လုပ်ငန်း စဉ်များနှင့်အညီ စည်းရုံး
ဆောင်ရွက်သွားကြရမည်ဖြစ်ပေသည်။

ထို့ကြောင့် အလုပ်သမား အစည်းအရုံး
အဆင့်ဆင့်သည် တတိယအကြိမ် အလုပ်
သမား အစည်းအရုံးညီလာခံ၊ ဗဟိုဦးစီးအဖွဲ့
တတိယ အစည်းအဝေးက ချမှတ်လိုက်သော
“စက်ရုံ၊ အလုပ်ရုံနှင့် လုပ်ငန်းဌာန များတွင်
စက်များသန့်ရှင်းရေး၊ ပြုပြင်ရေး၊ ထိန်းသိမ်း
ရေးနှင့် ကြံ့ခိုင်ရေးလုပ်ငန်းများကို သတ်မှတ်
ချက်အတိုင်း ပြုလုပ်ရန်နှင့် စက်စွမ်းအားပြည့်
ထုတ်လုပ်နိုင်ရေးအတွက် စည်းရုံး ဆောင်ရွက်

ရန်” ဟူသော ကုန်ထုတ်လုပ်မှု တိုးတက်ရေး ဆိုင်ရာ တစ်နှစ်တာလုပ်ငန်း လျာထားချက်ကို ကြိုးပမ်းဆောင်ရွက်ကြခြင်းဖြင့် ကုန်ထုတ်လုပ်မှု တိုးတက်ရေးကို ကြိုးမားစွာ အထောက်အကူ ပြုနိုင်ပေမည်။

သယ်ယူပို့ဆောင်ရေးလုပ်ငန်း
တာဝန်ကျေပွန်ရေး

နိုင်ငံတော်၏ စီးပွားရေး၊ လူမှုရေးတိုးတက်ဖွံ့ဖြိုးရေးနှင့် ဒေသဖွံ့ဖြိုးရေးတို့တွင် ပို့ဆောင်ရေးကဏ္ဍသည် အဓိကကဏ္ဍတစ်ခုဖြစ် ပါဝင်ပေသည်။

ထို့ကြောင့် တတိယအကြိမ် အလုပ်သမားအစည်းအရုံးညီလာခံ ဒုတိယ အစည်းအဝေးက “သယ်ယူပို့ဆောင်ရေးလုပ်ငန်းများတွင် အလုပ်သမားများက တာဝန်ကျေပွန်စွာ ဆောင်ရွက်ရေးအတွက် အစည်းအရုံး အဆင့်ဆင့်က ဆက်လက်ကြိုးပမ်းရန်” ဟူသော တစ်နှစ်တာလုပ်ငန်း လျာထားချက် တစ်ရပ်ကို ချမှတ် ဆောင်ရွက်ခဲ့ပေသည်။

ထိုသို့ဆောင်ရွက်ရာတွင် မြို့နယ်အလုပ်သမားအစည်းအရုံးများသည် စီမံကိန်းဝင် ကုန်ပစ္စည်းများကို အခြေခံအစည်းအရုံးများ၏ စုပေါင်းအင်အားဖြင့် ပို့ဆောင်ပေးရေးအတွက် စီမံချက်များ ရေးဆွဲဆောင်ရွက်ခဲ့ကြပေသည်။ ဝယ်ယူပြီး စပါး အမိုးအကာအောက် အချိန်မီရောက်ရှိရေး၊ သိုလှောင်ရေး၊ ကြိတ်ခွဲပြီး ဆန်နှင့်ဆန်ထွက်ပစ္စည်းများ သတ်မှတ်ဒေသသို့ သယ်ယူပို့ဆောင်ရေးလုပ်ငန်းများကို မြို့နယ်ပါတီယူနစ်၏ဦးဆောင်မှု၊ အခြေခံနှင့် မြို့နယ်အလုပ်သမားအစည်းအရုံး များ၏ စည်းရုံး လှုပ်ရှားမှုဖြင့် အလုပ်သမားများက သတ်မှတ်ချိန်အတွင်းပြီးစီးအောင် ဆောင်ရွက်နိုင်ခဲ့ကြပေသည်။

ထိုအစဉ်အလာကောင်းများကို သယ်ဆောင်၍ မြို့နယ်အလုပ်သမားအစည်းအရုံး အဆင့်ဆင့်သည် တတိယအကြိမ် အလုပ်သမားအစည်းအရုံးညီလာခံ ဗဟိုဦးစီးအဖွဲ့ တတိယအစည်းအဝေးက ချမှတ် ပေးလိုက်သော “သယ်ယူပို့ဆောင်ရေးလုပ်ငန်း များတွင် အလုပ်သမားများက တာဝန်ကျေပွန်စွာ ဆောင်ရွက်ရေး အတွက် အစည်းအရုံးအဆင့်ဆင့်က ဆက်လက် ကြိုးပမ်းရန်” ဟူသော ကုန်ထုတ်လုပ်မှုတိုးတက်ရေးဆိုင်ရာ တစ်နှစ်တာ လုပ်ငန်း လျာထားချက်ကို အောင်မြင်ရန် ဆက်လက်အကောင်အထည်ဖော်သွားကြရပေမည်။

ထိုသို့အကောင်အထည်ဖော်ရာတွင် ကုန်စည်များ သယ်ယူ ပို့ဆောင်ရေးနှင့် ခရီးသည် ပို့ဆောင်ရေးလုပ်ငန်းတွင် အရေးပါသည့် လမ်းပန်းဆက်သွယ်မှု ကောင်းမွန်ရေးအတွက် လမ်း၊ တံတားများ ဆောက်လုပ်ခြင်း၊ လမ်းသစ်များဖောက်လုပ်ခြင်း၊ လမ်းဟောင်းများ ပြုပြင်ထိန်းသိမ်းခြင်းနှင့် စီမံကိန်းခွင့်ပြုငွေများကိုထိရောက်စွာ အသုံးပြုအကောင်အထည်ဖော် ဆောင်ရွက်ခြင်းတို့နှင့် စပ်လျဉ်း၍ မြို့နယ် အလုပ်သမားအစည်းအရုံးများသည် သက်ဆိုင်ရာဆောက်လုပ်ရေး ကော်ပိုရေးရှင်းမှ စီမံခန့်ခွဲသူများ၊ အခြေခံအစည်းအရုံးများနှင့် အလုပ်သမားအစည်းအရုံးဝင်များအား ထိတွေ့စည်းရုံး ဆောင်ရွက်ကြရမည် ဖြစ်ပေသည်။

သယ်ယူပို့ဆောင်ရေး လုပ်ငန်း များတွင် သယ်ယူပို့ဆောင်ရေး ယာဉ်နှင့် လုပ်ငန်းသုံးပစ္စည်းများ ပျက်စီးချက်ယဉ်းမှု နည်းပါးရေး၊ စနစ်တကျ ပြုပြင်မွမ်းမံ ထိန်းသိမ်းရေး၊ လေလွင့်ပြုန်းတီးမှု လျော့ပါးရေး၊ စွန့်ပစ္စည်းများ ပြန်လည် အသုံးပြုရေး၊ လုပ်ငန်း အသုံးစရိတ် ခြိုးခြံချွေတာရေး စသည့် လုပ်ငန်းရပ်များကို ကော်ပိုရေးရှင်းများမှ ထိရောက်စွာ ဆက်လက်ဆောင်

ရွက်ကြရန် လိုပေသည်။ ဤသို့ဆောင်ရွက်ခြင်းဖြင့် သယ်ယူပို့ဆောင်ရေးကဏ္ဍရှိ စီးပွားရေးအဖွဲ့အစည်းများတွင် အသုံးစရိတ်များ လျော့နည်းကျဆင်းနိုင်ပေသည်။

ကုန်ထုတ်လုပ်မှုတိုးတက်ရေးအတွက် သယ်ယူပို့ဆောင်ရေးကဏ္ဍသည် မရှိမဖြစ် လိုအပ်သော အရေးကြီးသည့် ကဏ္ဍတစ်ခုဖြစ်သဖြင့် သယ်ယူပို့ဆောင်ရေးလုပ်ငန်းများရှိ အလုပ်သမားများအနေဖြင့် သိရှိသဘောပေါက်ပြီး မိမိတို့၏ တာဝန်ပိုင်းကို ကျေပွန်စွာဆောင်ရွက်ကြရမည် ဖြစ်ပေသည်။ အလုပ်သမားများက ထိုသို့ သဘောပေါက်ရန်လည်း အလုပ်သမား အစည်းအရုံးအဆင့်ဆင့်က စည်းရုံးဆောင်ရွက်သွားကြခြင်းဖြင့် တတိယအကြိမ် အလုပ်သမားအစည်းအရုံးညီလာခံ ဗဟိုဦးစီးအဖွဲ့ တတိယ အစည်းအဝေးက ချမှတ်လိုက်သော ကုန်ထုတ်လုပ်မှု တိုးတက်ရေးဆိုင်ရာ တစ်နှစ်တာလုပ်ငန်း လျာထားချက် တစ်ရပ်ကို အောင်မြင်စွာ အကောင်အထည်ဖော်နိုင်ကြမည် ဖြစ်ပေသည်။

စည်းရုံးလှုပ်ရှားကြ

လုပ်သားပြည်သူတို့၏ လူနေမှုဘဝ လိုအပ်ချက်များကို အစွမ်းကုန် ဖြည့်ဆည်းပေးနိုင်ရေးအတွက် ကုန်ပစ္စည်းများ ပေါများ စေရန် ကုန်ထုတ်လုပ်မှုတိုးတက်ဖွံ့ဖြိုး လိုအပ်ပေသည်။ ကုန်ထုတ်လုပ်မှု တိုးတက်ရေး အတွက် အရေးပါသော ကဏ္ဍမှ လက်တွေ့ပါဝင် ဆောင်ရွက်နေကြသူများမှာ အလုပ်သမားများနှင့် တောင်သူလယ်သမားများပင် ဖြစ်ပေသည်။ ထို့ကြောင့် နိုင်ငံတော်၏ ကုန်ထုတ်လုပ်မှု တိုးတက်ရေးတွင် အလုပ်သမားထု တစ်ရပ်လုံး တာဝန်သိသိဖြင့် ပါဝင်လာစေရန် အလုပ်သမား အစည်းအရုံးအဆင့်ဆင့်က စည်းရုံး ဦးဆောင်နေကြရမည် ဖြစ်ပေသည်။

ဤအချက်နှင့် ပတ်သက်၍ တတိယအကြိမ် အလုပ်သမား အစည်းအရုံးညီလာခံ ဗဟိုဦးစီးအဖွဲ့ တတိယ အစည်းအဝေး၌ ဗဟိုဦးစီးအဖွဲ့ဥက္ကဋ္ဌ၏ နိဂုံးချုပ်မိန့်ခွန်းတွင်—

“ကုန်ထုတ်လုပ်မှုအပိုင်းမှာ တွေ့ကြုံနေရတဲ့ အခက်အခဲတွေကို ကျော်လွှားဖို့ အလုပ်သမားများက ဆောင်ရွက်ရမယ့် တာဝန် မှန်သမျှကို လက်တွေ့ကျကျ ဆောင်ရွက်သွားကြဖို့ လိုအပ်ပါတယ်။ မြန်မာ့ဆိုရှယ်လစ်လမ်းစဉ်ပါတီရှိ နှစ်ရှည် နှစ်တို စီးပွားရေးစီမံကိန်း အောင်မြင်ရေးအတွက် ချမှတ်ထားတဲ့ စီးပွားရေး မဟာဗျူဟာဖြစ်တဲ့ ကုန်ထုတ်လုပ်မှု သိသိသာသာ တိုးမြှင့်ရေးကို တာဝန်ကျေပွန်စွာ ကြိုးပမ်း ဆောင်ရွက်သွားကြရမှာ ဖြစ်ပါတယ်။ ဒီလို ကြိုးပမ်းဆောင်ရွက်တဲ့ နေရာမှာ အစည်းအရုံးအဆင့်ဆင့်ရှိ အခန်းကဏ္ဍဟာ အရေးပါလျက် ရှိပါတယ်။ စီးပွားရေးစီမံကိန်းများ အောင်မြင်ရေး အတွက် အလုပ်သမားအစည်းအရုံး ဝင်တိုင်းမှာ စည်းရုံးရေးအရ တာဝန်ရှိတယ်ဆိုတာကို အလေးအနက် ခံယူပြီး စည်းရုံးလှုပ်ရှားနေကြဖို့ တိုက်တွန်းလိုပါတယ်”

ဟူ၍ ထည့်သွင်း မိန့်ကြားခဲ့ပေသည်။

ထို့ကြောင့် အလုပ်သမားအစည်းအရုံး ဗဟိုဦးစီးအဖွဲ့ဥက္ကဋ္ဌ၏ မိန့်မှာချက်နှင့် အညီ အလုပ်သမား အစည်းအရုံး အဆင့်ဆင့်သည် တတိယအကြိမ် အလုပ်သမားအစည်းအရုံးညီလာခံ ဗဟိုဦးစီးအဖွဲ့ တတိယအစည်းအဝေးမှ ချမှတ်ခဲ့သော ကုန်ထုတ်လုပ်မှု တိုးတက်ရေးဆိုင်ရာ ရွှေတစ်နှစ်တာ လုပ်ငန်း လျာထားချက်များအား စည်းရုံးရေး နည်းလမ်းများဖြင့် အကောင်အထည်ဖော် ဆောင်ရွက်သွားကြရမည် ဖြစ်ပေသည်။ ။

နိုင်ငံတော်တည်ဆောက်ရေးနှင့် ပြည်သူ့တပ်မတော်၏ အခန်းကဏ္ဍ

ပြည်တွင်းရေးရာ

ပြည်သူ့တပ်မတော်သည် မြန်မာနိုင်ငံနှင့် တိုင်းရင်းသားပြည်သူတို့အား ပြည်တွင်းပြည်ပ အန္တရာယ်များကင်းရှင်းစေရန် ကာကွယ်စောင့်ရှောက်လျက်ရှိသည့် ကာကွယ်ရေးအင်အားစုကြီး ဖြစ်ပေသည်။ ပြည်သူ့တပ်မတော်သည် နယ်ချဲ့ဆန့်ကျင်ရေး၊ ဖက်ဆစ်ဆန့်ကျင်ရေးနှင့် အမျိုးသားလွတ်မြောက်ရေး တိုက်ပွဲတစ်လျှောက်တွင် ပါဝင်ခဲ့ပြီး သမိုင်းအစဉ်အလာကြီးခဲ့သော တပ်မတော်လည်း ဖြစ်ပေသည်။ ဆိုရှယ်လစ်ခေတ်ပြောင်းတော်လှန်ရေးကာလတွင်လည်း နိုင်ငံတော်၏ အမာခံအင်အားစုကြီးဖြစ်သော ပြည်သူ့တပ်မတော်သည် ပြည်သူတို့၏ အကျိုးကို ဆက်လက်သယ်ပိုးလျက် ရှိပေသည်။

သက်တမ်းကာလအားဖြင့် ဧရာ၊ အတွေ့အကြုံအရည်အချင်းအရပါ ရင့်ကျက်လာသည့် တပ်မတော်သည် အမိနိုင်ငံနှင့် တိုင်းရင်းသားပြည်သူတို့၏ အကျိုးစီးပွားကို ထူးခြားပြောင်မြောက်စွာ ဆက်လက်ဆောင်ရွက်သွားခြင်းဖြင့် နိုင်ငံတည်ဆောက်ရေးတွင် ပြည်သူ့တပ်မတော်၏ မှန်မြတ်သည့် အစဉ်အလာနှင့် အရေးပါသည့် အခန်းကဏ္ဍကို ထိန်းသိမ်းသွားကြရမည် ဖြစ်ပေသည်။

တပ်မတော်၏ အစဉ်အလာ

မြန်မာနိုင်ငံကို စိုးမိုးထားကြသော နယ်ချဲ့ဗြိတိသျှတို့ထံမှ လွတ်လပ်ရေးကို တိုက်ယူရန် ဗိုလ်ချုပ်အောင်ဆန်းအမှူးပြုသော ဗမာ့မျိုးချစ်

လူငယ် ရဲဘော်သုံးကျိပ်တို့သည် ၁၉၄၁ ခုနှစ် ဒီဇင်ဘာလ ၂၆ ရက်နေ့မှစ၍ (ဘီအိုင်အေ) ခေါ် ဗမာ့လွတ်လပ်ရေး တပ်မတော်ကို ဖွဲ့စည်းကာ မျိုးချစ်တပ်မတော်သားများကို စုစည်းခဲ့ပေသည်။ တပ်မတော်ကို စတင်ဖွဲ့စည်းခဲ့စဉ်ကပင် နယ်ချဲ့ဆန့်ကျင်ရေး၊ အမျိုးသားလွတ်မြောက်ရေး မျှော်မှန်းချက်များဖြင့် ဝင်ရောက်လာကြသော ကျောင်းသားလူငယ်များ၊ အလုပ်သမားများ၊ တောင်သူ လယ်သမားများအစရှိသည့် လုပ်သားပြည်သူများဖြင့် စုပေါင်း ဖွဲ့စည်းခဲ့ပေသည်။ တပ်မတော်ကို လုပ်သားပြည်သူတို့၏ သားသမီးများဖြင့် ဖွဲ့စည်းထားခြင်းဖြစ်၍ တပ်မတော်နှင့် ပြည်သူတို့မှာ သားသမီးနှင့် မိဘသဖွယ် ဖြစ်ပေသည်။ ထို့ကြောင့် တပ်မတော်သည် အမိနိုင်ငံအတွက် သစ္စာစောင့်သိ ရိုသေသကဲ့သို့ မိဘပြည်သူကို ကာကွယ်စောင့်ရှောက်ရန် အစဉ်ဖျတ်လတ် နိုးကြားလျက် ရှိနေပေသည်။

နယ်ချဲ့ဗြိတိသျှနှင့် ဖက်ဆစ်ဂျပန်တို့ထံမှ မြန်မာနိုင်ငံ၏ လွတ်လပ်ရေးကို ပြန်လည်ရယူရန် တိုက်ပွဲဝင်ရင်း ဗမာ့တပ်မတော်ကို ဗမာ့လွတ်လပ်ရေးတပ်မတော် (ဘီအိုင်အေ)၊ ဗမာ့ကာကွယ်ရေးတပ်မတော် (ဘီအီအေ)၊ မျိုးချစ်ဗမာ့တပ်မတော်(ပီဘီအက်ဖ်)၊ ဗမာ့တပ်မတော်ဟူ၍ အမည်နာမအမျိုးမျိုး၊ အဆင့်အတန်းအမျိုးမျိုးဖြင့် ပြောင်းလဲဖွဲ့စည်းခဲ့ရ ပေသည်။ သို့စေကာမူ တပ်မတော်သည် အမျိုးသားရေးလက္ခဏာနှင့် တော်လှန်ရေးလက္ခဏာများ

ဆောင်လျက် တိုင်းရင်းသားပြည်သူတို့နှင့်အတူ တိုက်ပွဲဝင်ခဲ့သောကြောင့် မြန်မာနိုင်ငံ၏ အချုပ်အခြာ အာဏာနှင့် လွတ်လပ်ရေးကို ၁၉၄၈ ခုနှစ် ဇန်နဝါရီလ ၄ ရက်နေ့တွင် ရရှိခဲ့ပေသည်။

လွတ်လပ်ရေးရရှိပြီးသည့် နောက်တွင်လည်း တပ်မတော်သည် တိုင်းရင်းသား ပြည်သူတို့၏ အကျိုးစီးပွားဘက်မှ ရပ်တည်ကာ ပြည်ပကျူးကျော်မှုနှင့် ပြည်တွင်း သောင်းကျန်းမှုများကို ရင်ဆိုင်တိုက်ပွဲဝင်ရင်း နိုင်ငံ၏ လွတ်လပ်ရေး တည်တံ့ခိုင်မြဲရေး၊ အချုပ်အခြာ အာဏာပိုင်စိုးရီးနှင့် ပြည်သူ့ဘဝ ငြိမ်းချမ်းသာယာရေးတို့အတွက် အဆက်မပြတ် ကာကွယ် စောင့်ရှောက်ခဲ့ပေသည်။

လွတ်လပ်ရေး ရပြီးနောက်တွင် မြန်မာနိုင်ငံ၏ နိုင်ငံရေးလမ်းကြောင်းသည် အရင်းရှင်လမ်းကြောင်းသို့ သွေဖည် ရောက်ရှိခဲ့သဖြင့် အမျိုးသားခေါင်းဆောင်ကြီး ဗိုလ်ချုပ်အောင်ဆန်း မျှော်မှန်း ရည်ရွယ်ခဲ့သည့် ဆိုရှယ်လစ်ရေး ရည်မှန်းချက်များမှာ ပျောက်ကွယ်လု ဖြစ်ခဲ့ရပေသည်။ ထို့ပြင် အမျိုးသား စည်းလုံးညီညွတ်ရေး ပြိုကွဲကာ ပြည်ထောင်စုကြီး၏ လွတ်လပ်ရေးကိုပင် ထိပါးလာစေမည့် အန္တရာယ်များ ပေါ်ပေါက်ခဲ့သောကြောင့် တပ်မတော်သည် ၁၉၆၂ ခုနှစ် မတ်လ ၂ ရက်နေ့တွင် နိုင်ငံတော်အာဏာကို ထိန်းသိမ်းကာကွယ် စောင့်ရှောက်ခဲ့ရပေသည်။

အမာခံအင်အားစု

တော်လှန်ရေးကောင်စီက နိုင်ငံတော် အာဏာကို ထိန်းသိမ်းစောင့်ရှောက်ခဲ့ပြီး မြန်မာ့ဆိုရှယ်လစ် လမ်းစဉ်ပါတီကို တည်ထောင်ဖွဲ့စည်းခဲ့ရာတွင် တပ်မတော်ကို မဏ္ဍိုင်ပြု၍ ဖွဲ့စည်းခဲ့ပေသည်။ ထို့ကြောင့် တပ်မတော်သည် ဆိုရှယ်လစ်ခေတ်ပြောင်း တော်လှန်ရေးကို ဆင်နွှဲရာ

တွင် လမ်းစဉ်ပါတီ၏ အမာခံအင်အားစုကြီးတစ်ရပ် ဖြစ်ပေသည်။

လမ်းစဉ်ပါတီ၏ အမာခံအင်အားစုကြီးဖြစ်သည့် တပ်မတော်သည် ဆိုရှယ်လစ်စီးပွားရေးစနစ်ကို ကာကွယ် စောင့်ရှောက် သည့် တပ်မတော်လည်း ဖြစ်ပေသည်။

ပြည်ထောင်စုဆိုရှယ်လစ်သမ္မတ မြန်မာနိုင်ငံတော်သည် မြန်မာ့ဆိုရှယ်လစ် လမ်းစဉ်ပါတီ၏ ဦးဆောင်မှုကိုခံယူပြီး သာယာဝပြော၍ တရားမျှတသော ဆိုရှယ်လစ်လူ့ဘောင်ကို မြန်မာ့လမ်းစဉ်ဖြင့် တည်ဆောက်လျက် ရှိနေပေသည်။ လမ်းစဉ်ပါတီ၏ အဓိကရည်မှန်းချက်မှာ ပြည်ထောင်စု ဆိုရှယ်လစ်သမ္မတ မြန်မာနိုင်ငံတော်၏ အခွန်ရှည်တည်တံ့ရေးနှင့် တိုင်းရင်းသားလူမျိုးစု ပါဝင်ကြသော တောင်သူလယ်သမား၊ အလုပ်သမား၊ အတတ်ပညာရှင်၊ အသိပညာရှင် အစရှိသည့် လုပ်သားပြည်သူ တစ်ရပ်လုံး၏ အကျိုးစီးပွား တိုးတက်ရေးအတွက် အစွမ်းဆောင်နိုင်ဆုံး ကြိုးပမ်းလုပ်ဆောင်ရန် ဖြစ်ပေသည်။

လမ်းစဉ်ပါတီ၏ အမာခံ အင်အားစုလည်း ဖြစ်ပြီး လမ်းစဉ်ပါတီ၏ ဦးဆောင်မှုကို မမှီတ်မသုန် ခံယူသည့် ပြည်သူ့တပ်မတော်သည် လမ်းစဉ်ပါတီ၏ အဓိကရည်မှန်းချက်ကို ပြည်သူ့ရွှေ့မှ မားမားရပ်တည်ကာ ဖြည့်ဆည်းဆောင်ရွက်သွားရမည် ဖြစ်ပေသည်။

သို့ဖြစ်ရာ ပြည်သူ့တပ်မတော်၏ အခြေခံအကျဆုံး ရည်ရွယ်ချက်မှာ လုပ်သား ပြည်သူတစ်ရပ်လုံး၏ အကျိုးစီးပွားဖြစ်သော ဆိုရှယ်လစ် လူနေမှုဘဝကို ကာကွယ်စောင့်ရှောက်ရန်နှင့် မြန်မာနိုင်ငံကို ပြည်တွင်းပြည်ပ အန္တရာယ်များမှ ကာကွယ်ရန်ပင် ဖြစ်ပေသည်။

နိုင်ငံတော်ကာကွယ်ရေး ဆောင်ရွက်ချက်များ

ပါတီ၏ ဦးဆောင်မှုဖြင့် ဆိုရှယ်လစ်လူ့ဘောင် တည်ဆောက်ရာတွင် ပြည်သူ့တပ်မတော်၏ တာဝန်ခန့်သည် များစွာ အရေးပါ

လှပေသည်။ ပြည်သူ့တပ်မတော်သည် စစ်ရေး
တာဝန်သာမက နိုင်ငံရေး၊ စီးပွားရေး၊ စီမံခန့်
ခွဲရေးနှင့် လူမှုရေးတာဝန်များကိုပါ ထမ်းရွက်
လျက် ရှိကြပြီဖြစ်ရာ နိုင်ငံတည်ဆောက်ရေး
အင်အားစုအဖြစ်လည်း ထင်ရှားလာရပြီ ဖြစ်
ပေသည်။

တပ်မတော်သည် နိုင်ငံ၏အချုပ်အခြာ အာ
ဏာနှင့် နယ်မြေတည်တံ့ခိုင်မြဲမှု၊ တိုင်းရင်း
သား ပြည်သူများ၏ အသက်အိုးအိမ် လုံခြုံမှု
အတွက် ပြည်တွင်းပြည်ပရန် အန္တရာယ်များ
ကို ရင်ဆိုင်တိုက်လုပ်၍ ကာကွယ်တိုက်ခိုက်
လျက် ရှိပေသည်။ ဆိုရှယ်လစ်လူ့ဘောင်တည်
ဆောက်ရာတွင် အဓိကအဟန့်အတား တစ်ရပ်
မှာ သောင်းကျန်းသူ အဖျက်သမားများပင်
ဖြစ်သည်။ သောင်းကျန်းသူ အဖျက်သမား
များကို အမြစ်ပြတ်ချေမှုန်းနိုင်မှသာလျှင် လုပ်
သားပြည်သူများက နိုင်ငံကုန်ထုတ်လုပ်ငန်းများ
နှင့် ဝန်ဆောင်မှု လုပ်ငန်းများကို အေးချမ်း
ဖြောင့်ဖြူးစွာ လုပ်ဆောင်နိုင်ကြမည် ဖြစ်ပြီး
နိုင်ငံနှင့် ပြည်သူတို့၏ တိုးတက် ဖွံ့ဖြိုးမှုသည်
အလျဉ်းမပြတ် ဖြစ်ထွန်းနိုင်မည် ဖြစ်ပေသည်။

သောင်းကျန်းသူ အဖျက်သမားများ လုံးဝ
ချုပ်ငြိမ်းသွားစေရန် လမ်းစဉ်ပါတီ၏ ပါတီ
ညီလာခံ အဆက်ဆက်တို့က အစဉ်တစိုက် ချမှတ်
လာခဲ့သည့် ရွှေလုပ်ငန်းစဉ်များကို ပြည်သူတပ်
မတော်သည် တိုင်းရင်းသားလုပ်သား ပြည်သူ
တို့နှင့်အတူ အကောင်အထည်ဖော်လျက် ရှိနေ
ပေသည်။ ပဉ္စမအကြိမ် ပါတီညီလာခံက ချမှတ်
ခဲ့သော နိုင်ငံရေးဆိုင်ရာ ရွှေလုပ်ငန်းစဉ်တွင်
“နိုင်ငံတော်ကာကွယ်ရေးနှင့် လုံခြုံရေးကို ပြည်
သူတစ်ရပ်လုံး ပါဝင်ဆောင်ရွက်နိုင်ရေးအတွက်
ဆက်လက် အကောင်အထည်ဖော်ရန်” နှင့်
“သောင်းကျန်းသူ အဖျက်သမားများအား
ပြည်သူ့စွမ်းအားဖြင့် ချုပ်ငြိမ်းစေရေးကို ဆက်
လက် အကောင်အထည်ဖော်ရန်” ဟူ၍ ပါရှိပေ
သည်။

ပဉ္စမအကြိမ် ပါတီညီလာခံ၏ နိုင်ငံရေး
ဆိုင်ရာ ရွှေလုပ်ငန်းစဉ်များနှင့်အညီ ကြည်း၊
ရေ၊ လေ တပ်ပေါင်းစုံ ပါဝင်သော ပြည်သူ့
တပ်မတော်သည် ပြည်သူ့စွမ်းအားကို ရယူကာ
သောင်းကျန်းသူ အဖျက်သမားဟူသမျှကို ရှုပ်
ရွပ်ချွံ့ချွံ့ တိုက်ဖျက်ချေမှုန်းလျက် ရှိပေသည်။

ထို့ကြောင့်လည်း ပြည်သူ့တပ်မတော်သည်
ပဉ္စမအကြိမ် ပါတီညီလာခံသက်တမ်း ကာလ
အတွင်းတွင် ယနေ့အထိ အောင်ပွဲများအကြိမ်
ကြိမ် အလီလီရရှိကာ တာဝန်ကျေပွန်လျက် ရှိ
နေခြင်း ဖြစ်ပေသည်။ သောင်းကျန်းသူအဖျက်
သမားများမှာ ပြည်သူ့တပ်မတော်၏ ချေမှုန်း
မှုကြောင့် ယင်းတို့၏ ခြေကုပ်စခန်းများကို စွန့်
လွှတ်ပြီး နယ်စပ်ဒေသအချို့တို့တွင် ခိုအောင်း
နေကြရသည့် အခြေအနေသို့ ရောက်ရှိနေကြပြီ
ဖြစ်ပေသည်။

ပြည်သူ့တပ်မတော်သည်ပြည်သူနှင့်လက်တွဲ၍
မြောက်ပိုင်းတိုင်း စစ်ဌာနချုပ်နယ်မြေတွင် ရဲခွဲ
မာန် စစ်ဆင်ရေးနှင့် သူရိန်ထွန်း စစ်ဆင်ရေး
များဖြင့် ကေအိုင်အေကချင်သောင်းကျန်းသူ
များ ဌာနချုပ်နှင့်စခန်းကိုလည်းကောင်း၊ ဗကပ
စစ်ဒေသ ၁၀၁ လက်အောက်ခံ တပ်ရင်းဌာန
ချုပ်စခန်းနှင့် နာဂသောင်းကျန်းသူ ဗဟိုဌာန
ချုပ်စခန်းများကိုလည်းကောင်း နှိမ်နင်းခဲ့ပေ
သည်။ အရှေ့မြောက်တိုင်း စစ်ဌာနချုပ်နယ်မြေ
တွင် ရဲမာန်အောင် စစ်ဆင်ရေးနှင့် အောင်မိုး
ဟိန်းစစ်ဆင်ရေးတို့ဖြင့် ဗကပစခန်းများ၊ ဌာန
ချုပ်နှင့် ကေအိုင်အေစခန်း သုံးခုကို ချေမှုန်းခဲ့
ပေသည်။ အရှေ့ပိုင်းတိုင်း စစ်ဌာနချုပ်နယ်မြေ
တွင် လေးမာန်အောင် စစ်ဆင်ရေးနှင့် ကျော်
စိုးနိုင် စစ်ဆင်ရေးတို့ဖြင့် ဗကပတပ်မဟာ ၇၆၈
ဌာနချုပ် ဆီးလူးစခန်း၊ မဒတ အလယ်ပိုင်း
စစ်ကြောင်း၊ ကရင်နီသောင်းကျန်းသူ ဗဟိုဌာန
ချုပ်စခန်းများကို ချေမှုန်းတိုက်ဖျက်ခဲ့ပေသည်။

အရှေ့တောင်တိုင်း စစ်ဌာနချုပ်နယ်မြေတွင်
လည်း ဇွဲအောင်လင်း စစ်ဆင်ရေးများနှင့် ရန်



ပြည်သူ့တပ်မတော်သည် တပ်မတော်၏ မွန်မြတ်သော အစဉ်အလာကောင်းများကို ဆက်လက် ထိန်းသိမ်းရင်း
ပြည်သူ့အကျိုးစီးပွားကို ထာဝစဉ် သယ်ပိုးလျက်ရှိနေပေသည်

တိုင်းအောင် စစ်ဆင်ရေးများဖြင့် ကေအင်ယူ
သောင်းကျန်းသူတို့၏ အကောက်ဂိတ် စခန်း
များ၊ ကေအင်ယူတပ်မဟာ ၆စခန်း၊ မွန်ပြည်သစ်
ပါတီဗဟိုဌာနချုပ် ဘုရားသုံးဆူစခန်းများအား
တိုက်ခိုက်ချေမှုန်းခဲ့ပေသည်။

အနောက်ပိုင်းတိုင်း စစ်ဌာနချုပ်နယ်မြေတွင်
ညောင်တီစစ်ဆင်ရေးနှင့် မင်းရန်အောင်စစ်ဆင်
ရေးများဖြင့် ဗကပသောင်းကျန်းသူနှင့် ရခိုင်
ကွန်မြူနစ်ပါတီ သောင်းကျန်းသူစခန်းများကို
ချေမှုန်းနိုင်ခဲ့ပေသည်။ အနောက်မြောက်တိုင်း
စစ်ဌာနချုပ်နယ်မြေတွင် နဂါးမင်းစစ်ဆင်ရေး
နှင့် ရန်ကြီးအောင်စစ်ဆင်ရေးများဖြင့် ကချင်
သောင်းကျန်းသူစခန်းနှင့် ရှမ်းသောင်းကျန်းသူ
စခန်းများကို ချေမှုန်းနိုင်ခဲ့ပေသည်။ အလယ်
ပိုင်းတိုင်း စစ်ဌာနချုပ်နယ်မြေများတွင် ရန်တိုင်း
အောင်စစ်ဆင်ရေးနှင့် ပြည်ငြိမ်းကျော် စစ်ဆင်
ရေးများဖြင့် ကေအင်ယူသောင်းကျန်းသူ သစ်
ထုတ်လုပ်ရေး စခန်းများဖြစ်သော ဥသုတစခန်း၊

ဒါးကွင်းစခန်းများစသည့် သောင်းကျန်းသူ
စခန်း အသီးသီးတို့အား ချေမှုန်းဖျက်ဆီးနိုင်ခဲ့
ပေသည်။

ထိုသို့ အဖျက်သမားသောင်းကျန်းသူများကို
အောင်မြင်စွာ နှိမ်နင်းချေမှုန်း နိုင်ခဲ့ခြင်းမှာ
လည်း ပြည်သူတို့၏စွမ်းအားကို ရရှိခဲ့ခြင်း
ကြောင့်လည်း ဖြစ်ပေသည်။

အထက်ပါအောင်ပွဲများကို အခြေခံကာ
ရန်သူဟူသမျှကို ဆက်လက်တိုက်ခိုက် ချေမှုန်း
နိုင်ရန် တပ်မတော်သားတိုင်းသည် လက်တွေ့
ဘဝကရရှိခဲ့သော သင်ခန်းစာများမှ ထုတ်နုတ်
ပြီး သိပ္ပံနည်းကျ တိုးတက်ပြောင်းလဲနေသော
စစ်ဗျူဟာသစ်များနှင့်အတူ ပေါင်းစပ်လေ့ကျင့်
နေကြရမည် ဖြစ်ပေသည်။

တစ်ချိန်တည်းမှာပင် တိုးတက်ပြောင်းလဲနေ
သော စာပေပညာအဆင့်အတန်းနှင့်အတူ နိုင်ငံ
ရေးအသိ၊ သဘောတရားရေးအသိများပါ တစ်
ပြိုင်တည်း ပြောင်းလဲတိုးတက်အောင် အလေး

အနက် ဆောင်ရွက်ကြရမည် ဖြစ်ပေသည်။ ပါတီ၏ လမ်းညွှန်သဘောထား၊ အခြေခံ လမ်းစဉ်၊ မူဝါဒများနှင့် လုပ်ငန်းစဉ်တို့ကို ကျေညက်စွာ နားလည်အောင် အစဉ်ကြိုးပမ်း နေကြရမည် ဖြစ်ပေသည်။

သောင်းကျန်းသူ အဖျက်သမားများ တစ်စ ထက်တစ်စ ကင်းရှင်းလာပြီဖြစ်သဖြင့် ယခင်က အနက်ရောင်ဒေသများ၊ အညိုရောင်ဒေသများ သည် ယခုအခါတွင် အဖြူရောင်ဒေသအဖြစ်သို့ တိုးပွား ကူးပြောင်းရောက်ရှိလာကြပြီ ဖြစ် သည်။ သောင်းကျန်းသူများ အမြစ်ပြတ်သွားပြီ ဖြစ်သော အဖြူရောင်ဒေသများကို အမာခံ နယ်မြေများအဖြစ် တည်ဆောက်ခဲ့ရာ ၁၉၈၅ ခုနှစ်အတွင်း ရော့ဂ်တီတိုင်းတွင် ၂၆ မြို့နယ်၊ စစ်ကိုင်းတိုင်းတွင် ၁၉ မြို့နယ်၊ မန္တလေးတိုင်း တွင် ၁၄ မြို့နယ်၊ ရခိုင်ပြည်နယ်တွင် ၁၅ မြို့နယ်၊ မကွေးတိုင်းတွင် ၁၀ မြို့နယ်၊ ပဲခူးတိုင်းတွင် ကိုးမြို့နယ်၊ ရှမ်းပြည်နယ်တွင် ၁၅ မြို့နယ်၊ ကရင် ပြည်နယ်တွင် တစ်မြို့နယ်၊ စုစုပေါင်း မြို့နယ် ၁၀၀ ကို အမာခံနယ်မြေများအဖြစ် တည်ဆောက် ပြီးစီးခဲ့ပြီ ဖြစ်ပေသည်။ ၁၉၈၇-၈၈ ခုနှစ် တွင်လည်း မကွေးတိုင်းရှိ ၁၄ မြို့နယ်တွင် လည်းကောင်း၊ မန္တလေးတိုင်း၊ ရော့ဂ်တီတိုင်း၊ ချင်းပြည်နယ်နှင့် ရခိုင်ပြည်နယ်တွင် လည်း ကောင်း အမာခံနယ်မြေများ ဆက်လက်တိုးချဲ့ တည်ဆောက်လျက် ရှိနေပေသည်။

စီးပွားရေး လူမှုရေး ဆောင်ရွက်ချက်များ
တပ်မတော်သည် နိုင်ငံ၏ဘဏ္ဍာငွေဖြင့် ဖွဲ့စည်း ထူထောင်ထားသော အင်အားစုကြီးဖြစ်သော် ငြားလည်း တပ်မတော်အတွက် နိုင်ငံတွင် ဝန်ထုပ်ဝန်ပိုး မဖြစ်စေရန် တပ်မတော်သည် နိုင်ငံ၏ ကုန်ထုတ်လုပ်ငန်းများတွင် တတ်အား သမျှ တစ်ဖက်တစ်လမ်းမှ တာဝန်ယူ ကြိုးပမ်း ကူညီဖြည့်ဆည်းပေးလျက် ရှိပေသည်။

တပ်မတော်သည် “စားလို့ရတာ အကုန် စိုက်”၊ “စားလို့ရတာ အကုန်မွေး”၊ “လေ့ကျင့် ရင်း ကုန်ထုတ်၊ ကုန်ထုတ်ရင်း လေ့ကျင့်”၊ “တိုက်ရင်း ကုန်ထုတ်၊ ကုန်ထုတ်ရင်း တိုက်” ဟူသော ဆောင်ပုဒ်များကို အလေးအနက် ထား၍ တပ်တွင်း စိုက်ပျိုးရေး မွေးမြူရေး ကုန်ထုတ်လုပ်ငန်းများကို အားကြိုးမာန်တက် လုပ်ဆောင်လျက် ရှိပေသည်။

တပ်တွင်း၌ စိုက်ပျိုးမွေးမြူရေးလုပ်ငန်းများ တိုးတက်အောင်မြင် လာစေရန် တိုင်းစစ်ဌာန ချုပ် အသီးသီးတွင် စိုက်ပျိုးမွေးမြူရေးသင်တန်း များကို ဖွင့်လှစ် ပို့ချပေးလျက်ရှိရာ ယခုအခါ အခြေခံစိုက်ပျိုးမွေးမြူရေးသင်တန်း အမှတ်စဉ် ၁၈ သို့ ရောက်ရှိနေပြီဖြစ်သည်။

ထို့ပြင် ပြည်သူ့ ကုန်ထုတ်လုပ်ငန်းခွင်တွင် လည်း ပါဝင်ကူညီလျက် ကုန်ထုတ်လုပ်မှု တိုး တက်ရေး၊ ဆိုရှယ်လစ်အရင်းအနှီး စုဆောင်း ရေးတို့အတွက်လည်း ပါဝင်လုပ်ဆောင်လျက်ရှိ နေပေသည်။

ပြည်ထောင်စုဆိုရှယ်လစ်သမ္မတ မြန်မာနိုင်ငံ တော်အတွင်းရှိ တိုင်းရင်းသားလုပ်သားပြည်သူ အများစုသည် လယ်ယာကဏ္ဍတွင် လုပ်ကိုင်နေ ကြသော တောင်သူလယ်သမားများ ဖြစ်ကြပေ သည်။ တောင်သူလယ်သမားများ၏ လယ်ယာ လုပ်ငန်းခွင်တွင် လည်းကောင်း၊ လယ်ကော လယ်ဟောင်းများ ဖော်ထုတ်ရေး၊ တာတမံ၊ ရေသွင်း ရေနုတ်မြောင်းများ တူးဖော်ရေး၊ ဆည်ဖို့ရေး လုပ်ငန်းတို့တွင် လည်းကောင်း တပ်မတော်သားများက ပါဝင် လုပ်အားပေး လျက်ရှိကြသည်။ သီးနှံများမှည့်ချိန်၊ ရိတ်သိမ်း ချိန်များတွင် တပ်မတော်သားများသည် စံစဉ် ကိုကိုင်လျက် တောင်သူလယ်သမားကြီးများ၏ လုပ်ငန်းခွင်၌ ကိုယ်ဖိရင်ဖိ ဝင်ရောက်ကူညီ ရိတ် သိမ်းပေးလျက်ရှိကြသည်။

ပြည်သူ့ တပ်မတော်သား များသည် လယ်ယာကဏ္ဍ ဖွံ့ဖြိုးတိုးတက်ရေးအတွက် မြစိမ်း

ရောင်၊ ရွှေဝါမြေ၊ ရတနာရွှေဝါ၊ နှင်းရွှေဝါ၊ ယီလာရွှေဝါ၊ ဇေယျာရွှေဝါ၊ ချင်းတိုင်းရွှေဝါ၊ ရွှေပင်းဝါ၊ မန်းရွှေဝါ၊ ရွှေဝါလေး စသည့်လုပ်အား ပေးစစ်ကြောင်းများဖြင့် လယ်ယာလုပ်ငန်းများ တွင် တောင်သူလယ်သမားများနှင့်အတူ ပါဝင် လုပ်အားပေးလျက် ရှိကြပေသည်။ ရံဖန်ရံခါ သဘာဝရာသီဥတု ဖောက်ပြန်သော ဘေးဒဏ် ကို လုပ်သားပြည်သူများ ခံစားကြရသောအခါ ၌လည်း တပ်မတော်သားများသည် နေ့ညမဟူ နေပူမရွှေောင်၊ မိုးရွာမရွှေောင် ပင်ပန်းဆင်းရဲခံ ကာ ကယ်ဆယ်ရေးနှင့် ပြန်လည်ထူထောင်ရေး လုပ်ငန်းများကို ကြိုးပမ်း လုပ်ဆောင်ပေးလျက် ရှိနေကြသည်။ အများကောင်းစားရေးလုပ်ငန်း များဖြစ်သော လမ်းဖောက်လုပ်ခြင်း၊ တာဖို့ ခြင်း၊ ရေကန်တူးခြင်းစသည့် လုပ်ငန်းများတွင် လည်း စည်းရုံးလှုံ့ဆော်ခြင်း၊ ပါဝင်လုပ်အား ပေးခြင်းဖြင့် ပြည်သူတို့ကို ကူညီပံ့ပိုးလျက် ရှိနေ ပေသည်။

ပြည်သူ့ အကျိုးပြုလုပ်ငန်းများတွင် ပြည်သူ့ တပ်မတော်သားများ ပါဝင်လှုပ်ရှားဆောင်ရွက် ပေးခဲ့မှု အကြိမ်ပေါင်းမှာလည်း မနည်းလှပေ။ ၁၉၈၇ ခုနှစ် ဇွန်လမှ ဩဂုတ်လအထိ ကာလ အတွင်း ရရှိသည့် စာရင်းအရပင်လျှင် ပြည်သူ့ တပ်မတော်သားများသည် ပြည်သူ့ အကျိုးပြု လုပ်ငန်း အကြိမ်ပေါင်း ၃၉,၄၀၄ ကြိမ် လုပ် ဆောင်ခဲ့ကြောင်း သိရှိရပေသည်။ ထို့ပြင် အဆို ပါကာလအတွင်းတွင် တပ်မတော်ဆေးရုံကြီးမှ အထူးကုပါရဂူများနှင့် ဆေးတပ်ဖွဲ့ဝင်များသည် စစ်ကြောင်းကြီးများတွင် လိုက်ပါလျက် ကျေး လက်ပြည်သူ ၅,၃၅၀ ဦးကို ဆေးကုသပေးခဲ့ ကြပေသည်။

တပ်မတော်သည် စီးပွားရေးမျက်နှာစာတွင် အတတ်နိုင်ဆုံး ပါဝင်ကူညီ ဆောင်ရွက်ရင်း တိုင်းရင်းသား စည်းလုံးညီညွတ်ရေး ကိုလည်း မမေ့မလျော့ဘဲ အလေးဂရုပြု၍ ဆောင်ရွက် လျက်ရှိပေသည်။ ပြည်သူ့တပ်မတော်သားများ

သည် ပင်မတာဝန်ဖြင့် နိုင်ငံအတွင်း နေရာဒေသ အနှံ့အပြားသို့ သွားလာလှုပ်ရှား နေကြရသည့် ဖြစ်ရာ တိုင်းရင်းသားပြည်သူများနှင့် အစဉ်ထိ တွေ့နေကြရသူများဖြစ်ကြပေသည်။ တပ်မတော် သားများသည် ကချင်၊ ကယား၊ ကရင်၊ ချင်း၊ မွန်၊ ဗမာ၊ ရခိုင်၊ ရှမ်း အစရှိသည့် တိုင်းရင်း သားလူမျိုးများတို့မှ ပေါက်ဖွားသည့် သား သမီးများပင် ဖြစ်ကြ၍ ပြည်သူ့ တပ်မတော် အတွင်း စည်းရုံးရေး၊ တိုင်းရင်းသား စည်းလုံး ညီညွတ်ရေး တာဝန်များကို ထမ်းဆောင်နေကြ သူများလည်း ဖြစ်ပေသည်။

ပြည်သူ့ တပ်မတော်သားများသည် ကာ ကွယ်ရေးဦးစီးချုပ်၏ မိန့်ကြား လမ်းညွှန်ချက် နှင့်အညီ ရောက်လေရာဒေသတိုင်းတွင် ဒေသခံ တိုင်းရင်းသားတို့၏ ရိုးသားယဉ်ကျေးမှု ဓလေ့ ထုံးတမ်းများကို လေးစားလိုက်နာကာ စီးပွား ရေး လူမှုရေးလိုအပ်ချက်များကို တတ်စွမ်းသမျှ ကူညီဆောင်ရွက်လျက် ရှိကြပေသည်။ ထို့ ကြောင့်လည်း ပြည်သူ့ တပ်မတော်သည် ဒေသခံ တိုင်းရင်းသားတို့၏ ချစ်ခင်မြတ်နိုးမှု၊ ကြည်ညို လေးစား ရိုင်းပင်းကူညီမှုတို့ကို ရရှိလျက်ရှိကြ ပေသည်။ တိုင်းရင်းသားစည်းလုံးညီညွတ်မှု ပိုမို ခိုင်မာစေရန် ပြည်သူ့ တပ်မတော်သားများက လည်း တစ်ဖက်တစ်လမ်းမှ အထောက်အကူပြု သွားကြမည်ဆိုလျှင် ပါတီ၏ အဓိက ရည်မှန်း ချက်သည်လည်း ပြည့်မြောက်လာနိုင်မည်ဖြစ်ပေ သည်။ သို့ဖြစ်ရာ ပြည်သူ့တပ်မတော်သားများ သည် တိုင်းရင်းသား စည်းလုံးညီညွတ် ရေးကို ဆတက်ထမ်းပိုး တိုးကာ ဆောင်ရွက် သွားပြီး တိုင်းရင်းသားပြည်သူတို့၏ စည်းလုံးညီညွတ်မှု စွမ်းအားကို ပိုမိုရယူနိုင်ရန် ကြိုးပမ်းသွားကြရ မည် ဖြစ်ပေသည်။

ပြည်သူ့တပ်မတော်သည် အထက်တွင် ဖော် ပြခဲ့သည့် စွမ်းရည်များအပြင် အုပ်ချုပ်ရေး စွမ်းရည်လည်း ထက်မြက်သည်ထက် ထက်မြက် အောင် ကြိုးပမ်းလျက်ရှိပေသည်။ အဆင့်ဆင့်

ကြီးကြပ်ကွပ်ကဲရသည့် သက်ဆိုင်ရာ တာဝန်ရှိ ပုဂ္ဂိုလ်များ၏ ရိုးသားမှု၊ သစ္စာရှိမှု၊ သူရသတ္တိ ပြည့်ဝမှု ကိုယ်ကျိုးစွန့်အနစ်နာခံမှု၊ ကိုယ်ကျင့် တရား ကောင်းမွန်နေမှု တို့ကြောင့် လည်း ကောင်း၊ ပြည်သူ့ တပ်မတော်သား များက တည်ဆဲဥပဒေ၊ စည်းမျဉ်းစည်းကမ်းများ၊ အမိန့် နှင့်ညွှန်ကြားချက်များကို တိကျစွာလိုက်နာနိုင်မှု ကြောင့် လည်းကောင်း အုပ်ချုပ်ရေး စွမ်းရည် မှာ တိုးတက် ကောင်းမွန်လျက် ရှိပေသည်။ ပြည်သူ့ တပ်မတော်သားတိုင်းသည် ဤသို့သော တိုးတက်ကောင်းမွန်သည့် အခြေအနေကို ဆက် လက်ထိန်းသိမ်း တိုးမြှင့် ဆောင်ရွက်သွားကြရ မည် ဖြစ်ပေသည်။

တပ်တွင်းစည်းရုံးရေး
ပြည်သူ့ တပ်မတော်သားတိုင်းသည် လမ်းစဉ် ပါတီ၏ ဦးဆောင်မှုကို အလေးအနက်ခံယူထား ကြသည့် အတိုင်း တပ်မတော်အတွင်းရှိ ပါတီ အဖွဲ့အစည်းများဖြစ်သော တပ်မတော် ပါတီ ကော်မတီ၊ တပ်မတော် စည်းရုံးရေးကော်မတီ၊ တိုင်းတပ်မ စည်းရုံးရေးကော်မတီနှင့် တပ်ရင်း တပ်ဖွဲ့ စည်းရုံးရေး ကော်မတီ အဆင့်ဆင့်၏ ဦးဆောင်မှုဖြင့် တပ်တွင်းစည်းရုံးရေး လုပ်ငန်း တာဝန်ကြီးများကို ကြိုးပမ်းဆောင်ရွက်လျက် ရှိပေသည်။

တပ်မတော်အတွင်းရှိ ပါတီအဖွဲ့အစည်းများ သည် တပ်မတော်သားများက ပါတီ၏ဦးဆောင် မှုကို ပိုမိုသက်ဝင်ခံယူလာစေရန် ဆောင်ရွက် လျက်ရှိသည်။ တစ်ပြိုင်တည်းတွင် ပါတီ၏ အခြေခံလမ်းစဉ်၊ မူဝါဒများနှင့် လုပ်ငန်းစဉ် များကို အစဉ်လိုက်နာကျင့်သုံး၍ အကောင် အထည် ဖော်လျက်လည်း ရှိသည်။ ထို့ပြင် တပ်မတော်၏ စစ်စွမ်းရည်နှင့် အမျိုးသား ကာကွယ်ရေးစိတ်ဓာတ်များ ထက်မြက်မြင့်မား လာစေရန် ဆောင်ရွက်လျက်ရှိသည်။ တစ်ဖန် တပ်မတော်၏ စည်းလုံးညီညွတ်မှု ပိုမိုခိုင်မာလာ

စေရန်နှင့် ပါတီဝင်မဖြစ်သေးသော တပ်မတော် သားများအား ပါတီဝင်ဖြစ်လာစေရန် စည်းရုံး လျက်လည်းရှိသည်။

တပ်မတော်အတွင်း ပါတီဝင်ဖြစ်မှု အခြေ အနေမှာလည်း ၁၉၈၅ ခုနှစ် ဇွန်လတွင် ပါတီဝင် အင်အား ၁၇၀,၄၆၄ ဦး ရှိခဲ့ရာမှ ၁၉၈၇ ခုနှစ် ဩဂုတ်လတွင် ပါတီဝင်အင်အားမှာ ၁၉၃,၄၈၃ ဦးအထိ တိုးပွားလာလျက် ရှိပေသည်။ ပြည်သူ့ တပ်မတော်အတွင်း ပါတီဝင် တိုးပွားလာသည့် နှင့်အညီ တိုးပွားလာသည့် တပ်မတော်သား ပါတီဝင်များအား လမ်းစဉ်ပါတီ၏ရည်မှန်းချက် မူဝါဒနှင့် သဘောတရားများကို သဘောပေါက် နားလည်စေရန် သင်တန်းများဖွင့်လှစ်ပြီး ပညာ ပေး လေ့ကျင့်မှုများကိုလည်း အဆက်မပြတ် ပြုလုပ်ပေးလျက် ရှိပေသည်။ ၁၉၈၇ ခုနှစ် ဇွန်လမှ ဩဂုတ်လအထိစာရင်းများအရ တပ်ရင်း အဆင့် စည်းရုံးရေးကော်မတီဝင်များ စည်းရုံး ရေး မွမ်းမံသင်တန်းသို့ တက်ရောက်ပြီးသူ ၂,၇၉၈ ဦး ရှိပေသည်။ ယခုအခါ တပ်ရင်း အဆင့် စည်းရုံးရေးကော်မတီဝင်များ ဦးရုံး ရေး မွမ်းမံသင်တန်းအမှတ်စဉ် ၄၃ (အရာရှိ) သင်တန်းကို ဖွင့်လှစ်ထားရှိပြီး ဖြစ်ပေသည်။ တိုင်းတပ်တွင်း ပညာပေးသင်တန်းသို့ တက် ရောက်ပြီးသူ အင်အားမှာ အရာရှိ ၁၀,၁၄၉ ဦး နှင့် အခြားအဆင့် ၄၆,၅၃၇ ဦး ရှိပေသည်။ တပ်ရင်းအရန်နည်းပြသင်တန်း တက်ရောက်ပြီးသူ အင်အားမှာ အရာရှိ ၁,၇၇၂ ဦးနှင့် အခြား အဆင့် ၃,၀၉၃ ဦး ရှိပေသည်။ ထို့ပြင် တပ်ရင်းတပ်တွင်း ပညာပေးသင်တန်း တက် ရောက်ပြီးသူပေါင်း ၁၄၇,၄၁၀ ဦးရှိကြောင်း သိရှိရပေသည်။

တပ်မတော်အတွင်းရှိ ပါတီအဖွဲ့အစည်းများ ၏ စည်းရုံး ဆောင်ရွက်မှုကြောင့် ပြည်သူ့

စာမျက်နှာ ၄၂ သို့ ☆

သားငါးကဏ္ဍကုန်ထုတ်လုပ်မှုတိုးတက်ရေး

စီးပွားရေးရာ

ပြည်ထောင်စုဆိုရှယ်လစ်သမ္မတ မြန်မာနိုင်ငံ တော်သည် မြေပေါ်မြေအောက် သဘာဝ သယံ ဇာတများဖြင့် ကြွယ်ဝစွာ တည်ရှိနေသည့် နိုင်ငံ တစ်နိုင်ငံ ဖြစ်ပေသည်။ မြေပေါ်တွင် လူသားတို့ စားသုံးရန် ရိက္ခာသီးနှံပင်များ၊ နေထိုင်ရေး အတွက်ဆောက်လုပ်ရေး ပစ္စည်းအဖြစ် အသုံးပြု သည့် သစ်ဝါးစသည်များ၊ မြေအောက်တွင် သဘာဝ တွင်းထွက် သတ္တု ပစ္စည်းများနှင့် နိုင်ငံ တော်၏ ရေပိုင် နယ်နိမိတ်အတွင်း ရိက္ခာအဖြစ် စားသုံးနိုင်သည့် ငါး၊ပုစွန်ကဲ့သို့ သယံဇာတများ ပြည့်ဝစွာ ရှိပေသည်။

နိုင်ငံတော်၏ စီးပွားရေး ကဏ္ဍများအနက် သားငါးကဏ္ဍသည် လုပ်သားပြည်သူများ အာ ဟာရဓာတ် ပြည့်ဝစွာ စားသုံးနိုင်ရန် အတွက် သားငါး ထွက်ကုန်ပစ္စည်းများ တိုးတက် ထုတ် လုပ်ပေးလျက် ရှိသည့်အပြင် လယ်ယာ ကဏ္ဍ အတွက် အဓိကလိုအပ်သော ခိုင်းကျွန်းများကို လည်း တိုးချဲ့ မွေးမြူဖြည့်ဆည်းပေးလျက် ရှိပေ သည်။ ပြည်ပပို့ကုန် မြှင့်တင်နိုင်ရေး အတွက် သား ငါးထွက်ကုန် ပစ္စည်းများကို ပြည်ပသို့တိုး ချဲ့ တင်ပို့၍ နိုင်ငံခြား ဝင်ငွေကို ရှာဖွေပေးနေ သကဲ့သို့ ပြည်ပမှ တင်သွင်းနေရသည့် နို့ထွက် ပစ္စည်းများကို ပြည်တွင်း၌ အထိုက်အလျောက် ထုတ်လုပ်ခြင်းဖြင့် နိုင်ငံခြားငွေ ခြီးခြံချွေတာ ရေးကိုလည်း တစ်ဖက်၌ ဆောင်ရွက်ပေးလျက် ရှိပေသည်။ ထို့အပြင် ပြည်တွင်းရှိ သား ငါးစည် သွတ် စက်ရုံ၊ အလုပ်ရုံများနှင့် သားရေလုပ်ငန်း

များ၏ ကုန်ကြမ်း လိုအပ်ချက်များ ဖြည့်ဆည်း ရေးကိုလည်း ဆောင်ရွက်ပေးလျက် ရှိပေသည်။

သားငါးကဏ္ဍ ကုန်ထုတ်လုပ်မှု တိုးတက်ရေး အတွက် ဆောင်ရွက်မှု လုပ်ငန်းများ

သားငါး ကဏ္ဍ၏ တိရစ္ဆာန် မွေးမြူရေးနှင့် တိရစ္ဆာန်ထွက် ပစ္စည်းများ ထုတ်လုပ်ရေး လုပ် ငန်းများ တိုးတက်လာစေရန်အတွက် မွေးမြူရေး ကော်ပိုရေးရှင်းမှ ခိုင်းနှားမွေးမြူရေး လုပ်ငန်း စီမံကိန်းကိုလည်းကောင်း၊ မွေးမြူရေးနှင့်ကုသ ရေး ဦးစီးဌာနမှ တိရစ္ဆာန်မျိုး မြှင့်တင်ရေး လုပ်ငန်း စီမံကိန်းကို အကောင်အထည်ဖော် ဆောင်ရွက်လျက် ရှိပေသည်။ ထို့အတူ ငါး ပုစွန်နှင့် ရေထွက်ပစ္စည်းများ စာရင်း ပိုမို တိကျလာရေးနှင့် တိုးတက် လာစေရေးအတွက် ငါးလုပ်ငန်း ဦးစီးဌာနမှ ရေချိုငါး ထုတ်လုပ်မှု နှင့် ပတ်သက်၍ နှစ်စဉ် ငါးလုပ်ငန်း ဆိုင်ရာ ကိန်းဂဏန်းများ ကောက်ယူပြုစုရေး လုပ်ငန်း စီမံကိန်းနှင့် ရေလုပ်ငန်း ကော်ပိုရေးရှင်းမှ ရေ ချို ငါးလုပ်ငန်းစီမံကိန်း၊ ရေချို ပုစွန်တုပ်ကြီး သားပေါက် ထုတ်လုပ်ရေးလုပ်ငန်းစီမံကိန်းများ ကိုလည်းကောင်း၊ ရေငန်ငါး ထုတ်လုပ်မှုနှင့် ပတ်သက်၍ ရေလုပ်ငန်း ကော်ပိုရေးရှင်းမှ မြန် မာပင်လယ်ရေပြင် ပိုင်နက်အတွင်းရှိ ငါး ပုစွန် သဘာဝ ကြွယ်ဝမှု လေ့လာရေးနှင့် စမ်းသပ် သုတေသန ငါးဖမ်းဆီးရေးလုပ်ငန်း စီမံကိန်းကို လည်းကောင်း အသီးသီး အကောင်အထည် ဖော် ဆောင်ရွက်လျက် ရှိပေသည်။ ဤကဲ့သို့

ရင်းနှီး မြှုပ်နှံမှုများ ပြုလုပ်လျက်ရှိပြီး ပြည်ပ ဈေးကွက်တွင်လည်း ငါး ပုစွန်များ အတွက် ဝယ်လိုအား ကောင်းနေခြင်းကြောင့် ငါး ပုစွန် များ တိုးတက်ဖမ်းဆီး ထုတ်လုပ်နိုင်ရန်နှင့် ပြည်ပသို့ တိုးချဲ့တင်ပို့နိုင်ရန် အထူးကြိုးပမ်း ဆောင်ရွက်သွားရမည် ဖြစ်ပေသည်။

သား ငါးကဏ္ဍ ထုတ်လုပ်မှုတွင် ပုဂ္ဂလိကပိုင် အခန်း သား ငါး မွေးမြူထုတ်လုပ်ရေး လုပ်ငန်း များအတွက် တိရစ္ဆာန်များကို မေထုန်မဲ့နည်း ဖြင့်သားစပ်ပေးခြင်း၊ စားကျက်မြေများ ပြုစု ပျိုးထောင်ပေးခြင်း၊ တိရစ္ဆာန် အစားအစာ များ ထုတ်လုပ် ဖြန့်ဖြူး ပေးခြင်း၊ တိရစ္ဆာန် ရောဂါ ကြိုတင် ကာကွယ် ကုသပေးခြင်းနှင့် လိုအပ်သော ဆေးဝါးများ၊ မျိုးကောင်းမျိုးသန့် များ ဖြန့်ဖြူးပေးခြင်း အပြင် ငါး လုပ်ငန်း အတွက် ငါးဖမ်း ကိရိယာများ နှစ်စဉ် တိုးချဲ့ ဖြည့်တင်း ပေးခြင်းများကိုပါ ဆောင်ရွက်ပေး လျက် ရှိပေသည်။

ပဉ္စမလေးနှစ် စီမံကိန်းတွင် သားငါးကဏ္ဍ အတွက် ချမှတ်ခဲ့သည့် အဓိက ရည်မှန်းချက်များ မှာ ပြည်သူလူထု စားသုံးရန်အတွက် အာဟာရ ဓာတ် ပြည့်ဝသည့် သားငါးများ တိုးမြှင့်ထုတ် လုပ် ပေးရန်၊ အဓိက ပို့ကုန်ဖြစ်သည့် ငါး၊ ပုစွန် များ အလေးပေး ထုတ်လုပ်ရန်နှင့် ပြည်ပသို့ တင် ပို့နိုင်သော တိရစ္ဆာန်နှင့် ရေထွက် ပစ္စည်းများ တိုးချဲ့ မွေးမြူ ထုတ်လုပ်မှုကို မြှင့်တင်ပေးရန်၊ အရည်အသွေး ကောင်းမွန်သည့် ကျွဲ နွားများကို တိုးချဲ့မွေးမြူရန်၊ ပြည်တွင်း သားငါး စည်သွတ် လုပ်ငန်းများနှင့် နို့ချက်စက်ရုံများ၏ ကုန်ကြမ်း လိုအပ်ချက်ကို တိုးတက်ဖြည့်ဆည်းပေးရန်၊ ပုလဲ များ တိုးချဲ့ ထုတ်လုပ်နိုင်ရေးအတွက် ပုလဲမွေးမြူ ရေး လုပ်ငန်းကို စနစ်တကျ တိုးချဲ့ရန်၊ ကာလတို အတွင်း ရင်းနှီးမြှုပ်နှံမှု အသင့်အတင့်ဖြင့် သား ငါးပစ္စည်းထုတ်လုပ်မှုကို တိုးမြှင့်စေမည့်လုပ်ငန်း စီမံကိန်းများစနစ်တကျစီစစ် ရွေးချယ်အကောင် အထည်ဖော်ရန် စသည်တို့ ဖြစ်ပေသည်။

တိရစ္ဆာန် မွေးမြူရေး လုပ်ငန်း

လယ်ယာကဏ္ဍ ကုန်ထုတ်လုပ်မှုကို အထောက် အကူဖြစ်စေမည့် အရေးကြီးသော ခိုင်းကျဲ နွား မွေးမြူရေးလုပ်ငန်းအပါအဝင် တိရစ္ဆာန်မွေးမြူ ရေး လုပ်ငန်း တိုးတက် မြှင့်မားလာစေရေး အတွက် အဓိကကျသော တိရစ္ဆာန်များ၏ဦးရေ တိုးတက်လာစေရန် အကောင်အထည် ဖော် ဆောင်ရွက်ခဲ့ရာ ယာယီစာရင်း များအရ ၁၉၈၆-၈၇ ခုနှစ်တွင် ခိုင်းကျဲ နွား ကောင်ရေ ၆ ဒသမ ၅ သန်း၊ နွားကောင်ရေ ၉ ဒသမ ၈ သန်း၊ ကျွဲကောင်ရေ ၂ ဒသမ ၂ သန်း၊ သိုးနှင့် ဆိတ် ကောင်ရေ ၁ ဒသမ ၅ သန်း၊ ဝက် ကောင် ရေ သုံးသန်း၊ ကြက်ကောင်ရေ ၃၂ ဒသမ ၄ သန်းနှင့် ဘဲကောင်ရေ ၅ ဒသမ ၈ သန်း အသီး သီး မွေးမြူနိုင်ခဲ့ပေသည်။ တိရစ္ဆာန် မျိုးကောင်း မျိုးသန့်များ တိုးချဲ့မွေးမြူ လာစေရန်အတွက် ပြည်သူပိုင်မွေးမြူရေးခြံများမှ မျိုးကောင်း မျိုး သန့်များကို တိုက်ရိုက် ဖြန့်ဖြူးရောင်းချပေးလျက် ရှိရာ ၁၉၈၆-၈၇ ခုနှစ်တွင် ပြည်သူပိုင် မွေးမြူ ရေးခြံ ၃၂ ခုမှ နွား ၆၀၇ ကောင်၊ သိုးနှင့်ဆိတ် ၈၇ ကောင်၊ ဝက် ၇,၁၂၈ ကောင်၊ ကြက် ကောင်ရေ ၁ ဒသမ ၄ သန်းနှင့် ဘဲ ၉၀,၈၆၀ ကောင် အသီးသီး ဖြန့်ဖြူး ပေးခဲ့ပေသည်။

တောင်သူ လယ်သမား များအား ခေတ်မီ မွေးမြူရေး စနစ်များဖြင့် စနစ်တကျ တိုးချဲ့ မွေး မြူလာစေရေးအတွက် ဦးစားပေး ဆောင်ရွက် လျက်ရှိသည်နှင့်အညီ မျိုးကောင်း မျိုးသန့် နွား နှင့် ဝက်များ မွေးမြူစေနိုင်ရန်အတွက် မွေးမြူ ရေးနှင့် ကုသရေးဦးစီးဌာနမှ ၁၉၈၆-၈၇ခုနှစ် အတွင်း နွားကောင်ရေ ၆၄,၇၃၆ နှင့် ဝက် ကောင်ရေ ၁၀,၃၄၈ တို့ကို မေထုန်မဲ့ သားစပ် နည်းဖြင့် သားစပ် ဆောင်ရွက်ပေးခဲ့ ပေသည်။ ထို့အပြင် တိရစ္ဆာန်များ ကျန်းမာသန်စွမ်းစေ ရေးအတွက် ကျွဲ နွား ကောင်ရေ ၂၂ ဒသမ ၇ သန်း၊ ဝက်ကောင်ရေ ၁ ဒသမ ၅ သန်းနှင့် ကြက်ကောင်ရေ ၂၂ ဒသမ ၇ သန်းကို ရောဂါ



နိုင်ငံတော်၏ ရိက္ခာစားသုံးမှု ပူလုံရေးအတွက် အရေးပါသော သားငါးကဏ္ဍ ကုန်ထုတ်လုပ်မှု တိုးတက်ရေးကို ဝိုင်းဝန်းပူးပေါင်း အကောင်အထည် ဖော်ကြရမည်ဖြစ်သည်

ကြိုတင် ကာကွယ်ပေးနိုင်ခဲ့ပြီး ကျွဲ နွား ကောင် ရေ ၂ ဒသမ ၂ သန်း၊ ဝက်ကောင်ရေ ၀ ဒသမ ၆ သန်းနှင့် ကြက်ကောင်ရေ ၁ ဒသမ ၈ သန်း ကို ရောဂါကုသပေးနိုင် ခဲ့ပေသည်။

တိရစ္ဆာန် မွေးမြူရေး တိုးတက်လာသည်နှင့် အမျှ တိရစ္ဆာန် အစား အစာများ ပိုမိုလိုအပ် လျက်ရှိရာ ၁၉၈၆-၈၇ ခုနှစ် ယာယီစာရင်း များအရ နိုင်ငံတော်စီးပွားရေး အဖွဲ့အစည်းများ ဖြစ်သည့် မွေးမြူရေး လုပ်ငန်း ကော်ပိုရေးရှင်းမှ တိရစ္ဆာန် အစားအစာ ကျပ် ၃၄ ဒသမ ၅ သန်း ဖိုး၊ လယ်ယာကိုင်ကျွန်းနှင့် ဥယျာဉ်ခြံမြေ ထွက် ကုန် ပစ္စည်း ကုန်သွယ်ရေး ကော်ပိုရေးရှင်းမှ တိရစ္ဆာန် အစားအစာ ကျပ် ၁၀၃ ဒသမ ၉ သန်းဖိုးနှင့် ဆေးနှင့် ဆေးပစ္စည်း ကုန်သွယ်ရေး ကော်ပိုရေးရှင်းမှ တိရစ္ဆာန် ဆေးဝါးများ ကျပ် ၁၀ ဒသမ ၅ သန်းဖိုး အသီးသီး ဖြန့်ဖြူးရောင်းချ ခဲ့ပေသည်။

တိရစ္ဆာန်မွေးမြူရေးတွင် အဓိက လိုအပ် လျက်ရှိသည့် အစားအစာများ ဖူလုံမှုရှိစေရေး အတွက် ဒေသအသီးသီးတွင် စားကျက်မြေများ ပြုစုပျိုးထောင်ရေးနှင့် ရှိရင်းစားကျက်မြေများ ပိုမိုဖွံ့ဖြိုးတိုးတက် လာစေရေးအတွက် ဆောင် ရွက်ခဲ့ရာ ယာယီစာရင်းများအရ ၁၉၈၆-၈၇ ခုနှစ်အတွင်း စားကျက်မြေ ၁၂,၄၃၇ ဧကကို ပြုစုပျိုးထောင် နိုင်ခဲ့ပေသည်။ ၁၉၈၆-၈၇ ခုနှစ် စီမံကိန်းကာလအတွင်း မွေးမြူရေးလုပ်ငန်း ကော်ပိုရေးရှင်းအနေဖြင့် မွေးမြူထားရှိသည့် တိရစ္ဆာန်များ၏ မျိုးရိုးဗီဇ မြှင့်မားရေး၊ ခေတ်မီ နည်းစနစ်များနှင့်အညီ မွေးမြူရေးနှင့် စီးပွား ရေး တွက်ခြေကိုက် မွေးမြူရေးလုပ်ငန်းများ တိုးပွားလာရေးကို ဦးတည်လျက် ခိုင်းနွား မွေးမြူရေး စီမံကိန်းကို ဆောင်ရွက်လျက် ရှိပေ သည်။ ထို့အပြင် မွေးမြူရေးနှင့် ကုသရေး ဦးစီးဌာနအနေဖြင့် တိရစ္ဆာန်ရောဂါ ကာကွယ် ရေးနှင့် ကုသရေးလုပ်ငန်းကို ထိရောက်စွာ

တိရစ္ဆာန်နှင့် တိရစ္ဆာန်ထွက်ပစ္စည်း ထုတ်လုပ်မှု

(ထောင်ပေါင်း)

အမှတ်စဉ်	အမျိုးအမည်	ရေတွက်ပုံ	၁၉၈၃-၈၄	၁၉၈၄-၈၅	၁၉၈၅-၈၆ ရှေ့ပြေး အမှန်	၁၉၈၆-၈၇ (ယာယီ)
၁	၂	၃	၄	၅	၆	၇
၁	ခိုင်းကျွန်း	ကောင်ရေ	၆,၂၅၉	၆,၃၆၆	၆,၅၁၆	၆,၅၄၃
၂	ကျွန်း၊ နွားနို့	ပိဿာ	၃၀၇,၂၉၀	၃၀၃,၀၀၀	၃၉၂,၃၀၄	၃၉၄,၂၃၀
၃	ကျွန်း၊ နွားသားရေ	ချပ်ရေ	၃၈၁	၃၈၈	၃၉၇	၄၀၀
၄	သိုး၊ ဆိတ်သားရေ	။	၇၁၅	၇၇၆	၉၁၈	၈၀၄
၅	အသားထုတ်လုပ်မှု					
	စုစုပေါင်း	ပိဿာ	၁၁၃,၀၄၇	၁၁၇,၂၈၁	၁၂၈,၀၀၈	၁၂၆,၂၀၇
၁	အမဲသား	။	၂၁,၆၉၉	၂၂,၀၃၄	၂၂,၆၄၇	၂၂,၇၂၈
၂	ဆိတ်သား	။	၄,၀၄၇	၄,၃၇၉	၅,၂၄၀	၄,၅၈၉
၃	ဝက်သား	။	၂၈,၀၈၁	၂၇,၈၂၈	၃၃,၃၁၃	၃၁,၅၅၃
၄	ကြက်သား	။	၄၈,၀၀၄	၅၁,၃၃၄	၅၂,၉၁၂	၅၄,၆၁၈
၅	ဘဲသား	။	၁၀,၃၃၁	၁၀,၇၃၆	၁၂,၈၁၈	၁၁,၆၇၈
၆	ကြက်ဆင်၊ ဘဲငန်းသား	။				
	နှင့် အခြား	။	၈၈၅	၉၇၀	၁,၀၇၈	၁,၀၄၁
၆	ဥထုတ်လုပ်မှု စုစုပေါင်း	လုံးရေ	၁,၁၄၁,၆၉၇	၁,၁၆၀,၈၂၆	၁,၂၆၄,၇၄၃	၁,၂၅၀,၇၆၆
၁	ကြက်ဥ	။	၉၆၄,၅၃၆	၉၇၇,၀၆၈	၁,၀၇၄,၉၃၀	၁,၀၇၁,၀၀၂
၂	ဘဲဥ	။	၁၇၇,၀၃၇	၁၈၃,၆၀၉	၁၈၉,၅၃၆	၁၇၉,၆၈၀
၃	အခြား	။	၁၂၄	၁၄၉	၂၇၇	၈၄
၇	ငှက်မွေး	ပေါင်	၃၉၄	၄၂၂	၄၂၂	၄၄၅
၈	ပိုးအိမ်	။	၁၇	၁၇	၁၅	၂၅

ဆောင်ရွက်နိုင်ရန်အတွက် တိရစ္ဆာန် ဗိုင်းရပ်စ် ရောဂါကာကွယ်ရေးလုပ်ငန်းစီမံကိန်း အဆင့် ၃ နှင့် တိရစ္ဆာန်ရောဂါ ရှာဖွေရေးလုပ်ငန်း စီမံကိန်းများကို အကောင်အထည်ဖော် ဆောင်ရွက်လျက် ရှိပေသည်။

ငါးလုပ်ငန်း အခြေအနေ

ငါးမွေးမြူရေးလုပ်ငန်း တိုးတက်လာစေရန် ငါးလုပ်ငန်းဦးစီးဌာနအနေဖြင့် ခေတ်မီဆေးထိုး

သားဖောက်နည်းဖြင့် ငါးမျိုးကောင်းမျိုးသန့်များ ဖြန့်ဖြူးပေးခြင်း၊ ငါးမွေးကန်များ တိုးချဲ့တူးဖော်ခြင်း၊ ငါးမျိုးတည်တံ့ပြန့်ပွားစေရေးအတွက် အင်းအိုင်နှင့် သဘာဝရေပြင်များ၊ ဆည်များအတွင်း ငါးမွေးမြူခြင်းလုပ်ငန်းများ ဆောင်ရွက်လျက် ရှိပေသည်။ ၁၉၈၆-၈၇ ခုနှစ်အတွင်း ငါးလုပ်ငန်းဦးစီးဌာနရှိ ငါးမွေးမြူရေးစခန်း ၂၂ ခုတွင် ခေတ်မီဆေးထိုးသားဖောက်နည်းကို အသုံးပြု၍ ငါးမျိုးကောင်းမျိုးသန့်များ

ဖြန့်ဖြူးပေးခဲ့ရာ စီမံကိန်းကာလအတွင်း ငါးမွေးကန် ၂၇၀ ကေမှ ငါးကြင်းနှင့် ရွှေငါးကြင်းကောင်ရေ ၁၁ ဒသမ ၂ သန်းကျော်ကို စီမံကိန်းရည်မှန်းချက်နှင့်အညီ ဖြန့်ဖြူးပေးနိုင်ခဲ့ပေသည်။ ထို့အပြင် ရေချိုငါးမျိုးပြုန်းတီးမှု မရှိစေရေးအတွက် အင်းအိုင်ဥပဒေအရ စနစ်တကျ ကြီးကြပ်ကွပ်ကဲခြင်း၊ လုပ်သားပြည်သူများအား ပညာပေးဟောပြောခြင်း၊ အသိပေးကြေညာခြင်းနှင့် ငါးလုပ်ငန်း ဖွံ့ဖြိုးတိုးတက်စေရေးအတွက် သုတေသနလုပ်ငန်းများ ဆောင်ရွက်ခြင်းတို့ကို အကောင်အထည်ဖော် ဆောင်ရွက်လျက် ရှိပေသည်။

ငါးထုတ်လုပ်မှု တိုးတက်လာစေရေးအတွက် ငါးမွေးမြူရေးလုပ်ငန်းကို ငါးမွေးကန်များ၌ ဆောင်ရွက်ခဲ့ရာတွင် ၁၉၈၆-၈၇ ခုနှစ်တွင် ငါးမွေးကန်ရေယာ ကေ ၅,၃၈၅ အထိ လုပ်ကိုင်နိုင်ခဲ့သဖြင့် ငါးအထွက်ပိဿာချိန် ၃ ဒသမ ၅ သန်း ထုတ်လုပ်နိုင်ခဲ့ပေသည်။ တစ်ဖက်မှလည်း ရေချိုငါးထုတ်လုပ်မှု တိုးတက်လာစေရန်၊ အင်းကောများ ပြုပြင်ခြင်းလုပ်ငန်းနှင့် ရေစီးရေလာကောင်းမွန်ရေး လုပ်ငန်းများကို ဆောင်ရွက်ခဲ့ရာတွင် ၁၉၈၆-၈၇ ခုနှစ်တွင် အင်းပေါင်း ၃,၂၀၄ လုပ်ကိုင်နိုင်ခဲ့သဖြင့် ငါးအထွက်ပိဿာချိန် ၄၂ ဒသမ ၁ သန်း ထုတ်လုပ်နိုင်ခဲ့ပေသည်။ ရေချိုငါးဖမ်းလုပ်ငန်းကို တိုးချဲ့ဆောင်ရွက်နိုင်ရန်အတွက် ရေလုပ်ငန်းကော်ပိုရေးရှင်းမှ ရေချိုငါးလုပ်ငန်းစီမံကိန်းကို ပဲခူးတိုင်း၊ မန္တလေးတိုင်း၊ ရောဝတီတိုင်း၊ မကွေးတိုင်းနှင့် ရှမ်းပြည်နယ်များတွင် လည်းကောင်း၊ ရေချိုပုစွန်တုပ်ကြီး သားပေါက်ထုတ်လုပ်ရေး လုပ်ငန်းစီမံကိန်းကို ရန်ကုန်တိုင်းတွင် လည်းကောင်း အသီးသီး အကောင်အထည်ဖော် ဆောင်ရွက်လျက် ရှိပေသည်။

ငါးထုတ်လုပ်မှု တိုးတက်စေရန် အတွက် ပင်လယ်ငါးဖမ်းလုပ်ငန်းကို တိုးချဲ့ဆောင်ရွက်ရာတွင် ပင်လယ်ငါးဖမ်းလုပ်ငန်းသည် ရင်းနှီးမြှုပ်

နှံမှု ကြီးမားသည့် လုပ်ငန်းဖြစ်ပြီး နိုင်ငံခြားငွေရရှိနိုင်မှု၊ နည်းပညာကျွမ်းကျင်သည့် လုပ်သားများ ရရှိနိုင်မှုနှင့် ထုတ်လုပ်မှုစရိတ်စက ကြီးမြင့်မှုစသည့် အချက်များကို ထည့်သွင်းတွက်ချက်၍ စနစ်တကျ တိုးချဲ့ ဆောင်ရွက်ရသည့် ရေရှည်လုပ်ငန်းတစ်ရပ်ဖြစ်သည့်အားလျော်စွာ ၁၉၈၆-၈၇ ခုနှစ် စီမံကိန်းကာလအတွင်း ပင်လယ်ငါးဖမ်းလုပ်ငန်းကို အခြေအနေ ပေးသည်နှင့်အညီ တိုးချဲ့ဆောင်ရွက်ခဲ့ပေသည်။ ရေလုပ်ငန်းကော်ပိုရေးရှင်းမှ ခေတ်မီပင်လယ်ငါးဖမ်းလုပ်ငန်းကို ငါးဖမ်းသင်္ဘော ၇၇ စင်း၊ ငါးသယ်သင်္ဘော အစင်း ၅၀ ဖြင့် လုပ်ကိုင်ဆောင်ရွက်နေပေသည်။

ရေငန်ငါးဖမ်းလုပ်ငန်း တိုးချဲ့ဆောင်ရွက်နိုင်ရေးအတွက် ရေလုပ်ငန်း ကော်ပိုရေးရှင်းမှ မြန်မာပင်လယ်ရေပြင်ပိုင်နက်အတွင်း ငါးပုစွန်များကို မျိုးပြုန်းတီးမှု မရှိစေဘဲ ဖမ်းဆီးနိုင်ရေးအတွက် ပင်လယ်ငါးပုစွန် သဘာဝကြွယ်ဝမှု လေ့လာရေးနှင့် စမ်းသပ်သုတေသန ငါးဖမ်းဆီးရေးလုပ်ငန်း စီမံကိန်းနှင့် ပင်လယ်ငါးဖမ်းလုပ်ငန်းကို အထောက်အကူ ဖြစ်စေသည့် ငါးဖမ်းသင်တန်းကျောင်း လုပ်ငန်း စီမံကိန်းကိုလည်း အကောင်အထည်ဖော် ဆောင်ရွက်ခဲ့ပြီး သင်တန်းများကိုလည်း ပို့ချပေးလျက် ရှိပေသည်။

တိရစ္ဆာန်ထွက်ပစ္စည်းနှင့်ရေထွက်ပစ္စည်း ထုတ်လုပ်မှုအခြေအနေ

၁၉၈၆-၈၇ ခုနှစ် ယာယီစာရင်းများအရ စုစုပေါင်း အသားထုတ်လုပ်မှုမှာ ပိဿာချိန် ၁၂၆ ဒသမ ၂ သန်းရှိသဖြင့် လူတစ်ဦး၏ ပျမ်းမျှစားသုံးမှုသည် ၃ ဒသမ ၃၃ ပိဿာဖြစ်ပေသည်။

၁၉၈၆-၈၇ ခုနှစ်တွင် ယာယီစာရင်းများအရ စုစုပေါင်း ငါးပုစွန် ပိဿာချိန် ၄၃၃ ဒသမ ၉ သန်း ထုတ်လုပ်နိုင်ခဲ့ပေသည်။ အဆို

တစ်နိုင်ငံလုံး၏ ငါးထုတ်လုပ်မှု

(ပိဿာ ထောင်ပေါင်း)

အမှတ် စဉ်	အကြောင်းအရာ	၁၉၈၃-၈၄	၁၉၈၄-၈၅	၁၉၈၅-၈၆ (ရွှေပြေးအမှန်)	၁၉၈၆-၈၇ (ယာယီ)
၁	၂	၃	၄	၅	၆
၁	ရေချို ငါးဖမ်းလုပ်ငန်း	၈၈,၁၈၉	၈၉,၉၀၁	၉၂,၆၉၉	၉၄,၅၉၅
၁	ငါးမွေးမြူရေး	၂,၃၆၂	၃,၀၈၉	၃,၅၅၀	၃,၅၀၃
၂	အင်း	၃၈,၅၅၄	၃၈,၈၅၃	၄၀,၅၁၈	၄၂,၁၄၄
၃	ဘုံ ငါးဖမ်းလုပ်ငန်း	၂၃,၀၀၆	၂၃,၆၂၅	၂၄,၃၆၄	၂၄,၆၇၆
၄	ရေပေါ်ရေလျှံ	၂၄,၂၆၇	၂၄,၃၃၄	၂၄,၂၆၇	၂၄,၂၇၂
၂	ရေငန် ငါးဖမ်းလုပ်ငန်း	၂၈၅,၂၁၂	၃၀၄,၃၃၂	၃၂၇,၇၂၇	၃၃၉,၃၃၅
၁	ပင်လယ်ကမ်းတွင်း	၉၉,၁၇၆	၁၀၄,၀၅၃	၁၁၃,၀၉၂	၁၁၅,၈၉၄
၂	ပင်လယ်ကမ်းနီး	၁၄၀,၉၉၃	၁၆၇,၆၄၇	၁၇၇,၁၅၈	၁၈၆,၅၀၃
၃	ပင်လယ်ကမ်းဝေး	၄၅,၀၄၃	၃၂,၆၃၂	၃၇,၄၇၇	၃၆,၉၃၈
	စုစုပေါင်း	၃၇၃,၄၀၁	၃၉၄,၂၃၃	၄၂၀,၄၂၆	၄၃၃,၉၃၀

ပါ စုစုပေါင်း ငါးပုစွန် ပိဿာချိန် ၄၃၃ ဒသမ ၉ သန်းအနက် ငါးဖမ်းလုပ်ငန်းအလိုက် ထုတ်လုပ်မှု အခြေအနေမှာ ရေချိုငါးဖမ်းလုပ်ငန်းမှ ပိဿာချိန် ၉၄ ဒသမ ၆ သန်းနှင့် ရေငန် ငါးဖမ်းလုပ်ငန်းမှ ပိဿာချိန် ၃၃၉ ဒသမ ၃ သန်းအသီးသီး ထုတ်လုပ်နိုင်ခဲ့ပေသည်။ ထိုသို့ ငါးပုစွန် ထုတ်လုပ်မှုတိုးတက်လာခဲ့သဖြင့် လူတစ်ဦး၏ ပျမ်းမျှ ငါးစားသုံးမှုမှာ ၁၁ ဒသမ ၀၃ ပိဿာ တိုးတက်လာပေသည်။

၁၉၈၆-၈၇ ခုနှစ် ယာယီစာရင်းများအရ ပုလဲ ၈,၁၂၇ မိမိနှင့် မုတ်ခွံ မက်ထရစ်တန် ၅၀ ဒသမ ၈ အသီးသီး ထုတ်လုပ်ခဲ့ပေသည်။

တိရစ္ဆာန်ထွက် ပစ္စည်းနှင့် ငါးထုတ်လုပ်မှု အခြေအနေအသီးသီးကို ဇယားများဖြင့် ဖော်ပြထားပေသည်။

သားငါးကဏ္ဍ ပြည်ပဗို့ကုန်တင်ပို့မှု

သားငါး ကဏ္ဍသည် ပြည်ပသို့ တိရစ္ဆာန်ထွက်ပစ္စည်းများ၊ ငါးပုစွန်အပါအဝင် အခြား

ရေထွက်ပစ္စည်းများနှင့် ပုလဲတို့ကို ရောင်းချခြင်း အားဖြင့် နိုင်ငံခြားငွေ ရှာဖွေပေးလျက်ရှိသည့် စီးပွားရေးကဏ္ဍဖြစ်ပေသည်။

ပြည်ပသို့တင်ပို့သော တိရစ္ဆာန်ထွက် ပစ္စည်းများတွင် ကျွဲနွား သားရေ၊ သိုးဆိတ်သားရေ၊ ဘဲမွေး၊ အရိုးခဲကြေ၊ ငှက်သိုက်၊ ဘဲစို (ရေခဲစိမ်)၊ ငှက်အရှင်၊ သာလိကာ၊ အစာတောင့်၊ မျောက်၊ မြွေအရှင်၊ တိရစ္ဆာန်ချိုခွာ၊ သားရေထွက်ပစ္စည်း၊ အခြားတိရစ္ဆာန်၊ ရစ်သားစသည့် ကုန်ပစ္စည်းများပါဝင်ပြီး နှစ်အလိုက် ဈေးနှုန်းများအရ တန်ဖိုးအားဖြင့် ၁၉၈၂-၈၃ ခုနှစ်တွင် ကျပ်သန်းပေါင်း ၁၁ ဒသမ ၂၄ ဖိုး၊ ၁၉၈၃-၈၄ ခုနှစ်တွင် ကျပ်သန်းပေါင်း ၁၈ ဒသမ ၃၆ ဖိုး၊ ၁၉၈၄-၈၅ ခုနှစ်တွင် ကျပ်သန်းပေါင်း ၁၅ ဒသမ ၉၁ ဖိုး၊ ၁၉၈၅-၈၆ ခုနှစ်တွင် ကျပ်သန်းပေါင်း ၁၀ ဒသမ ၇ ဖိုးနှင့် ၁၉၈၆-၈၇ ခုနှစ်တွင် ကျပ်သန်းပေါင်း ၆ ဒသမ ၈၄ ဖိုး အသီးသီး တင်ပို့နိုင်ခဲ့ပေသည်။

ပြည်ပသို့တင်ပို့သော ရေထွက်ပစ္စည်း များတွင် ငါး၊ ပုစွန်၊ ပုစွန်ငါးပိ၊ ပုစွန်ပြာရည်၊ ရေခူ၊ မိကျောင်း၊ မုတ်ခွံ စသည့် ကုန်ပစ္စည်းများ ပါဝင်ပြီး နှစ်အလိုက် ဈေးနှုန်းများအရ တန်ဖိုးအားဖြင့် ၁၉၈၂-၈၃ တွင် ကျပ်သန်းပေါင်း ၁၄၀ ဒသမ ၉၄ ဖိုး၊ ၁၉၈၃-၈၄ ခုနှစ်တွင် ကျပ်သန်းပေါင်း ၇၄ ဒသမ ၃၄ ဖိုး၊ ၁၉၈၄-၈၅ ခုနှစ်တွင် ကျပ်သန်းပေါင်း ၁၂၀ ဒသမ ၂၆ ဖိုး၊ ၁၉၈၅-၈၆ ခုနှစ်တွင် ကျပ်သန်းပေါင်း ၉၄ ဒသမ ၁ ဖိုးနှင့် ၁၉၈၆-၈၇ ခုနှစ်တွင် ကျပ်သန်းပေါင်း ၁၁၈ ဒသမ ၄၅ ဖိုး အသီးသီး တင်ပို့နိုင်ခဲ့ ပေသည်။

သားငါးကဏ္ဍ၏ ပါဝင်မှုတန်ဖိုး

ထုတ်လုပ်သူများ၏ ၁၉၆၉-၇၀ ပြည့်နှစ် ပုံမှန်ဈေးနှုန်းများဖြင့် တွက်ချက်ထားသော တစ်မျိုးသားလုံး၏ ပြည်တွင်းအသားတင်ထုတ်လုပ်မှုနှင့် ဝန်ဆောင်မှုတန်ဖိုးတွင် သားငါး

ကဏ္ဍ၏ ထုတ်လုပ်မှုအချိုးအစား ပါဝင်မှုမှာ ၁၉၆၁-၆၂ ခုနှစ်တွင် ၅ ဒသမ ၆ ရာခိုင်နှုန်း၊ ၁၉၆၉-၇၀ ပြည့်နှစ်တွင် ၇ ဒသမ ၄ ရာခိုင်နှုန်း၊ ၁၉၇၃-၇၄ ခုနှစ်တွင် ၇ ဒသမ ၄ ရာခိုင်နှုန်း၊ ၁၉၇၇-၇၈ ခုနှစ်တွင် ၆ ဒသမ ၉ ရာခိုင်နှုန်း၊ ၁၉၈၁-၈၂ ခုနှစ်တွင် ၆ ဒသမ ၆ ရာခိုင်နှုန်း၊ ၁၉၈၂-၈၃ ခုနှစ်တွင် ၆ ဒသမ ၄ ရာခိုင်နှုန်း၊ ၁၉၈၄-၈၅ ခုနှစ်တွင် အမှန်စာရင်းများအရ ၆ ဒသမ ၇ ရာခိုင်နှုန်းနှင့် ၁၉၈၆-၈၇ ခုနှစ်တွင် ယာယီစာရင်းများအရ ၆ ဒသမ ၇ ရာခိုင်နှုန်း အချိုးအစားအားဖြင့် အသီးသီး ပါဝင်ခဲ့ပေသည်။

၁၉၆၉-၇၀ ပြည့်နှစ် ပုံမှန်ဈေးနှုန်းများဖြင့် တွက်ချက်ထားသော သားငါးကဏ္ဍ၏ ကုန်ပစ္စည်းထုတ်လုပ်မှုတန်ဖိုးမှာ ၁၉၈၃-၈၄ ခုနှစ်တွင် ကျပ်သန်းပေါင်း ၁,၂၁၃ ဒသမ ၄၊ ၁၉၈၄-၈၅ ခုနှစ်တွင် အမှန်စာရင်းအရကျပ်သန်းပေါင်း ၁,၃၃၁ ဒသမ ၄၊ ၁၉၈၅-၈၆ ခုနှစ်တွင် ရွှေပြေးအမှန်စာရင်းများအရ ကျပ်သန်းပေါင်း ၁,၃၅၆ ဒသမ ၅ နှင့် ၁၉၈၆-၈၇ ခုနှစ်တွင် ယာယီစာရင်းများ အရ ကျပ်သန်းပေါင်း ၁,၄၁၂ ဒသမ ၉ အသီးသီး ရှိခဲ့ပေသည်။

သားငါးကဏ္ဍ ထုတ်လုပ်မှုတိုးတက်ရေး

သား ငါး ကဏ္ဍသည် အထက်ဖော်ပြပါ အတိုင်း နိုင်ငံတော်၏ ရိက္ခာစားသုံးမှုအတွက် လည်းကောင်း၊ ပြည်ပမှတင်သွင်းရသည့် ပစ္စည်းအချို့ကို အစားထိုးထုတ်လုပ်ခြင်းဖြင့် နိုင်ငံခြားငွေ ခြိုးခြံချွေတာရေးအတွက် လည်းကောင်း၊ ပြည်ပသို့ တိရစ္ဆာန်ထွက် ပစ္စည်းများနှင့် ရေထွက်ပစ္စည်းများကို တင်ပို့ခြင်းဖြင့် နိုင်ငံခြားငွေ ရှာဖွေရေးအတွက် လည်းကောင်း၊ ပြည်တွင်းရှိ သားငါး စည်သွတ်စက်ရုံနှင့် သားရေစက်ရုံကဲ့သို့သောလုပ်ငန်းများသို့ ကုန်ကြမ်းဖြည့်ဆည်းရေးအတွက်ကို လည်းကောင်း ဆောင်ရွက်ပေး

လျက်ရှိသည်ဖြစ်ရာ သားငါးကဏ္ဍ၏ ကုန်ထုတ် လုပ်မှုတိုးတက်ရေးသည် တစ်မျိုးသားလုံး၏ ကုန်ပစ္စည်းထုတ်လုပ်မှု၌ အရေးပါသော အခန်း ကဏ္ဍမှ ပါဝင်လျက် ရှိနေပေသည်။

ထို့ကြောင့် သားငါးကဏ္ဍ၏ ကုန်ထုတ် လုပ်မှု အရှိန်အဟုန်ကို ဆက်လက်တိုးမြှင့်နိုင်ရေး အတွက် သားငါးကဏ္ဍတွင် ပါဝင်ကုန်ထုတ်လုပ်မှု

ပြုနေသည့် မွေးမြူရေးသမားများ၊ ရေလုပ်သား များနှင့် သက်ဆိုင်ရာအဖွဲ့အစည်း အသီးသီးတို့ သည် ပါတီ၏လမ်းညွှန်မှုကို ခံယူ၍ ပဉ္စမလေး နှစ် စီမံကိန်းတွင် ပါဝင်သည့် သားငါးကဏ္ဍ၏ လုပ်နည်းစနစ်များအတိုင်း ဝိုင်းဝန်းပူးပေါင်း အကောင်အထည်ဖော် ဆောင်ရွက်သွားကြရ မည် ဖြစ်ပေသည်။ ။

☆ ဝေမျက်နှာ ၃၄ နိုင်ငံတော် တည်ဆောက်ရေးမှ တပ်မတော်အတွင်း စည်းရုံးလှုပ်ရှားမှု အခြေ အနေမှာ တိုးတက်ကောင်းမွန်လျက် ရှိနေ ပေသည်။

ပြည်သူနှင့်လက်တွဲလျက်

ပြည်ထောင်စုဆိုရှယ်လစ်သမ္မတ မြန်မာနိုင်ငံ တော်၏ လွတ်လပ်ရေး တည်တံ့ခိုင်မြဲရေး၊ တိုင်းရင်းသား လူမျိုးများအားလုံးပါဝင်သော အမျိုးသား စည်းလုံးညီညွတ်ရေး၊ ဆိုရှယ်လစ် စီးပွားရေးစနစ် အောင်မြင်ရေး၊ သောင်းကျန်း သူအဖျက်သမားများ ချုပ်ငြိမ်းရေးတို့သည် ပါတီ၏ဦးဆောင်မှုဖြင့် ဆောင်ရွက် သွားကြရ မည့် ဆိုရှယ်လစ်ရေးတာဝန်ကြီးများပင် ဖြစ်ကြ ပေသည်။

ဤတာဝန်ကြီးများသည် တိုင်းရင်းသား ပြည်သူတစ်ရပ်လုံး၏ အရေးကိစ္စ ဖြစ်သဖြင့် ပြည်သူ့ တပ်မတော်သားတိုင်း၏ အရေးကိစ္စ လည်း ဖြစ်ပေသည်။ ဤတာဝန်ကြီးများကို အောင်မြင်အောင် ထမ်းဆောင်ရာတွင် ပြည်သူ့ တပ်မတော်သည် ပါတီ၏ဦးဆောင်မှုကို ခံယူ၍ စစ်ရေးစွမ်းရည်၊ အုပ်ချုပ်ရေး စွမ်းရည်နှင့် စည်းရုံးရေး စွမ်းရည်တို့ဖြင့် ထက်မြက်စွာ ဆောင်ရွက်သွားကြရမည် ဖြစ်ပေသည်။ တစ်ချိန် တည်းတွင် မိမိပြည်သူတို့၏ ချစ်ခင်လေးစားမှု၊ အားကိုးယုံကြည်မှု၊ ထောက်ခံအားပေးမှုတို့ကို

တိုး၍ရရှိအောင် ကြိုးပမ်းရင်း ပြည်သူ့စွမ်းအား ကို ပိုမိုရယူနိုင်ကြရမည် ဖြစ်ပေသည်။

တိုင်းရင်းသားပြည်သူတို့နှင့် ပြည်သူ့ တပ် မတော်တို့ သွေးစည်းညီညွတ်မှု၊ လက်တွဲ ဆောင် ရွက်မှုဖြင့် နယ်ချဲ့အင်္ဂလိပ်နှင့် ဖက်ဆစ်ဂျပန်တို့၏ စိုးမိုးဖိနှိပ်မှုကို တောက်ပြောင်စွာ တွန်းလှန် ဖြိုဖျက်နိုင်ခဲ့သည့် အစဉ်အလာ ရှိခဲ့ပေသည်။ လွတ်လပ်ရေးရပြီး နောက်တွင်လည်း အမိန့်ငံ တော်၏ ကာကွယ်ရေးနှင့် တည်ဆောက်ရေးတို့ အတွက်လည်း လက်တွဲဆောင်ရွက်ခဲ့ကြသည်မှာ အထင်အရှားဖြစ်ပေသည်။ တစ်ဖန် ဆိုရှယ်လစ် လူ့ဘောင် တည်ဆောက်နေသည့် ကာလတွင် လည်း အတိတ်အစဉ်အလာမပျက်စေဘဲ ညီညီ ညွတ်ညွတ်ဖြင့် ပြောင်မြောက်စွာ ဆောင်ရွက်နေ ကြလျက် ရှိသည်။

ဆိုရှယ်လစ်လူ့ဘောင် တည်ဆောက်ရေး တာဝန်ကြီးများကို ထမ်းရွက်ရာတွင် ပြည်သူ့ တပ်မတော်နှင့် တိုင်းရင်းသား ပြည်သူတို့၏ ညီညွတ်လက်တွဲ ဆောင်ရွက်မှုသည် အဓိက အကျဆုံးနှင့် အလိုလားအပ်ဆုံး ဖြစ်ပေသည်။ သို့ဖြစ်ရာ ပြည်သူ့ တပ်မတော်သားတိုင်း သည် တပ်မတော်၏ မွန်မြတ်သော အစဉ်အလာ ကောင်းကို ဆက်လက်ထိန်းသိမ်းရင်း အစဉ်အမြဲ ပြည်သူ့ အကျိုးစီးပွားအတွက် ပြည်သူ့ တပ် မတော်သား ပီသစွာ ဆောင်ရွက်သွားရမည် ဟူသော သဒ္ဓါဌာန်ကို ခိုင်မာသည်ထက် ခိုင်မာ အောင် ချမှတ်သွားကြရမည် ဖြစ်ပေသည်။ ။

တေးဂီတဖြင့် ပြည်သူများကိုအကျိုးပြုရေး

လျာထွေးရာ

ဂီတသည် ပြည်သူများနှင့် အလွန်နီးစပ်ပြီး ပြည်သူများအကြားတွင် စိမ့်ဝင်ပျံ့နှံ့၍ ပြည် သူများအပေါ် ဩဇာအလွန်ကြီးမားသော အနု ပညာတစ်ရပ် ဖြစ်ပေသည်။ အထူး သဖြင့် သိပ္ပံပညာ၏ ကျေးဇူးကြောင့် ရေဒီယို၊ အသံချဲ့စက်၊ ရုပ်မြင်သံကြား စသည့် လူထု ဆက်သွယ်ရေး ကိရိယာသစ်များ ပေါ်ထွန်း လာသော ဤခေတ်တွင် ဂီတသည် ပြည်သူများ ထံသို့ အမြန်ဆုံးနှင့် အထိရောက်ဆုံး ပျံ့နှံ့စိမ့်ဝင် နိုင်ပေသည်။ ထို့ကြောင့် မြန်မာ့ဆိုရှယ်လစ် လမ်းစဉ်ပါတီ၏ ယဉ်ကျေးမှုဆိုင်ရာ မူဝါဒများ နှင့်အညီ “အမျိုးသားတေးဂီတ ထိန်းသိမ်းမြှင့် တင်ရေးနှင့် ပြည်သူ့အကျိုးပြု တေးဂီတ ထွန်း ကားရေးလုပ်ငန်း” ကို အလေးထား ဆောင် ရွက်သွားကြရမည် ဖြစ်ပေသည်။

ပါတီ၏ မူဝါဒ

ပြည်သူများကို ပညာပေး စည်းရုံးရာတွင် အနုပညာစွမ်းအားသည် အထိရောက်ဆုံးသော လက်နက်တစ်မျိုးပင် ဖြစ်ပေသည်။ ထို့ကြောင့် မြန်မာ့ဆိုရှယ်လစ် လမ်းစဉ်ပါတီသည် ရုပ်ရှင်၊ ဂီတ အစရှိသော အနုပညာရပ်များနှင့် ပတ်သက် ၍ ယဉ်ကျေးမှု လုပ်ငန်းများဆိုင်ရာ မူဝါဒနှင့် လမ်းညွှန်ချက်များ ချမှတ်ထားပေသည်။ အဆို ပါ ယဉ်ကျေးမှုလုပ်ငန်းဆိုင်ရာ မူဝါဒနှင့် လမ်း ညွှန်ချက်များအနက်တွင် အောက်ပါတို့ ပါဝင် ကြပေသည်။

— မြန်မာ့ယဉ်ကျေးမှု အနုပညာများကို

ထိန်းသိမ်းပြီး မြန်မာ့ဟန်၊ မြန်မာ့ယဉ် ကျေးမှု အစစ်အမှန် ထွန်းကားရေးကို ရှေးရှုရန်၊

— မြန်မာ့လူ့ဘောင်နှင့် မကိုက်ညီသော ယဉ်ကျေးမှုများ ပပျောက်ရေးအတွက် အထောက်အကူ ဖြစ်စေရန်၊

— ဆိုရှယ်လစ်စနစ်ကို အထောက်အကူပြု သော ယဉ်ကျေးမှု အနုပညာများ ဖြစ် စေရန်၊

— လုပ်သားပြည်သူတို့၏ စာရိတ္တနှင့် ကိုယ် ကျင့်တရား ကောင်းမွန်ရေး၊ စိတ်ဓာတ် ကောင်းမွန်ရေးတို့ ဖြစ်ထွန်းလာစေရန်၊

— တိုင်းရင်းသား လူမျိုးအားလုံး၏ ချစ် ကြည်ရေး၊ သွေးစည်း ညီညွတ် ရေး၊ အေးအတူပူအမျှ ကောင်းတူ ဆိုးဖက် ပူးပေါင်း နေထိုင်သော ဝိသနာရက္ခိတ စိတ်ဓာတ်များ၊ တိုင်းချစ်ပြည်ချစ် စိတ် ဓာတ်များ ထွန်းကား ရေး အတွက် အကျိုးပြုစေရန်။

ဤမူဝါဒနှင့် လမ်းညွှန်ချက်များကို လက် ကိုင်ထား၍ တေးဂီတဖြင့် နိုင်ငံနှင့် ပြည်သူကို အထိရောက်ဆုံး အကျိုးပြုသွားကြရမည် ဖြစ် ပေသည်။

ဥက္ကဋ္ဌကြီး၏ လမ်းညွှန်ချက်

နိုင်ငံတော်အနေနှင့် တေးဂီတပညာရှင်များ အပါအဝင် အနုပညာရှင်များကို စည်းရုံးရေး စွမ်းအင် တစ်ရပ်အဖြစ် အားထားလျက် ရှိ

ပေသည်။ ၁၉၆၃ ခုနှစ် မေလ ၂၃ ရက်နေ့မှ ၂၆ ရက်နေ့အထိ ရန်ကုန်မြို့ ကျိုက္ကဆံကွင်းတွင် ကျင်းပခဲ့သော ဝါဂိနစ် ညီလာခံတွင် တော်လှန်ရေးကောင်စီ ဥက္ကဋ္ဌကြီး (ယခု မြန်မာ့ဆိုရှယ်လစ်လမ်းစဉ်ပါတီ ဥက္ကဋ္ဌကြီး) ကိုယ်တိုင် တက်ရောက် ချီးမြှင့်ပြီး အားပေးလမ်းညွှန်စကားများ ပြောကြားခဲ့ပေသည်။

တော်လှန်ရေးကောင်စီ ဥက္ကဋ္ဌကြီးက လမ်းညွှန်စကား မိန့်ကြားရာတွင် အောက်ပါအတိုင်း ထည့်သွင်း မိန့်ကြားခဲ့ပေသည်-

“ကျွန်တော်တို့ တော်လှန်ရေး အစိုးရ အနေနဲ့ အခုလို ဆွေးနွေးပွဲ ဖြစ်မြောက်အောင် အားပေးအားမြှောက် လုပ်တာ၊ ယခုလို ကျွန်တော်တို့ကိုယ်တိုင် တက်ရောက်ပြီးတော့ ဆွေးနွေးတာကို နားထောင်တာဟာ ကျွန်တော်တို့မှာ ရည်ရွယ်ချက် ရှိပါတယ်။ ဒီရည်ရွယ်ချက်ကတော့ ဘာလဲဆိုရင် ဖြင့် ဒီပုဂ္ဂိုလ်တွေရဲ့ ဒီပညာရှင်တွေရဲ့ ဘဝဟာ သူတို့နေသင့်နေထိုင်တဲ့ အဆင့်အတန်း ရသင့်ရထိုက်တဲ့ အခွင့်အရေးတွေကို မရခဲ့ပါဘူး။ အဲဒီ ရသင့်ရထိုက်တဲ့ အခွင့်အရေးတွေ ရောက်ရမယ့်ဘဝ၊ ရောက်ရမယ့်အဆင့်အတန်း ကိုရောက်အောင် ကျွန်တော်တို့ကူညီပြီး လုပ်ပေးချင်ပါတယ်။ နောက်တစ်ချက်ကလည်းပဲ ကျွန်တော်တို့ လုပ်ပေးတာဟာ ကျွန်တော်တို့ တော်လှန်ရေး ကောင်စီဝင်တွေ အကျိုးအတွက်၊ ကျွန်တော်တို့ အစိုးရ အကျိုးအတွက်၊ ကျွန်တော်တို့ အစိုးရ တည်တံ့မှု မဟုတ်ပါဘူး။ ဒီပညာရှင်တွေကို တိုင်းပြည်အတွက် တစ်တပ်တစ်အားအနေနဲ့ ထိထိရောက်ရောက် လက်နက်တစ်ခုအနေနဲ့ အသုံးချလိုပါတယ်။ အဲဒီတော့ ကျွန်တော်တို့ ရည်ရွယ်ချက်ဟာ ပြန်ပြီး ပြောရမယ်ဆိုရင် ဖြင့် ဒီပညာရှင်တွေရဲ့ဘဝကို ဖြစ်သင့်ဖြစ်ထိုက်တဲ့ ဘဝရောက်အောင် ကူညီပြီးတော့ မြှင့်တင်ပေးပါမယ်။ ဒီပညာရှင်တွေကို တိုင်းပြည်

အတွက် လက်နက်တစ်ခုအနေနဲ့ အရေးပါအရာရောက်တဲ့အခန်းမှာ ကျွန်တော်တို့ သုံးချင်ပါတယ်။”

အဆိုပါ လမ်းညွှန်မိန့်ကြားချက်အရ ဂီတပညာဖြင့် နိုင်ငံတော်ကို အကျိုးပြုရေးနှင့် နိုင်ငံတော်ကလည်း ထိုက်ထိုက်တန်တန်အသိအမှတ်ပြု ချီးမြှင့်မည်ဖြစ်ကြောင်းကို ပေါ်လွင် ထင်ရှားစေပေသည်။

ထို့ကြောင့် သမိုင်းအစဉ်အလာကောင်း ရှိပြီး ဖြစ်သော ဂီတအနုပညာရှင်များသည် “ဂီတစွမ်းအားပြည့်ထွန်းကား” ဟူသောကြွေးကြော်သံကို လက်ကိုင်ထားလျက် မြန်မာ့ဆိုရှယ်လစ်လမ်းစဉ်ပါတီ၏ ယဉ်ကျေးမှုဆိုင်ရာ မူဝါဒများနှင့်အညီ အမျိုးသားတေးဂီတ ထိန်းသိမ်းမြှင့်တင်ရေးနှင့် ပြည်သူ့အကျိုးပြု တေးဂီတထွန်းကားရေးတို့ကို စည်းလုံးညီညွတ်စွာ ပါဝင်ဆောင်ရွက်ကြရမည် ဖြစ်ပေသည်။

ဂီတကောင်စီ

တော်လှန်ရေးကောင်စီ တက်ရောက်လာပြီးနောက် ၁၉၆၃ ခုနှစ် ဇူလိုင်လ ၁၂ ရက်နေ့မှ ၁၄ ရက်အထိ ခေတ်ပေါ်တေးဂီတ နှီးနှောဖလှယ်ပွဲ ကျင်းပပြီး မြန်မာနိုင်ငံ ခေတ်ပေါ်တေးဂီတကောင်စီကို ဖွဲ့စည်းခဲ့ပေသည်။ ထို့နောက် ၁၉၆၇ ခုနှစ်မှစ၍ နိုင်ငံအနှံ့တွင် မြို့နယ် ဂီတကောင်စီများကို ဖွဲ့စည်းခဲ့ပေသည်။ တစ်ဖန် ၁၉၇၀ ခုနှစ် မတ်လ ၃ ရက်နေ့တွင် ဂီတပညာရှင်များ၏ဆန္ဒခံယူပွဲကို ရန်ကုန်မြို့ ကျိုက္ကဆံကွင်း ဆရာစံခန်းမ၌ ကျင်းပခဲ့ပြီး “မြန်မာ့ဆိုရှယ်လစ်လမ်းစဉ်ပါတီ၏ ဦးဆောင်မှုကို ခံယူရန်” ဟူသော အဆိုကို တင်သွင်းထောက်ခံ ဆုံးဖြတ်ခဲ့ပေသည်။ ထို့နောက် ၁၉၇၉ ခုနှစ် မတ်လ ၄ ရက်နေ့တွင် ခေတ်ပေါ် တေးဂီတကောင်စီ (ဗဟို)၏ ၁၃ ကြိမ်မြောက် ညီလာခံ၌ ပါတီ၏ တိုက်ရိုက်ကြီးကြပ် ကွပ်ကဲမှုဖြင့် “မြန်မာနိုင်ငံ ဂီတကောင်စီ စည်းရုံးရေးကော်မတီ”ကို ဖွဲ့စည်း

ခဲ့ပေသည်။ ထိုသို့ ဖွဲ့စည်းခဲ့ရာ၌ ဂီတပညာရှင်များ၏ စည်းလုံးညီညွတ်သော စွမ်းအားကို စုစည်းရယူနိုင်ရန် ကြိုးပမ်း ဆောင်ရွက်ရေးနှင့် လမ်းစဉ်ပါတီ၏ ယဉ်ကျေးမှုလုပ်ငန်းဆိုင်ရာ မူဝါဒများကို မိမိတို့ ကျရာကဏ္ဍများမှ အကောင်အထည်ဖော် ဆောင်ရွက်ရေး စသည့် ရည်ရွယ်ချက်များဖြင့် ဖွဲ့စည်းပေးခဲ့ခြင်း ဖြစ်ပေသည်။

ဂီတကောင်စီ စည်းရုံးရေး ကော်မတီသည် လမ်းစဉ်ပါတီက ဖွဲ့စည်း ပေးခဲ့သည့် ရည်ရွယ်ချက်များ ထမြောက် အောင်မြင်စေရေးနှင့် စည်းရုံးရေး ကော်မတီ၏ လုပ်ငန်းများ သွက်လက် ထက်မြက်စွာ စနစ်တကျ အကောင်အထည်ဖော် ဆောင်ရွက် နိုင်ရေး တို့အတွက် စည်းရုံးရေးကော်မတီဝင်များနှင့် ဂီတပညာရှင်များပါဝင်သော လုပ်ငန်းကော်မတီရှစ်ခုကို ဖွဲ့စည်း၍ ဆောင်ရွက်လျက်ရှိပေသည်။

ပါတီ၏ ဦးဆောင်မှုဖြင့် စည်းရုံးဖွဲ့စည်းမှုကို စနစ်တကျဆောင်ရွက်လျက်ရှိရာ ယခုအခါတွင် မြို့နယ်ဂီတကောင်စီ စည်းရုံးရေး ကော်မတီပေါင်း ၁၁၀ ခုကို ဖွဲ့စည်း နိုင်ခဲ့ပြီး ဂီတကောင်စီဝင်ပေါင်း ၂,၆၀၀ ကျော်ကို စည်းရုံးစုစည်းနိုင်ခဲ့ပြီးဖြစ်ပေသည်။

ဂီတကောင်စီ စည်းရုံးရေး ကော်မတီသည် လမ်းစဉ်ပါတီ၏ ယဉ်ကျေးမှုလုပ်ငန်းဆိုင်ရာ မူဝါဒများနှင့်အညီ ဂီတပညာထွန်းကားရှင်သန်ရေးအတွက် ဂီတပညာရှင်များပါဝင်သော ဂီတဆွေးနွေးပွဲတစ်ရပ်ကို ကျင်းပပြုလုပ်ခဲ့ပြီး မြန်မာ့တေးဂီတသံစဉ်များနှင့် ညီညွတ်သော တေးသီချင်းများ ပေါ်ထွန်းလာစေရေးအတွက် ဂီတအခြေခံသင်တန်းကို ဖွင့်လှစ်သင်ကြားပို့ချခဲ့ပေသည်။

ထို့ပြင်ဂီတပညာရှင်များ နိုင်ငံရေးသဘောတရားပြည့်ဝစေရေးအတွက် ဗဟိုနိုင်ငံရေးတက္ကသိုလ်တွင် ဖွင့်လှစ်လျက်ရှိသော အခြေခံနိုင်ငံရေးသင်တန်းနှင့် ဒေသပါတီကော်မတီက ဖွင့်လှစ်သော အလုပ်သမားရေးရာ သင်တန်းများသို့

တက်ရောက်နိုင်စေရန် စည်းရုံးရေး ကော်မတီဝင်များကို ရွေးချယ်စေလွှတ်လျက် ရှိပေသည်။

မြန်မာနိုင်ငံ ဂီတကောင်စီ စည်းရုံးရေးကော်မတီသည် ယခုအခါ မြန်မာ့ဆိုရှယ်လစ် လမ်းစဉ်ပါတီ၏ ယဉ်ကျေးမှု လုပ်ငန်းများဆိုင်ရာ မူဝါဒနှင့်အညီ အမျိုးသားတေးဂီတ ထိန်းသိမ်းမြှင့်တင်ရေး၊ ပြည်သူ့အကျိုးပြု တေးဂီတ ထွန်းကားရေးနှင့် စပ်လျဉ်း၍ ရှင်းလင်းတင်ပြပွဲနှင့် ထောက်ခံဆွေးနွေးပွဲများကို တစ်ပြည်လုံးအနှံ့ကျင်းပလျက်ရှိရာ ပြည်နယ်တိုင်းအဆင့်တွင် ရန်ကုန်တိုင်း၊ မန္တလေးတိုင်းနှင့် စစ်ကိုင်းတိုင်းတို့တွင် ကျင်းပပြီးစီးခဲ့ပြီး မြို့နယ်အဆင့်တွင် ရန်ကုန်တိုင်း၌ မြို့နယ်အနှံ့ ကျင်းပပြီးစီးခဲ့ပြီး ဖြစ်ပေသည်။ အဆိုပါ ရှင်းလင်းတင်ပြပွဲများကို ၁၉၈၀ ခုနှစ် ဧပြီလအတွင်း ပြည်နယ်နှင့်တိုင်း အားလုံးတွင် ကျင်းပပြီးစီးစေရန် ကြိုးပမ်း ဆောင်ရွက်လျက် ရှိပေသည်။

တေးဂီတကဏ္ဍ၏ အခြေအနေ

မျက်မှောက်ခေတ်တေးဂီတ၏ အခြေအနေကို သုံးသပ်ကြည့်မည်ဆိုလျှင် ဂီတကောင်စီစည်းရုံးရေးကော်မတီ၏ စည်းရုံး ဆောင်ရွက်နိုင်မှုကြောင့် တေးဂီတပညာရှင်အများစုသည် ပါတီနှင့် နိုင်ငံတော်ကကြီးမှူးကျင်းပသော နေ့ကြီးရက်ကြီးအခမ်းအနားများတွင် လည်းကောင်း၊ တောင်သူလယ်သမားနှင့် အလုပ်သမားအစည်းအရုံးညီလာခံများတွင် လည်းကောင်း၊ ပြည်သူ့လွှတ်တော်နှင့် ပြည်သူ့ကောင်စီအဆင့်ဆင့် ရွေးချယ်တင်မြှောက်ပွဲများနှင့် လမ်းစဉ်လူငယ်နှီးနှောဖလှယ်ပွဲများတွင် လည်းကောင်း စည်းရုံးလှုံ့ဆော်ရေး တေးသီချင်းများရေးသားသီဆိုတီးမှုတ် အသံလွှင့်ပေးလျက် ရှိနေပေသည်။ ထို့ပြင် စပါးအတွက်တိုးရေးအတွက် စည်းရုံးလှုံ့ဆော်တေးသီချင်းများ ရေးသားသီဆိုအသံလွှင့်ခြင်း၊ အောင်ပွဲရရွှေတန်းပြန်ရဲဘော်များ ဂုဏ်ပြုပွဲများကို သွားရောက်ဖျော်ဖြေခြင်းစသည့်

ပြည်သူ့အကျိုးပြုလုပ်ငန်းများကို တက်ကြွစွာ ပါဝင်ဆောင်ရွက်လျက်လည်း ရှိကြပေသည်။
တစ်ဖန်မူးယစ်ဆေးဝါးဆန့်ကျင်ရေး၊ တိုင်းရင်းသားစည်းလုံးညီညွတ်ရေး၊ ဆိုရှယ်လစ်စီးပွားရေးစီမံကိန်းများ အောင်မြင်ရေး တို့အတွက် နိုင်ငံတော်၏ ရည်ရွယ်ချက်များနှင့် လမ်းစဉ် ပါတီ၏ အနှစ်သာရများကို အလေးထားကာ နိုင်ငံရေးအမြင်ဖြင့် ပါဝင်ဆောင်ရွက်လျက်ရှိကြပေသည်။

ဤကဲ့သို့တိုင်းကျိုးပြည်ကျိုးပြုတေးဂီတများကို တေးဂီတပညာရှင်အများစုက တက်ကြွစွာ ဆောင်ရွက်နေကြစဉ်တွင် အချို့သော ပုဂ္ဂလိက စီးပွားရေးသမားများနှင့် အချို့သောဂီတပညာရှင်များသည် မိမိတို့၏ ငွေကြေးအကျိုးအမြတ်ကိုသာကြည့်ပြီး ယဉ်ကျေးမှုဆိုင်ရာ မူဝါဒများနှင့် ဆန့်ကျင်သည့် တေးသီချင်းများထုတ်လုပ်ဖြန့်ချိခြင်း၊ သရုပ်ပျက်ဝတ်စားဆင်ယင်ခြင်း၊ သရုပ်ပျက်လှုပ်ရှားကခုန်ခြင်းတို့ကို ပြုလုပ်လျက်ရှိကြောင်းကို တွေ့မြင်နေကြရပေသည်။

တေးဂီတနယ်ပယ်တွင် သရုပ်ပျက်ယဉ်ကျေးမှုများရှိနေခြင်းနှင့်ပတ်သက်၍ လမ်းစဉ်ပါတီ၏ စတုတ္ထအကြိမ် ပါတီညီလာခံသို့ တင်သွင်းခဲ့သည့် နိုင်ငံရေးအစီရင်ခံစာတွင် အောက်ပါအတိုင်း သုံးသပ်ဖော်ပြထားပေသည်။

“ဂီတ အနုသုခုမပညာပိုင်းတွင် သရုပ်ပျက်တေးဂီတများသည် မြန်မာမှုနှင့် မြန်မာဟန်၊ မြန်မာအသံကွယ်ပျောက်၍ မြန်မာတို့နားမဝင်နိုင်လောက်သော သီဆိုတီးမှုတို့များကို ငွေရှင်ကြေးရှင် စီးပွားရေးသမားများက အချို့သောတေးရေးသူများ၊ ဂီတသမားများ၊ အဆိုတော်များနှင့် ပူးပေါင်း၍ ထုတ်လုပ်လျက်ရှိပါသည်။

တစ်ဖန် လမ်းစဉ်ပါတီ၏ ပဉ္စမအကြိမ် ပါတီညီလာခံသို့တင်သွင်းသည့် ဗဟိုကော်မတီ၏ နိုင်ငံရေးအစီရင်ခံစာတွင်လည်း အောက်ပါအတိုင်း သုံးသပ်ထားရှိပေသည်။

“ယနေ့ မျက်မှောက်ခေတ်တေး ဂီတအချို့သည် အမျိုးသားတေးဂီတပုံသဏ္ဌာန်နှင့် နိုင်ငံခြားတေးဂီတပုံသဏ္ဌာန်တို့ ရောထွေးပန်တီးမှုကြောင့် မြန်မာယဉ်ကျေးမှုနှင့် ဆန့်ကျင်သော သရုပ်ပျက်တေးဂီတအသွင်ဖြင့် ပြည်သူတို့အကြားစိမ့်ဝင်ပျံ့နှံ့လျက် ရှိကြောင်းတွေ့ရှိရပါသည်။”

မျက်မှောက်ခေတ်တွင် အချို့သော ရုပ်ရှင်နောက်ခံသီချင်းများ၊ ကိုယ်ပိုင်သံစဉ်ဖြင့် ရေးသားသီဆိုသော အချို့သီချင်းများ၊ နိုင်ငံခြားသံစဉ်များသို့ တိုက်ရိုက်ကူးယူပြီး စာသားထည့်သွင်းရေးသားသီဆိုသော အချို့သီချင်းများမှာ မြန်မာဂီတကို မြတ်နိုးသူများအဖို့ စိတ်ပျက်ဖွယ်ပင်ဖြစ်ကြောင်း တွေ့မြင်နေကြရပေသည်။ ထို့အတူ မြန်မာရိုးရာ သီချင်းကြီးများနှင့် ခေတ်ဟောင်းသီချင်းများ၊ နှစ်နှစ်ဆယ် သီချင်းများကို ပြန်လည်ဆန်းသစ်ထားသော သီချင်းအချို့မှာ မြန်မာမှု၊ မြန်မာဟန်၊ မြန်မာအသံများ မပီသမှုများ ရှိနေပေသည်။ တစ်ဖန် သီဆိုတင်ဆက်မှုမှာဌာနကရိုက်မကျဘဲ၊ မြန်မာယဉ်ကျေးမှုနှင့် ကိုက်ညီမှုမရှိသည်ကိုလည်း တွေ့မြင်နေကြရပေသည်။ အချို့သော သီချင်းများဆိုလျှင် သီချင်းရေးသားသည့်အင်္ဂါရပ်နှင့်မညီညွတ်သည့် ပြင်ကာရန်လည်းမဲ့ကာ မြန်မာ့သံလည်းမပီသဖြစ်နေရပေသည်။ ထို့အတူ အချို့သောပြန်လည်ဆန်းသစ်မှုတေးသီချင်းတို့တွင် မူရင်းတေးသွားသံစဉ်ပြောင်းလဲမှုရှိနေခြင်း၊ မူရင်းတေးသီချင်းစာသားများနှင့် အဓိပ္ပာယ်မှားယွင်းနေခြင်း စသည့်အားနည်းချက်များကိုလည်း တွေ့မြင်နေကြရပေသည်။

အထက်တွင်ဖော်ပြခဲ့သည့် သရုပ်ပျက်တေးများနှင့် အားနည်းချက်များသည် မြန်မာရိုးရာယဉ်ကျေးမှုထိန်းသိမ်းမြှင့်တင်ရေးနှင့် နိုင်ငံတည်ဆောက်ရေးတွင် မလိုလားအပ်သော ကိစ္စများဖြစ်ပေသည်။

ထို့ကြောင့် တေးဂီတ ပညာရှင်များသည် တေးဂီတကို ဖန်တီးထုတ်လုပ်ကြရာတွင် မိမိတို့၏ ရိုးရာတေးဂီတ တစ်ခုတည်းကိုသာ လက်ကိုင်ထားခြင်းနှင့် တိုင်းတစ်ပါး တေးဂီတ များကိုသာမြတ်နိုးကိုးကွယ်ခြင်းဟူသည့် အစွန်းနှစ်ပါးကိုရှောင်ရှားပြီး လမ်းစဉ်ပါတီ၏ ယဉ်ကျေးမှုဆိုင်ရာ မူဝါဒများနှင့်အညီ အမျိုးသား တေးဂီတကို ထိန်းသိမ်းမြှင့်တင်ကာ ကမ္ဘာ့အဆင့်မီ မြန်မာ့တေးဂီတအဆင့် မြင့်မားတိုးတက် စေရန် ကြိုးပမ်းသွားကြရမည် ဖြစ်ပေသည်။

သရုပ်ပျက်တေးဂီတများနှင့်တကွ အားနည်းချက်များကို ဖယ်ရှားရန် ဆောင်ရွက်သည့် အနေဖြင့် နိုင်ငံတော်က အမိန့် ကြော်ငြာစာနှင့် လုပ်ထုံးလုပ်နည်းများကို ထုတ်ပြန်၍ တေးသံသွင်းလုပ်ငန်းများကို ဥပဒေနှင့်အညီ ကြီးကြပ်ကွပ်ကဲဆောင်ရွက်စေလျက် ရှိပေသည်။ စီမံခန့်ခွဲရေးနည်းလမ်းဖြင့် သရုပ်ပျက် တေးဂီတ များနှင့် အားနည်းချက်များ ပပျောက်စေရန် ဆောင်ရွက်ခြင်းနှင့်အတူ စည်းရုံးရေး နည်းလမ်းဖြင့်လည်း ဆောင်ရွက်သွားကြရမည် ဖြစ်ပေသည်။ ဤနေရာတွင် ဂီတကောင်စီ စည်းရုံးရေး ကော်မတီ၏ အခန်းကဏ္ဍသည် အရေးပါလျက် ရှိပေသည်။ ဂီတကောင်စီစည်းရုံးရေး ကော်မတီသည် ဂီတပညာရှင်များနှင့် ညှိနှိုင်း၍ စည်းရုံး ဆောင်ရွက်သွားရမည် ဖြစ်ပေသည်။

ဂီတကောင်စီ စည်းရုံးရေး ကော်မတီသည် ဂီတပညာရှင်များ၏ စည်းလုံးညီညွတ်သော စွမ်းအားကို ဆက်လက်ရယူကာ ပြည်သူ့အကျိုးပြုတေးဂီတများ ပေါ်ထွက်လာရေး အတွက် ကြိုးပမ်း သွားရမည် ဖြစ်ပေသည်။

တေးဂီတ ပညာရှင်များ၏ တာဝန်

တေးဂီတ ပညာရှင်များသည် တိုင်းရင်းသားပြည်သူတို့နှင့် အကျွမ်းတဝင် ရှိလှသဖြင့် တိုင်းရင်းသား ပြည်သူတို့၏ ချစ်ခင်မှု မေတ္တာကို ခံယူရရှိထားသူများ ဖြစ်ကြသည့်အလျောက် တိုင်းရင်းသား ပြည်သူတို့၏စိတ်ကို များစွာ ဆွဲဆောင်

နိုင်စွမ်းလည်း ရှိပေသည်။ သို့ဖြစ်ရာ တေးဂီတ ပညာရှင်များသည် မိမိတို့၏ အနုပညာ စွမ်းဖြင့် တိုင်းရင်းသား ပြည်သူတို့ကို လမ်းမှန်သို့ ခေါ်ဆောင်သွားနိုင်ရန် အထူး အရေးကြီးလှ ပေသည်။ ဤသို့လျှင် တိုင်းရင်းသား ပြည်သူတို့ကို ဆွဲဆောင်နိုင်သောတေးဂီတ ပညာရှင်များသည် မှန်ကန်သော အတွေးအခေါ်များကို ခံယူလျက် နိုင်ငံနှင့် လူထုအတွက် အကျိုးရှိသော လက်နက်ကောင်းအဖြစ် အနုပညာကို ကိုင်တွယ်သုံးစွဲပုံနှင့် မူသာ တာဝန်ကျေသော တေးဂီတပညာရှင်များ ဖြစ်ကြပေလိမ့်မည်။ ပါတီနှင့်နိုင်ငံတော်၏မူဝါဒနှင့် ကိုက်ညီသော တေးဂီတများကို ထုတ်လုပ်နိုင်ကြပါမှသာ နိုင်ငံ တည်ဆောက်ရေးနှင့် ပြည်သူ့အကျိုးပြုရေးတို့တွင် တစ်တပ် တစ်အား ပါဝင်နိုင်မည်ဖြစ်ပြီး ဂုဏ်ယူနိုင်ကြမည် ဖြစ်ပေသည်။

မြန်မာနိုင်ငံသည် ဆိုရှယ်လစ် ရည်မှန်းချက်ပန်းတိုင်သို့ ရှေးရှု ချီတက်လျက်ရှိရာ တောင်သူလယ်သမားများ၊ ကာယ၊ ဉာဏ လုပ်သားများ၏ လုပ်အားကို အထူးလိုအပ်လျက် ရှိပေသည်။ ဤအချက်ကို တေးဂီတ ပညာရှင်များသည် သဘောပိုက်လျက် လုပ်သား ပြည်သူတို့၏ နယ်ပယ်အတွင်းတွင် လုပ်အားတန်ဖိုး ချစ်မြတ်နိုးသည့် စိတ်ဓာတ်များ ပြန့်ပွားသည်ထက် ပြန့်ပွားလာအောင် တေးဂီတအနုပညာဖြင့် စည်းရုံးလှုံ့ဆော် ဖျော်ဖြေသွားအပ် ပေသည်။

တေးဂီတသည် လူငယ် လူရွယ် များအားလည်း အများဆုံး ထိတွေ့စည်းရုံးနိုင်သည့် စွမ်းအား တစ်ရပ် ဖြစ်ကြောင်းကိုလည်း တေးဂီတ ပညာရှင်များက ခံယူကာ လူငယ် လူရွယ်များ တိုင်းကျိုးပြည်ကျိုး ဆောင်ရွက်လာကြစေရေး၊ အကျင့်စာရိတ္တ ကောင်းမွန် မှန်ကန်စေရေး၊ မူးယစ်ဆေးဝါး အန္တရာယ်ကို ကွက်ကွက်ကွင်းကွင်း မြင်လာကြစေရေး၊ အဖျက်သမား ဆန့်ကျင်ရေး စသည့် လုပ်ငန်းများတွင် ပါဝင်လာကြစေရေး စသည့်တို့ကိုလည်း တေးဂီတ စွမ်းအားဖြင့် ဆွဲဆောင်စည်းရုံး သွားကြရမည် ဖြစ်ပေသည်။

နိုင်ငံတည်ဆောက်ရေးနှင့် ပြည်သူ့အကျိုးပြု
ရေးတို့၏ ပြယုဂ်ဖြစ်သော ဆိုရှယ်လစ် လူ့ဘောင်
တည်ဆောက်ရေး လုပ်ငန်းကြီးတွင် တေးဂီတ
ပညာရှင်များသည် အမျိုးသား ယဉ်ကျေးမှု
အသွင်သဏ္ဌာန်နှင့် ဆိုရှယ်လစ် အနှစ်သာရကို
အခြေခံ ကြိုးပမ်းသွားကြရမည် ဖြစ်သည်။ ထို့
အတူ နိုင်ငံသား တစ်ဦးချင်းစီ၏ အသိပညာ
ရရှိမှု၊ စိတ်ဓာတ် ကောင်းမွန်မှု၊ ယုံကြည်ချက်
ခိုင်မာမှု၊ အကျင့်စာရိတ္တ ကောင်းမွန်မှု စသည်
တို့ကို ရည်မှန်း ဖြည့်ဆည်းပေးနိုင်ကြရမည် ဖြစ်
သည်။ တစ်ဖန် ဆိုရှယ်လစ်တည်ဆောက်ရေးလုပ်
ငန်းများကိုလည်း အထောက်အပံ့ ဖြစ်စေပြီး
ယဉ်ကျေးမှုပုံစံ ကိုယ်ပိုင် အမျိုးသားဟန်လည်း
မပျက်စေဘဲ တေးဂီတ ဖွံ့ဖြိုးတိုးတက်စေရေးကို
လည်း ရှေးရှုဆောင်ရွက် သွားကြရမည် ဖြစ်
သည်။ တိုင်းရင်းသား ပြည်သူတို့၏ နယ်ပယ်
အတွင်း အကျင့်ပျက်မှုများကို တားဆီးရေးနှင့်
အကျင့်စာရိတ္တ ကောင်းမွန် မှန်ကန်လာမှုကို
အထောက်အကူ ပြုစေရေးကိုလည်း တေးဂီတ
စွမ်းအားဖြင့် မမှီတ်မသုန် ဆောင်ရွက်သွားကြ
ရမည် ဖြစ်ပေသည်။ ယဉ်ကျေးမှု ဖွံ့ဖြိုးတိုး
တက်ရေးနှင့် တိုင်းရင်းသား စည်းလုံးညီညွတ်
ရေးအတွက် အကျိုး ဖြစ်ထွန်းစေရန်ကိုလည်း
တစ်ဖက်တစ်လမ်းမှ အထောက်အကူ ပြုသွားကြ
ရမည် ဖြစ်ပေသည်။

ယင်း တာဝန်များသည် ဆိုရှယ်လစ် လူ့
ဘောင် တည်ဆောက်ရာတွင် တေးဂီတ ပညာရှင်
များက စွမ်းစွမ်းတမံ ဆောင်ရွက် သွားကြရမည့်
တာဝန်များပင် ဖြစ်ကြ ပေသည်။ တေးဂီတ
ပညာရှင်များသည် ဂီတစွမ်းအားပြည့်ထွန်းကား
ဟူသော ဆောင်ပုဒ်နှင့်အညီ စည်းရုံးရေး လက်
နက်ဖြင့် အဆိုပါ တာဝန်များကို ကျေပွန်စွာ
ဆောင်ရွက် သွားကြခြင်းဖြင့် နိုင်ငံနှင့်ပြည်သူတို့
၏ အားထားဂုဏ်ယူ မြတ်နိုးမှုကို ထိုက်တန်စွာ
ခံယူရရှိကြမည် ဖြစ်ပေသည်။

ထက်မြက်စွာအကျိုးပြုကြ

မြန်မာ့ တေးဂီတသည် လက်ဆင့်ကမ်း ထိန်း
သိမ်း စေခွင့်ရောက် လာခဲ့မှုကြောင့် ခေတ်
အဆက်ဆက် အခွန်ရှည် တည်တံ့ လာခဲ့ရပေ
သည်။ မြန်မာ့ ယဉ်ကျေးမှုနှင့် ကိုက်ညီသော
တေးဂီတများ အခွန်ရှည်ရေး အပြင် မြန်မာ့
တေးဂီတ တိုးတက်ပြောင်းလဲရေးနှင့်အတူ နိုင်ငံ
နှင့် ပြည်သူ့ အကျိုးပြုနိုင်ရေး အတွက်ပါ အစဉ်
ကြိုးပမ်းနေဖို့ လိုအပ်မည် ဖြစ်ပေသည်။

တေးဂီတ ပညာရှင်များသည် လမ်းစဉ်ပါတီ
က ချမှတ်ပေးထားသော ယဉ်ကျေးမှုဆိုင်ရာ မူ
ဝါဒများကို အလေးအနက် ခံယူလျက် ရိုးရာ
တေးဂီတများကို ထိန်းသိမ်းရေး၊ ဆန်းသစ်သော
တီထွင်ကြံဆမှုများ ဖန်တီးရေး တို့တွင် တာဝန်
ကျေသော အနုပညာ စည်းရုံးရေးမှူး ကောင်း
များအဖြစ် ပါဝင် ဆောင်ရွက် ကြရာတွင်
အနုပညာ မြတ်နိုးသည့် ပြည်သူတိုင်းကလည်း
အားပေး လက်တွဲပါဝင် လှုပ်ရှားသွားကြရမည်
ဖြစ်သည်။

တေးဂီတပညာရှင်များသည် အတိတ်သမိုင်း
တွင် နယ်ချဲ့ ဆန့်ကျင်ရေး၊ အမျိုးသား လွတ်
မြောက်ရေးတို့တွင် ဂီတအနုပညာ စွမ်းအားဖြင့်
ထိရောက်ထက်မြက်စွာ ပါဝင်ဆောင်ရွက်ခဲ့သည့်
အစဉ်အလာ ရှိခဲ့ပေသည်။ မျက်မှောက်ကာလ
တွင်လည်း ဆိုရှယ်လစ် လူ့ဘောင် တည်ဆောက်
ရေးတွင်လည်း တစ်တပ်တစ်အား ပါဝင်ကြိုးပမ်း
နေလျက် ရှိကြသည်။ နိုင်ငံနှင့် ပြည်သူ့ အကျိုးပြု
သည့် အစဉ်အလာကောင်းရှိသော တေးဂီတ
ပညာရှင်များသည် ပါတီ၏ ဦးဆောင်မှုဖြင့်
ဖွဲ့စည်းထားသော ဂီတကောင်စီ စည်းရုံးရေး
ကော်မတီ၏ ကွပ်ကဲမှုကိုခံယူကာ မိမိတို့၏ ဂီတ
စွမ်းအားဖြင့် တိုင်းကျိုးပြည်ကျိုးပြု တေးဂီတ
အနုပညာဖြင့် ထက်မြက်စွာ ပါဝင် လှုပ်ရှားသွား
ကြရမည် ဖြစ်ပေသည်။ ။

● ၁၉၈၈ ခုနှစ် တောင်သူလယ်သမားနေ
နိုင်ငံရေးဦးတည်ချက်များ အောင်မြင်ရေး

- ၁၉၈၈ ခုနှစ် မတ်လ ၂ ရက်နေ့တွင် ကျရောက်မည့်
တောင်သူလယ်သမားနေ့ အတွက် မြန်မာ့ဆိုရှယ်လစ်
လမ်းစဉ်ပါတီမှ ချမှတ်ပေးထားသော နိုင်ငံရေးဦးတည်
ချက် သုံးရပ်ကို အောင်မြင်စွာ အကောင်အထည်ဖော်နိုင်
ရေးအတွက် တိုက်တွန်း ရေးသားထားပါသည်။

● နိုင်ငံတော်တည်ဆောက်ရေးနှင့်
ပြည်သူတပ်မတော်၏ အခန်းကဏ္ဍ

- သမိုင်းအစဉ်အလာကြီးခဲ့သော ပြည်သူတပ်မတော်သည်
နိုင်ငံတော်၏ ကာကွယ်ရေး၊ စီးပွားရေး၊ လူမှုရေး၊ နိုင်ငံ
ရေးနှင့် စည်းရုံးရေးတာဝန်များကို ပြည်သူတို့နှင့်အတူ
လက်တွဲ ဆောင်ရွက်ရင်း နိုင်ငံတော်ကို စဉ်ဆက်မပြတ်
အကျိုးပြုလျက် ရှိပုံကို ရေးသား ဖော်ပြထားပါသည်။

● သားငါးကဏ္ဍ ကုန်ထုတ်လုပ်မှုတိုးတက်ရေး

- နိုင်ငံတော်၏ ရိက္ခာစားသုံးမှု မူလုရေးအတွက် လည်း
ကောင်း၊ နိုင်ငံခြားငွေ ခြိုးခြံချွေတာရေးအတွက် လည်း
ကောင်း အရေးပါသော သားငါးကဏ္ဍကုန်ထုတ်လုပ်မှု
တိုးတက်ရေးအတွက် နိုင်ငံတော်က အဘက်ဘက်မှ
ဆောင်ရွက်နေပုံကို ရေးသား ဖော်ပြထားပါသည်။

အဖိုး ၁ ကျပ် ပြား ၅၀

မြန်မာ့ဆိုရှယ်လစ်လမ်းစဉ်ပါတီ ဗဟိုကော်မတီဌာနချုပ် ပါတီစာနယ်ဇင်းဌာနကြီး ဌာနကြီးမှူး ဦးခင်မောင်ကြည်
(မှတ်ပုံတင်အမှတ် ၀၂၆၈၂) က ထုတ်ဝေ၍ ပါတီပုံနှိပ်တိုက် အမှတ် ၅၃ နတ်မောက်လမ်းသွယ် ရန်ကုန်မြို့တွင်
အယ်ဒီတာချုပ် ဦးအုန်းသွင် (မှတ်ပုံတင်အမှတ် ၁၅၉) က ပုံနှိပ်သည်။